

স্বাধীনতা লক্ষ্যে গমনের চেষ্টা

ভাঙ্গা ভাঙা

ভাঙ্গা ভাঙা



এন বীরেন

MANIPUI


ମାଁଆଳୀ ଡମାଳି ଖମାଳୀ ଝେଲୁଳି
ଚିଂଗି ଲଢ଼େଇ ତମଗି ଥାଉମି

7

MANIPUI

সখিলা তমসেঁ সখিলা ঝেলসেঁ
চিংগী লনৈম তমগী থাউমৈ

এন বীরেন



মুদ্রণশীল নমুনা :- বৌনাগুজম নোয়াচন্দ
M. U. LIBRARY
Data Entered

BY : অহনবা কোঙা :- ২০০৯

কোশি মশীং :- ১০০০

ময়ল :- ১৯০ লাইব্রেরী স্টোর

হক গুল্মক :- আইবগীনি

অফোঙবা :- মণিপুরী সাহিত্য পরিষদ, বৌবাল মশাগীদমক
নহাকপম ওংবী ললিতা দেবীনা ফোঙজবা

লাইব্রেরী কণ্ডকম :- ১। গ্লোবেল বুক এন্ড স্টেশনারী স্টোর, বাং-লম বজার
২। কে.বি. বুক স্টোর, বাং-লম বজার
৩। পরিষদকী ওফিস অমসুং অতৈ মকওইবা স্টোরশিং

কথোকচবা

শাগৈ জাৎ তিমদবদগী
নুংশি রাইথুংনখিদ্ৰবশিং,
অউনপোৎকী রাহৌদগী
ঝাংডুথক্কা পুন্সি লোমস্তবশিং,
য়াইতোং-খমদোংবশিং য়াইফনবগী
মশাগী পুন্সি কথোক্লুহশিং,
অচুম্বা রায়েল ফংদবদগী
চৈনা ঝাঙবতা মশরুক ঙইরবশিং,
নখোয় খুদিংগী নীংশিং খুভমদা
কথোকচরি ঐগী রাবীমচা
'চিংগী লম্শৈ তমগী থাউমৈ'

সেক্রেটরীগী বারোল

লুম্বা পৃথিবী অসি শরু পোলাং অমনা ঙুম্বোই ঙুমদবোই কোকথোংনরদুনা (লাইরিকী মখুমদা) 'ঐ অমসুং পৃথিবী' হায়বা শৈরেং লাইরিকী ঈরোয়ননা সহিতাগী লৌবুজা খোঙদারকখিবা অইবান শ্রীনহাকপম বীরেন। ইং ১৯৭৮গী শৈরেংগী লাইরিকসিমক মহয় চুমখি। মথংগী লৌরোক্তা 'পুন্সি নঙননি ঐবু রাখলনা লুমহল্লিবা' হায়বা শৈরেংগী লাইরিকসিনা অমুকসু সাহিত্যগী মায় পাল্লবা লৌমিনি হায়বা উৎখি। অসুম্মা হৌজিক ফাওবা শৈরেং বারোংগী লৌরোক কয়া লোকশ্রবনি। শীংথাবীবা থেঙমল্লবা অইবান।

হন্দক পুথোক্লিবা বারীমচাগী লাইরিক 'চাংগী লম্মে তমগী থাউমৈ' অসি অইবগী থম্মোয়দা লেপুনা চেহুরিবা সাহিত্যগী ঈচেলদু ঈমায় চোল্লি, ঈরৈ কল্লি হায়বদু তাক্লিবা ঈহলনি। বারীমচা ২০ যাউবা লাইরিকসি টাইপ সেংটিং লৌরোকপদা পাজহৌই। লাইরিক অসিদসু মখল মখা কয়াগী থিমদা মদুক শূদুনা সমাজসিগী চংলিবা খোঙচং অসিগী লায়ওং খঙদোক্লবা হোংনরি, মিঙল গির্দ। অম্ম' অনীদং লৌখংলবদা 'ইতিহাসন' হুন্দোকপিরাবা পুন্সি' হায়বা বারীসিদা করম্মা নী ওইবু ফিদম্মফম থোকপগে হায়বদু উৎলি। মিংথোল শীরিবা বারীমচা অসিম রুদা অইবনা নুংশিবদা যুমফম ওইদুনা চাং-তমগী অপুনবা শাগেনীংবগী মস্কী উৎলি। 'লম্মাঙনবা' বারী অসিদনা হৌজিক মতমদা শেলগীদমক নুংঙাইথোক্তা 'ংবা ঈহলগীদমক লমচং কোমথরকপগী মমিদু উৎলি--

- "লম্মাঙনববু কনানা পামগদগে? অদুবু লম্মাঙনবা শারগা পম্বুং ফঙগে নীংবা... .. লৈরল্লোই খল্লুবসু যাদে।"

অদুগা অইবগী চাংদম্ববগী মওংসিসু অনৌবা বৃথা চাংয়েং তৌরি--

"... .. রোজিবু কলেজদা অহানবা উবা নুমিৎ অদুমজুদা চাংলেম্বগী পুকীংগী কেনভাস্তা মচু তরেংনা তিল্লবা নুংশিবগী চুমথাং খনশ্রবনি।"

মেট্রিফিকেশন পোইটিংগী চাংদম মওং নীংশিংহল্লি।

নেবেটিভকী মওংদি অয়াঙবা শগোলনি। কদামদনো ওইহাঙংগা
লম্বনবিবা নঙে।

সমাজগী অশেংবা মশকুদং উবা নঙবা, উরিবা শক্তম অদুদা যাওবা
ফজদবাশিং অদুগী মমিদু য়েংজবগা চুমথোক-শেমদোক্লিংবা ঈথিল পিবা ওম্বা
মিংশেল ওইহমীংবদি লৈ।

লাইরিকসি মনিপুরী সাহিত্য পরিষদ, খৌবাল দিষ্ট্রিক মশাগী খুংথাংদা
ফোঙনবা নীংশিংবিরকপগীদমক পরিষদ মশাগী খৌপুবা ওইনা হরাওবা
ফোঙদোকচরি। অইবা সাহিত্য কুউনা শ্বিসনু।

তাং ০৩/০৮/০৯

লমদিং

সনসম নবদ্বিপ

সেক্রেটারি

মনিপুরী সাহিত্য পরিষদ

খৌবাল মশা

অইবগী বারোল

হৌজিক থৌ চিন্নরবা মতমসিদা গুইহাক শংখদা পাবা যাবা সাহিত্যগী
খুংই অমতং হায়বা তারগদি বারীমচা ওইফম থোকপা খল্লি। হৌখিবা চহী
কুনলোমগী মনুংদা স্বাইদগী মশীং য়াল্লা ফোঙখিবা লাইরিকসু বারীমচা অমসুং
শৈরেংনা ওইরি। অদুবু শৈরেং পাবিবা মীগী মশীং য়াল্লা তাঙবা মরল্লা
বারীমচাগী অনীশুবা লাইরিক 'চিংগী লম্মৈ তমগী থাউমৈ' অসি পুথোকচবনি।

শৈরেং অমসুং বারীমচাগী লাইরিক কয়া হিদাল্লনা ফোঙনরকপসি
উরগা কবি শ্রীস্বাইরাকপম 'চাউবা সিংহগী য়াল্লা মমিং চংপা শৈরেং মতেক
অমা নীংশিংলকই, "লাইরবী ইরোম্মি/খঙদবগী হায়বনি/মৈতৈ কবি
লাকখিনি।" ইনরবা' ফোঙনরিবা ময়ামসিগী মনুংদা অশেংবা কবি সহিত্যকার
খরদি শোয়দনা যা ওরল্লনি। হৌজিক অসি মৈতৈ সাহিত্য, লোল অমসুং ময়েক
চাওখংনবা হোংনবদা স্বাইদগী থৌ চিন্নবা মতল্লি। চহী চহ্লোম চংনরুদ্রবা
মীতৈ ময়েক চংনরুদ্রবগী অকনবা কলচরেল রিভোলুসনগী মতল্লি। হৌজিকমক
মীতৈ ময়েক ফোঙবাঁদ খর গুংমনগদৌবনিনা হাল্লদগী চংনরুপা বজ্জালিদা
অদুম্মক ফোঙনরি। লাইরিক মশা অমদা ময়েক অনীমজ্ঞা ফোঙবসু য়াই।
চহী তবা-কুনগী মতুংদদি মীতৈ ময়েক ফোঙবা সাহিত্যগী লাইরিক ফনা
য়াল্লা উরগনি নীংই।

নুমিং খুদিং খৌদোক-ব্রাতোক কয়া থোকই। খৌদোক খুদিংমক
বারী গাঙনি। অদুবু খৌদোক অমবু ইচম চল্লা লীবখক্তনদি সাহিত্যগী মনুং
চনবা যাবা মচল অমা ওইবা যাদে। অইবগী কল্পনাগী মিৎয়েংখক্তনা উবা
ফংগান। পুন্সিগী প্রিজম(Prism)দা যাওরিবা মচু মখল-মখেল। মুচিং অসিবু
ফোঙদোকপা গুস্তা ব্রাই-ব্রাতা অইবগী থম্মায় কাচিন্দগী মদোম থোকচরকই।
মীপুম খুদিংমক শৈশকপা ওইবা গুমদ্রবসু ঈশৈ নুংশি নত্ৰুগা নুংশিদে খঙবা
গুম্ভ্রম বারী অমবু সাহিত্যগী মচল ওইরবরা নত্ৰুগা চুল্লা পাউ তম্বরা হায়বদু
পারগা খঙবা গুমগনি।

ঢাক থোংবা থোইনা লুবা থবক নত্ৰবসু হাওনবা থোংবদি লায়দবগুম
ফজ্জবা নুংঙাইবা বারীমচা ইবদি লায়দে। বারী-লীবা হৈতবা মীনা লীবা বারী
তানিংদবগুম হৈফাডবা মীনা ইবা বারী পাবদা নুংঙাইফম থোক্তে। সনা
শাবদা, উ-শুবদা দিজাইন পুথোকপা-হৈবা অমদি খুং-চেংপা লৈবগুম
বারীমচা ইবদসু লৈফম থোকই।

ঐগী বারীশিংসি ঐঙোন্দা অমদি ঐগী অকোয়বদা থোকখিব
খৌদোকশিংদা শাগৎপনা অয়াস্থনি। থম্মোয় শোক্কা হায়বা বাদি থম্মোয়দা
পানগল্লি। অদুবু, ফনা থম্মোয় শোক্কা হায়বা নত্ৰগা কপ্পা ওইবসু, মায়তা
ফজ্জদবা যাকা ফজ্জদবা মীনা কপ্পদি নোক্তিংবা ফাওদবসু নত্ৰে। অদুবু শৈরেং
পাবদা হকাম চল্লবা মরুপ খরনা বারীমচাসু ইয়ু হায়বদগী খুং থাজখিবনি;
ঐগী শৈরেংদগী বারীমচানা হেন্না নুংঙাইতে হায়বীরক্তবসু করিমত্তা
বারৌজবোই।

অরোইবদা লাইবিক অসিবু অথুবা মতমগী মনুংদা পুথোক্কা
হোৎনবিখিবা সাজৌ চেংলৈ অমদি মহাক্কী মচাশিংগী 'চেংলৈ প্রিন্টস,
বাইরিপোক খোইরোম অতাউবং কৈথেল'বু হন্ন! হন্ন! থাগজ্জরি।

নহাকপম বারেন:

লমদিং

পিঃওঃ - বারিজিং

পিন নং - ৭৯৫১৪৮

ফোন নং - ৯৮৬২৭১২৪৭৬

য়া ওফম তাকপা

ইতিহাসনা হুন্দাৰপিবৰা পুাপ/১

মুংস্বৰা লাইবৰী সিন্দুব/৬

শিৱগা শীংথান/১০

গাৱদাই নুৰিংকী মঙাল/১৪

কলাকাৰ/১৮

হোম্পিতালদা/২৫

ঈশ্বৰগা হাং/২৯

দিব্লিগী ষাংচুচ/৩৬

মৌ অনৌবা/৪০

চিংগী লাইম তমগী থাউমৈ/৪৪

শাংবিদৰা লৈবাং/৫১

জগোয় শাবী/৫৪

লম্মাঙনৰা/৫৯

চিয়ারমেন/৬৫

অনৌবা মপোক/৭০

দেবদাসকী মোংফমদা পাৰু/৭৩

লৈবাক্ৰৈ/৭৯

মাঙলুৰবা খুদোপ/৮৪

লাইবৰগী শিকাব/৯১

পৈশাগী মেলা/৯৫

ইতিহাসনা হৃন্দোকপিরবা পুন্নি

“মীপাল তাত্তনা পাক্কলত্তনা শূরগা হিংগনি খনবসিদ্দগী হেত্তা
বাংবা অমদি কত্তবা করম্মা ফিদম অমমুক শৈরিবগে।”

* * * * *

মীয়াম্মা মাৰু ‘তাইবোতোন’ কৌই। অঙাং অমনসু হেজ্জা কৌই
‘তাইবোতোন’। মদুদা মহাক খক শাউদে। তাইবোতোন হায়বসি মহাক্কী
যুম্মাক্কা মিৎগা পুনবগুম খঙনৈ। মাগী নঙ্গন্দবু যৌশ্রবদি ফনা লুম্মা পোং
ওইরবসু পুবা গুমদবা লৈতে। মানা পোংলুম পুবাদি থেজ্জুনা
লেংগুম-শাঙমদনা চৎপগুম য়েংবা য়াম্মা নুংগাই। অসুম্মা চহী কুইনা
কৈথেলগী পোংলুম পুরকপদগী হৌজিক্তি মাগী মনঙ্গন্দু পোলে।

হুমাংমনগীদমক থোইনা মন্তিক্রবা লৈতে। অদুবু করিগুম্বদসু
নোকফেং তৌরগা শোস্তাংননা হায়রম্মী ‘খরদি য়াম্মদেকো’। চহী কয়া

মীনা অপরী-অপরীবা পৈশা অদুতমক লৌদুনা পোং থাংবগী থবক তৌরকই।
পাঙ্গল কল্লিঙৈদিদি পৈশাগী পৈশা গুজুনি খনমাল্লে।

অমুক্তি মাগী মরী-মতাশিংনা মানু অহল ওইরে, থবক শুরগনু,
মখেয়গী নাক্তা লৈরুরসি হায়দুনা নমদুনা পুখি। তাইবোতোন য়াল্লা
চংনিংদনা চংখি। চংলমদাইদা মাগা লোন্দিগজবা হোটেলগী ঐগ্যা
গৌরহরিদা হায়রশ্মী, “ঐগ্যা! ঐ অমুক লাকখিনিকো।”

তাইবোতোলা রাংজিং কৈথেল থাদোক্তুনা চংপা হায়বসে
থরায়না হকচাং থাদোকপমুক ব'জৈ। মাগী মরী-মতাগীদা মতম খর
লৈরুরবা মতুংদা কৈথেলদা তাইবোতোন অমুক হন্না উখি। কৈথেল অসে
মহাক্কী তংন-থ'নবা যাদবা ময়ুম্মি, থবক শ্যফল্লি অমসুং পূম্মক্লি। তিন্নখিবা
অমসুং লৈমিন্নখিবা হায়বসিনা মরী-মতাদগীসু হেন্না লুই অমসুং নুংশিনে
হায়বসে মহাক্কী চল্লবা পুন্দিদগী খঙবা ওশ্মী।

মাগী মরী-মতাশিংনা পীদা মোল্লবা ফমুং, হাইরবা মখেয়শিংদো
খোয়দাক্কা লৈতে। মানা পোং থাংবদগী ফংলকপা পৈশাদুনা হোটেলদগী
চাক লৈদুনা চাবা অমসুং মীগী মল্লবা তেকথরবা দুকান অমগী মনুংদা চহুদুনা
পোখাদুনা লৈবা অদুখজুনি মানা পামজবাদ। মহাক্কী হিংবগী থাক
নেমজরবসু রাখলগী থাংকৈ থোইদোক্কা রাংই। মীপাল তাংদনা পাঙ্গলতনা
শুরগা হিংগনি খনবাসিদগী হেন্না রাংবা অমদি ফজবা করন্না ফিদম অমমুক
লৈরিবগে? মানা নোংমগী তাল্লকপা পৈশা অদুদগী অচোইবা খব
খাইদোক্কা মাগা হেক-হেক লোয়নবা অঙাংশিংদা পীথোকই-য়েছোকই।

ওসিদি তাইবোতোনসে থবক্কা কনমনবা, চাবনা মচি ওইবা
চিঞ্জাক চাদবদগী নোংমা নোংমগী মশা শোঞ্জিল্লক্কে। মীগী পোং থাংবসু

ওমশিল্পে। অদুবু চাদবদি যাদে ; হান্নদগী নক্কজরকপা ঐগ্যা গৌরহরিগী হোটেলদা অদুম মচারি। মশাদু খজিক্তং হেক নুংঙাইরকপগা পোং থাঙ্গদবগী থবক শূগদবগী হেত্তা হোংনৈ। মদুমত্তনা মাগী মশাদো হেন্না শোকচিনথিবনি। অদুবু মাগী মরী-মতাগীদা চংকে হায়বদি থক খন্দে।

নুমিং কয়ানিমক্কম মীগী হোটেলদা লেন্না চাবদু নুংঙাইরক্কুমাল্লে। তাইবোতোন্না উগী খুরুম জুরা অমা তোংলদুনা সড়ক মথত্তা তপ্পা তপ্পা চংলি। ইম্মফালদগী গাড়ি লাকপা ঙাইরি পোং থাঙ্গদবগী। ইকুই কুইদনা গাড়ি লাকই, খান্নিবা গাড়িদগী মনাত্তা চঙশিল্লি। অদুবু দুকান্দার অমত্তনা তাইবোতোনবু পোং থাংঙু হায়বদি লায়রদনা কৌবা ফাওবা কৌবিদ্রে। মতন অমদদি দুকান্দার খুদিংমক্ক গাড়িদগী মঙক থিন্দোক্কদুনা ‘তাইবোতোন, তাইবোতোন’ হায়না খোঞ্জেল হৌনা লাউরদুনা পোং থাংগিকলাও হায়দুনা হানবা তান্নবদ্বনি। অদুবু ওসিদি মটানমক্ক ‘পোং ঐ থাঙ্গে’ হায়বফাওবদা কনা অমত্তনা তাশিমদ্রে। মবমদি মহাক্কী পাঙ্গল্ অসুক্কী মতীক শোনত্রে। অদুবু পাঙ্গল শোঙ্গেল বারগনি থল্লা নুংশিবিদুনা পোং থাংহনখিদবদি নত্তে। পোংশেংনা মহাকপু নুংশিবা ওইরক্কবদি ‘পোন্নি থাংলনু, পৈশা তরাদসি লৌবো’ হায়বফাওবদংদি হায়বমগনি। মবমদি ওসিদি মহাক পৈশা যান্না নরকার ওইরে, মদুমত্তনা শোল্লবসু শোনা পোং থাঙ্গে হায়রবনি।

অদুবু মশা শোল্লবনিনা হান্নত্তম যান্না ওইজন পাঙ্গল তেক্কা শিজিল্লব যাবরোই মতাত্তম মীয়ায় তাইবোতোনবু লাপ্পা খন্নরক্কে। মশক থারবা মপাঙ্গল শোল্লব অহল অসিগী তপ্পা থাংলবা খোঙথাঙ অসিদগী নুংশিবা সুর অমা থোরক্কি—

“সংসার পূন্মক, শূরগা চাগদবনি।”

তাইবোতোন্না অযুক ওল্ল হৌগক্কুনা মোবে-গাড়ি ঙাইরি। নুমিং খুদিংগী গাড়ি তোংলকপশিংদগী পৈশা নিরি। অসুক থবক কনবা নুপা

অমগী পুঞ্জিবু চাক্ৰিবা অমগুম লোইশিলহল্লিবসে ঈশ্বরমক্কা ওইরিগদ্রা?
অদুবু ঐগ্যা গৌরহরিগী হোতেল অমসুং মোরেগী গাড়িনা তাইবোতোনবু
শিদ্ৰিফাওবা থাকপদা তান্ত্রমাল্লে !

নোংমা অম্বুক ঐনা থবক অমা চৎকে হায়দুনা থোরকপদা সরক
ময়াগী পোৎফম অমদগী ঐবু তাইবোতোমা শোস্ত্রাংননা কৌরকই। মহাক্কা
হায়রকই—

“ইবুংঙো, ঐবু ঐগী লৈফম তাম্মা খুং শমদুনা অমুক্তা পুবিয়ু।”
ঐনা মঙোন্দা হায়খি—

“অঙাং অমবু থিলহনগে, তাইবোতোন, ঐ অথুবা থবক অমা
চৎকদৌরিবনি !! অসি হায়রদুনা ইনাক্তা লৈরম্মা অঙাং অমবু কৌশিল্লগা
তাইবোতোনবু মাগী লৈফম শঙ অতেকপদু তাম্মা খুং শমদুনা পুহনখি।

ঐগী অচিনবা থবক ফনা লৈদুনসু, তাইবোতোনবু ইশামক্কা থিল্লম্মা
য়াবনি। অদুদা মাগী মফি-মরোলশিং অদু হায়নিংঙাই লৈতনা মোৎস্ত্রে,
খুজিলশিং অদুসু অকিবা ফংনা চাওস্ত্রে। করিগুম্মা তাইবোতোনবু ঐনা
খুংশমদুনা সরক মথক্তা পুবা তারবদি কৈথেন্দা লৈরিবা ময়াম্মা ফাগী-ফরাং
খরা তৌরকপা তারে হায়বা থয়ায়নবা রাখল অমা খল্লুদুনা ঐ ইশামক্কা
মাবু থিনখিদবনি।

নোংমা নুমিদাংরাই ঐনা ইম্ফালদগী হল্লকপদা, তোর্বান্দা
পোৎলোইবগী মৈরীনা ব্রাংনা কারিবদু উরম্মী। পোৎলোইরিবদো অতৈ
কনাসু ওইরমদ্রে— নোংমা পাজ্জল শোনমনখিবদগী ঐঙোন্দগী মতেং
নিখিবা, অদুবু মতেংদু ইশামক্কাদি পীহৌদ্রবা ‘তাইবোতোন’ ওইরম্মে।
তাইবোতোমা ঐঙোন্দা রাখল খল্লনবা মচাক অমা পীরম্মগা মতম পুস্বগী
ওইনা চৎস্ত্রে।

মশাগী লৈজবা পাজল পূম্বা মীগী কামনবগীদমজ্ঞা কথোক্লম্বা
শিখিবা খুৎশি অসিদগী হেমা ফজবা অমমুক লৈরমাখগদ্রা? মহাক শিখিবদা
শৈথাবিনবা কনা লৈত্রবসু মালেম লৈমনদি নুংশিনা মথানুংদা
কেজিনবীত্রবনি।

কৈথেল অসে নোংমা অচৌবা সহর ওইরকপা য়াই। অদুবু কৈথেল
অসিগা তৎন-থানরভ্রবা তাইবোতোনগী পুন্সি রাবীবু কনানা
লীবীহৌগদগে? মহাক্তি মীনা মশক খঙবীদ্রবা তোল্পবা শিশ্তী অমনি। মশাগী
ওইজবা পূম্বমক খাদোক্লগা মীগী নুংঙাইনবগীদমক মপাজল পূম্বা
কথোক্লম্বা তাইবোতোনগী পুন্সিদি ইতিহাসনা হুন্দোকপিরবা পুন্সিনি।

* * * * *

মুৎত্রবা লাইবকী সন্দুর

“নন্দগী খোদাইকিন্দা লাকচবা অর্থাৎ অমবু মরমসু পদিনা খো
গম হেতা...!”

* * * * *

হৌজিক সরমিলা মপুং-মরৈ ফারে। মথোং কারকপগী ঈথক্কা
থম্মোয় পানা ঈহৌরক্কে হায়বদু মাগী মাযথোঙদা তাবিবা লোইনাইদ্রবা
মিনোকী মঙাল অদুনা তাকই। হকচাং কযাংশিংনা নোংমা নোংমগী অতিয়া
তম্মা ঈহৌনরক্কেবদা ইকায়-নুংশি যাচিক্কেবদুনা হয়েংগী পুলিবু খৌরাংনা
ঙাইবা হৌরকই। ফজবগী মথক্তা চীং-লেম্বা অমসুং হাপকৎলক্কে।

পিশক পিক্লিঙৈদগী খুলোকপি শামরে শান্মিন্নরক্কেবা, মার্বোন
কাপ্পে কাপমিন্নরক্কেবা সরমিলা অমসুং সুরেন, মতম্মা মথোয় অনীবু
লাপথোক্কেহনত্রে। নৌবিবা থম্মোয় অনীবু পুনখিবা উঙমদ্রবা নুংশিখৌরী

অদুদি খক তৎখিবা লৈতে। সরমিলাগী মমানা মচানুপীবু সুরেনগা
 তিন্ন-তোৎনদনবা কন্না বারক- ব্রাতেমত্রে। লেপ্তবা ঈচেলবু থিংখিবদগী
 মৌখৎলকপা ঈশিংনা তনিক্কা খাঙজবগুম সুরেনগী থম্মোয়নুং ব্রানা মদোম
 খাঙজখি। অদুবু হংবদি লেপ্তে থম্মোয়গী মপাউ। কুইরবগী তুংদা সরমিলানা
 পাউখুল্লকই —

“ঐবু লান্না লৌবীগনু, ঐগী রাখল হোংবা লৈতে, হোংসু
 হোংলোই, মতল্লা নঙ ঐবু লাপথোক্কাহনখিবসি খল্লবদা অঙাং ওইরিঙৈগী
 মতম অদ্ কয়াদা কল্লকপ্রবা!”

চিচিগী মবোন্দি তেল্লি, অদুবু মচনশুনদি যাওরে। ঈতিনফম
 লৈতবনা মৌখতুনা লৈরম্মা ঈচেলনা ঈথক হৌরজুনা থিংলম্মা পল
 নমথায়বজুনা ওসিদি পিরাংগী মশক ওই সুরেনগী মীংলু অনীদা মনীং
 তল্লা চেস্থবকই।

সুরেন পি.ইউ.সি.(সাইল) ফাষ্টি জিভিজলদা পাস তৌদুনা দিল্লিদা
 মেদিকেল তম্মা চৎনবগী খৌরাং পূম্মা লোইরে। মতমদু সবমিলা ক্লাস টেন
 তল্লা। ফণংলক্কাবদ ঐগী মী ওইনিংবা হায়বসি মশানা তাবনি। চৎকদবা
 নোংমা বাৎলিঙদা সরমিলাগী মমানা সুরেনবু চাক কৌই। অঙাং
 ওইবিঙৈগী মতমগুম ওসিদি সরমিলা অম্মসুং সুরেন পুথম অম্মতদা চাক
 চামিগৈ। সুরেন্না ফাগী ওইনা হায়রকই —

“ওসি চামিন্নরিবা চাক অসিনা অরোইবদি ওইহনগুমসিকো।”

“চাকপু অম্মক চাবগা তোক্কাবদি মী শিরেদনা।” সরমিলানা
 নোক্কা নোক্কা পুন্মী। মথোয় অনীমক নোকমিন্নরিঙৈ মমানা পদা-মক্কাবদগী
 হরাওনা য়েংজৈ। চৎলমদাইদা সরমিলাগী ভৌরবা পাক্কাবা লাইবজুনা
 সুরেনগী য়েংথংবা খুংনিংখৌদগী শেংলবা যৌবনগী ঈরিক্কা সিদ্দুর ওইনা
 নমখি। থম্মোয়গী শেংলবা ঈচেলনা নুংশি-ঈপাক্তা তিনপ্রবদা কনানা
 ওল্লুবা ওল্লগনি ঈপাক্তুগী অরুবা।

দিব্লিদা লৈরিঙৈদা নোংমা সুৰেন্না আগ্ৰাগী তাজমহল য়েংলুই।
 ভারতকী মনুং অমসুং মপানগী ভিজিটৰ কয়া কয়ানি লাক্কুৰিবা।
 তাজমহলগী মনুংদা শাবী-শানৌ কয়া লেঙ্গোমদুনা য়াল্লা নুংশিনবা মতৌদা
 চঙমিল্লবসু য়াওই, অচোপ্পা নন্তে, অৰেস্তনি। তাজমহল নুংশিবগী অমর
 খুভল্লি। নিংথৌৰেল সাহজহাল্লা মাগী থৰায়গী রানী অৰ্জুমন্দ (মমতাজ
 হায়রগা থোইনা খঙনবী)গী মোংফমদা শাখিবনি। অহল ওইরবা
 নিংথৌৰেলবু মচানুপা ওরঙ্গজিবনা নিংথৌ খুভমগীদমক জেলদা থমথি।
 জেলগী চেকপল মনুংদগী সাহজহাল্লা মাগী পুঞ্জি লোইবা ফাওবা মিৎকী
 পিগা লোয়ননা তাজমহলবু য়েংজখি। সুৰেনসু তামহৌরবা ময়ুম মায়গৈদা
 ওন্দুনা অতিয়গী লৈচিলবু য়েংজখি।

চহী অনী হৌখিবগা লোয়ননা এম.বি.বি.এস.কী অনীশুবা
 চহীগী পৰিক্ষা পীৰল্লগা সুৰেন কালেন ছুটিদা য়ুমদা থোরকই। সরমিলাগী
 মরমদা থম্মোয় কায়নিংঙাই ওইরবা পাউ কয়া তানবা লাকপগুম থোকত্ৰে।
 নোংমনা কার তোংদুনা টুৰিষ্ট হোমদা, অমুক্কা মীনৌ খরগা সিনেমা
 হোলদা, অমুক্কা বার সিমিত্ৰিদা নুমিদাংরাইরম অসিনিচিংবা কয়া কয়ানি।
 মণিপুৰ থোরল্লমদ্রবসু ফরমগনি।

সরমিলাদু ইনাক খুনবা নুপা অমদা লুহোংগদবা কুইদ্রবনি। মসিগী
 পাউসি সুৰেন্না মপান্দা লৈরিঙৈদা মৰুপ-মপাংশিংনা খঙহল্লকখিদবদি মইহে
 মশিং তস্বদা অকায়বা থোক্কনি খনবদগীনি। সুৰেনগী থম্মোয়দা তারিবা
 নুংশি শক্তমদো অকিবা ফংলবা ফিজেন্দ্রবা শরুগী মুৰ্তিগা চপ মাল্লরক্কে,
 মী হাংলুরবগুম সুৰেন মীংকুপ অমন্তং ফাওবা পোথাফম খঙখিদে।

ঙসি অহিংগী দৃশ্য অসিদি পূক্ৰিংদা ওহোকা নীংঙমদবগী মমি
 তাশ্বেদা— ইঙাগী মঙানি পানবা কুমগী নোং মপৈ-মপৈনা থাজবু

খঞ্জিনখিবনা মালেম লৈমগী নীংখিবী শকফমবু মপুংফানা উবা ফংখিদ্রে।
 নোংলঙগী লিথোরকপা থাজগী মুশি মুশিবা মঙান্না মাজ্জোলগী উথোংদা
 ঙাদুনা লেপ্লিবী সরমিলাদা ঈংনা তপ্পা য়ৈকরি। অরুস্বা রাখলনা খোঙথাং
 তপথহল্লবা, রাখলগী লংজিন পুনখিবনা খুং তুংবুন্নরবা, মায়খীবগী চৈনানা
 মায়থোং লুঙ্কবা কনাগুস্বা অমা ময়েক শেংদ্রবা থাবল মরকুদা সবমিলাগী
 মমাংদা তুমিন লেপ্লরি।

মফম অদু হান্নদগী শরক চান্মা হেন্না চিকখি। ঙুইহাকী মনুংদা
 অচিকপদু খুগাইদুনা নুপাদুনা হায়রকই -

“সরমিলা, নঙগী যাইফবা পাউ ঐ তারে। অদুবু অঙাং ওইরিঙৈগী
 মকপ্পি খন্দুনা চমথোকুসি লাকপনি।”

“কৈদৌঙৈ লাকপগে?” সরমিলানা তপ্পা হংই।

“নঙগী লাইবক্তা নমখিবা ঐগী অঙাংবা ঈরিকী সিদ্দুরদো
 নখুংমক্কা মুথৎপ্রে হায়বা হান্না খঙজরম্মবদি ঐ লাক্কমদবা যাবনি। নঙগী
 থোঙজিন্দা লাক্কচবা অর্থাৎ অমবু মবমসু পীদনা থোঙ গম হেস্তা...!”

“সুরেন, ঐ নঙোন্দা লানপ্রে, ঐবু ঙাকপিয়ু।”

“সবমিলা, নুংঙাইনা পাল্লু, ঐঙোন্দা ফাওরিবা মৈচাকসে
 নঙোন্দদি মরিক অমতা ফাওদবা ওইয়ু।”

মুশি-মুশিনা ঙাল্লম্মা থাজদো লৈচিল মপৈ অমনা খঞ্জিনখিবগা
 নোংগী মরিক মরিক্কা উনাথক্তা পোপ পোপ তারকই। সুরেনগী মিৎলু
 অনীদগী নীংঙমদবগী ঈরিক খরদং লৈমায়থক্তা তারকই। নোংনা লেপ্পুনা
 চুশিল্লকপদা সুরেন খোঙথাং তপ্পা তপ্পা থাংলদুনা মকোক নোহুরগা
 থোকখিবদু সরমিলানা মাজ্জোলগী উথোংদা ঙারগা য়েংদুনা লৈহৌই।

* * * * *

শিরগা শীংথানৈ

“ছিংলিঙৈদনা লেপ-লৈব অমদি শক্তি পায়বশিংবু শীংথানৈ,
শিরবা কান্দনা মীনুংখি হৈবা অমদি নুংগী শক্তি লৈবশিংবু শীংথানৈ।”

* * * * *

ওজা চন্দ্রনা থবক তৌরকইবসি ফনদি মকুইরে। অদুবু ওসি
ফাওবদি ইমুংগী ফিভম থোইনা ফগৎপা উদে। মাগী হায়ববু থায়নগী ইংলিস
হম্বর অমনবা অমা, মঞ্জুনবা ফৈজোম অমা অমসুং গেকুৱা মচু হাইফেৎ
চঙবা খাদিগী পুময়াৎ অমা, শউনগী শেম্দল অমা। তৌবগীদি
মফি-মরোন্দি তনান-তনাল্লি। অদুনবু ওজা চন্দ্র হায়না ময়ান্না খঙনরিবনি।

ওরাংদা অফিসতা থবক তৌখিবা মামক্কা তন্তীখিবশিং ফাওবনা
দলান মথোল-মথোল হাপকৎলকইবা, গাড়িনা লৈখৎনরকইবা,

অমুজ্জোইবা মহানি। মচাশিংবু ইংলিস জ্বলদা থানবা লাঙনরিবা,
 পিজরিবা-পিথক্কাবা, শেংহল্লিবা-চাহল্লিবা, গাড়িনা থিন্দোক থিজ্জিন
 তৌরিবা, নুপী অঙাংশিংনা শিরিবা চারিবা লিক কোন, নোয়থ্রিবা
 পেনথ্রিবা মশা মউশিং, উবদা শিগনি হায়বা হেক কাউই। ইমুং মনুংদনা
 খোংইবা লাঙইবা টিভি, টেপ-রেকোর্ডর, চপচাবা ইংলিস সোসাইতিগী
 মতৌনি। ভিজিটর কয়ানা নোংমগী মনুংদা উনবা লাক্কারিবা, থারিবা সোফা,
 থিল্লিবা গোদ্রেজ (অস্মবি), থিনরিবা পীনরিবা পৈশা ময়াম, হিংবগী
 চপচাবা মহাও হায়বদু খুং অনী চঙদনা হুকপা হেক ফংবগুম্মী।

ওজা চন্দ্রবু উনবা লাকপশু যাওই, মখোয়শিংদুদি সাহিত্য অমসুং
 সমাজ সেবা পাস্থা মীওই গুজ্জনি। সভাগী লাইরিক ফোঙগদববু পৈশা
 লৈতবগী, মমাঙদা ফোঙখিবা লাইরিক্তা পৈশা মাঙখিবগী, লাইরিক পাবা
 মশীং য়াঙ্কা ব্রাংপনা মথং ফোঙগদবা তহুরকপগী বারী কয়া শানৈ। অদুবু
 শিংপা শিত্তবা, মাঙবা-মাঙদবা, ফোঙবা গুল্লবদি অইবশিংদা চাউরবা থৌনা
 অমনি হায়বা ময়াম য়ানৈ। অদুদগীদি ওজা চন্দ্রনা শৈবেরং মতেক অমা
 থিথরকই -

“পামদে চেকী মন্দির
 ব্রাংনা শাবগা অমুজ্জং
 মনদুনা লৈবা মতমকুইনা,
 শাক্কাসি লৈগী মন্দির
 তাউখংনবা মতমগী ঈথক মথক্তা।”
 (মসিদি কবি কমলগীনি।)

জর্নেল অমা ফেংলজ্জগা মখা চথবা গুমগিদবগী বারীসু শানৈ।
 অফিসতা য়োনবা থিংখিবনা শেল মাঙবগী মরম অমনি। লাইরিক, জর্নেল
 লৈরগা পাগন্দবা মৈতৈমচাশিংদদি হারগা য়োনবসু দরকাব ওই। চুম্মী

লাইবিক জনেলনচিংবা য়োল্লবশিংনা অফিসকি থবক শুবদা অপনবা খরদি
থোকহল্লি। হৌজিক্তি য়োনবদা অথিংবা থল্লবনিনা অফিস খুদিংমক
ফজ-ফজনা থবক শূনরল্লগনি খল্লি।

জর্নেলনচিংবা পাজনিংবা নহারোল কয়া অমনা শেছোক লম্বী
লৈতে। অদুবু পোৎনবু মগুণ লৈরবদি লৈবিনবা পাবিনবা মী মশীং ব্রান্তে।
হৌজিক্তি মীয়ামসি হিংনবগী লানফমদা থরায় লুপ্পি। লাল অসি লোইরগা
ব্রাখল লৌশিংগী চাংয়েংনবা অমা লাক্কনি। মতমদুদা সাহিত্যগী মফম চাউনা
ফংগনি। অদুবু থবক্তি লেপ্পা য়াদে। নৈনবা খুদিংগী কান্নবা ফংই।

ওজা চন্দ্রগী নুপী (মুক্তামনি) সনা-লুপা কেবা-মৌবা থায়নদগী
পামজরকই, শকসু লামঙান্না ফজবা জাংনি। হৌজিক মচা পাখঙ লৈশাবী
ফারফাও ফজবা হন্দ্রি। অমুক্তি লীক-মরী শাবীদে হায়না শাউদুনা মপামদা
চংলুরবনি। অদুবু চহীনা অহল ওইশিল্লকপগা মচানুপী অহুয়া সনা শাবীয়ু,
মচানুপা অনীনা গাড়ি অয়াঙবী মচা লৈসি হায়দুনা আন্দোলন হৌবে।
ওজানা মচাশিংদা তাকই, “সনানা মীগী মগুণ হেনগৎহনবা ওমদে, মদুগী
মঙান্দা নাপল তৌবদি ওম্বী, মীগী মগুণদি লমচংনি ব্রাখলনি, নহা ওইবগী
অয়াঙবা গাড়ি তেংদুনা মীমাঙদা পাইনিংবা হায়বসি মশানা তাবনি; পৈশা
চঙনা থাউ তিংনা মীমাঙদা শক তাক্কুদ্রবসু মতীক-চাবা মগুণ লৈবা মী
ওইবা ওম্ববদি মীয়ান্না শকখঙনরকপা শোয়দবনি।”

নোংমা অহল অমা ওজা চন্দ্রগী ময়ুমদা লাকই। অহন্দুনা হায়—

- ইচানুপী অমা মেত্রিক থাদৌরি, মদুতবু ওম্ববদি কেরানি হাপ্পিগে
হায়রে, ওজানা খরা য়েংশিনবীয়ু, ওজাগী ঙা চানবা তৌজগে,
চাকসু চরা অমত্তা হাউনা কৌজগে।

ওজানা খুশ্মী—

- ঐদি পক্কোং চঙলে, ঙা চাদ্রে; য়েংশিনবীয়ু হায়গনু, য়েংশিনবীনু

হায়বিয়ু, ওজাশিংনবু ক্রক-ক্রক য়েংশিল্লবদি ছাত্র অয়াস্বা ফেল
ওইগনি।

অহল অদু নীংবা কায়খি। মহাক্সা চৎলমদাইদা ওজা চন্দ্রদা হায়রস্মী—

—ইবুংঙো, অচুস্বা চৎপসি ফববুদি ফৈ হায়ববু মীচঙদি ব্রাৎপনি,
ওইজবসু শীৎপনিকো।

হায়রস্মীবা রাইহেশিং অসি যুগ অসিগী চপ চাবা খোঞ্জেলনিকো খল্লদুনা
ওজা চন্দ্রা ঙাইহাক রাখল তৌদুনা লৈহৌই।

চহী খরগী মতুংদা ওজা চন্দ্র শিত্রে। মহাক্সা ফজবা য়ুম অমতসু
শারমদে, মচাশিংগী লল-থুম সম্পতি থোইনা থনমদে। মহাক্সা থনস্বা
হায়ববু— খুংইগী লাইরিক খর (পুন্সিগী ব্রা ঙাক্তনি)। অদুগা মহাক্সা
মচাশিংদা চেকশিল্লা হায়রস্মী—

“ইচাশা! নথোয়না অচৌবা মী ওইবা ঙমদ্রবসু, লমচৎ ফজবা
অচুস্বা ঙাংবা অমদি তোল্প-তারবশিংবু নুংশিবা মী অমমমদি ওইয়ুকো।”

চহী খুদিংগী ওজা চন্দ্রগী মপোক নুমিৎ পালন তৌই। মহাক্সা
ইরস্বা শৈরেং ব্রারেং কয়া পাখোক্তুনা নৈনৈ। মাগী চল্পবা পুন্সিগী মরমদা
শীংথারদুনা ব্রা কয়া ঙাংনৈ। হিংলিঙৈদা মীনা কয়া মীথানখিদবা ওজা চন্দ্র
ঙসি লৈখিদ্রবা মতুংসিদা মহাক্সী রাখল অমদি থম্মোয়বু য়াম্মা নুংশিনা
নৈনবা হৌরকই। হিংলিঙৈদনা লল লৈবা, শক্তি পায়বশিংবু শীংথানৈ।
শিরবা কান্দনা মীনুংশি হৈবা অমদি নুংগী শক্তি লৈবশিংবু শীংথানৈ।

* * * * *

তারমদাই নুমিৎকী মঙাল

“নুপীবু অতোনবনি হায়বা, নুপীবু নেশাঙুম খনবা, পুম্মক অসিদি
অকনবনা অশোনববু তুহৎপগী খুদম্মি।”

* * * * *

ওসিদি হিয়াংঐঙ্গী নীনি পানবা নিঙোল চাকৌবা নুমিৎনি।
ইমুং-মাজোল, লম্বী-সরক, লৈরক-খুল্লক, কৈথেল-সহর পুম্মক মচু মচুগী
ফিজ়ে লৈতেংলবা নিঙোলশিংগী নিংথিরবা মেলানি। তম্পাক অমত্তদা
চাউমিন্নরকপী নিঙোলশিংনা লমদম তাম্মা তাম্মা ওঙনখিদুনা উনজবা
ফংজরক্তবদো ওসিদি যাতোন লংনা নোক্তুনা মপাম লমদম পাংনরক্তে।

অদুঙৈ থাবলদা কয়া নোকমিন্নদুনা অমুকসু কপমিন্নদুনা
থম্মোয়নুংগী বারী কয়া নুংলেম্মনা শানখিবা মতারোই কয়াবু উনজবা
ফংলগনি খম্মুনা ষোঙথাং কয়া থাংলকই। নিঙোলনা মশাবীগী নাক্তা

নীংঙাইদনা চংত্রবদা মাপাম লমদমা কয়াদা থম্মোয় শোঙ্কা তেংথাহৌত্রবা !
 অদুবু ঙসিদি কুইনা উখিদ্ৰবা লৈরাং কয়ানা লৈথোক অমত্তদা শাচ্চবত্তম
 নিঙোলশিংনা মাযোক্কনা নোকমিল্লজবা উবদা মিৎলু-লাইজ ঈহৌনা
 হরাওজরেনে মপাম লমদম !

নলিনিসু মচা অনীদু পুরদুনা চাকৌবা লাকই। মহাক য়ুন্মানবা
 চহী মঙা হায়রক্কে। অদুবু ঙসি ফাওবা য়ুন্মানবগী নে-তাবা নুংশাম্বর হোঙ্গবা
 ফংদ্রি। মাগী নুপাদু ইনাকখুনবা, লাইরিকহৈবা মীশক্লি হায়দুনা অহলশিংনা
 থাজরকপনি। লন-থুম মইহে-মশিং হায়বসি পুজিদা চঙদবা যাদ্রবা মচাক
 ঙাক্তনি। অদুবু মথোয়শিংদুদগী হেন্না মকুওইবদি লমচং অমসুং ব্রাখলনি
 হায়বসি নলিনিনা ঙসিখক্তা খঙলকপত্তম তৌরি। মাগী নুপানা য়ুমদা
 হঞ্জিল্লক্কনি খঙলক্তবা, অঙাং-নুবী লৈরি হায়বা থওইরক্তবা অসিনা ফনা
 বাত্ত-পাদবা ইমুং ওইদুনসু অমদি মনেম-মকুনা ফনা লুন-চান্না থহীদুনসু
 কবল্ল পুক্রীং লৈতানা লৈজবা ওমগদগে?

লাইরজরবসু অরৈ-লৈত কোকথোং পুমিল্লবা ফংজবা পুন্সি অদুদা
 পুক্রীংগী শাস্তি ফংগনি হায়বসি নলিনিগী থম্মোয়দা ঙসিখক্তা ফাওরকই।
 লাইববনি মতীক চাদবনি খন্দুনা মতম অমদা মহাক্লা মীরাযবিত্রবা নুপাদুগী
 মফমদা পুক্রীংনা হেন্না ইকায় খুম্বা থল্লকই। ‘ঐ লানত্রে ঐবু ঙাকপিয়ু।’
 হায়জবদা যাগদবা মতম অদু নত্ৰবনিনা, মীরাযবিত্রবা মহাকপু থম্মোয়নুংদা
 ঈরাচ্চবা নত্তনা শাগন তেঙ্কবী চেঙ্কাগুস্বী মানা করম্মা ঈরাংমা লাল্লবা
 ওমগনি? নিঙোলনা নুংশিরবা মমা মপা, মচিন-মনাও পুন্সমকপু থাদোক্তুনা
 চংখিবা ওস্বদি মপুরোইবগী নুংশি মিৎয়েং ফংজগনি খনবননি। অদুবু মদুগী
 ওন্ন-তৈনবা থৌদোক কয়সিদা নলিনি মীকুপ অমত্তসু ঈংনা লৈথোকে
 হায়বা ওমজদে। নোক্রিংদনা নোক্রিংবা মালহন্দুনা, চানীংদনা চানীংবা
 শাদুনা, মানেম-মকুগী মমাওদা মতম ফনা শাংনা খঙলকখি। নলিনিগী

থম্মোয় অতিয়াদি নুমিদাংরাই ওইশিল্লক্কে। মহাকী নুপাদু অতোপ্পা নুপী অমা
 লৌদুনা লৈথ্রে, যুমদা হঞ্জিল্লকখিদ্দে। মদুদা নলিনি খক ঙকখিদ্দে। হন্দক্তি,
 পিক্কাবা অঙাং অনীদু পুদুনা মপামদা হল্পগে হায়না মপুক্কাইদা চপ যুংনা
 লেপথ্রে। মপা ওক্কে হায়দুনা মচাশিংবু করম্মা নুংশিরোইদগে? পুন্সিগী
 হৌরকফম ওইরিবা মমা হায়বসে মচাশিংগীদমত্তদি মনা পুংলবা উপালনি।
 হৌজিক মহাক্সা হৌগত্তুনা চৎকদবা নুমিৎ অদুখত্তং ঙাইরি।

ঐখোয়গী সমাজনা মৌ হল্পকপীশিংবু য়াম্মা হম্ববা মিৎয়েংনা
 য়েংবিবা অসিমত্তা খল্লবদা নলিনি খাঙবা য়াবা মথৈ খাঙলকপনি। নুপীবু
 অতোনবনি হায়বা, নুপীবু নেশাপ্তম খনবা, পুন্সমক অসিদি অকনবনা
 অশোনববু তুহৎপগী খুদম্মি। খোঙথাং খুদিংগী অশোয়বদমক য়েংবীবা
 অশুক য়াম্মা কায়গল্লবা নুপী ওইবীগী পুন্সিবু মফম চানা চেকশীম্মা থম্মীগে
 খন্দ্রীবা মহাক অদুবু থম্মোয়না কয়ারক হম্মা নীংঙমদবা ফোংদোকচাখি।
 নুপীশিংবু মতীক চানা ইকায়খুম্মবা সমাজ ওইরম্মবদি মহাকী পেন্দবা
 পুন্সমক বাকৎলমগদবনি অমদি পুন্সিবু লৈখা তাহনবগীদমত্তা মংকৎ
 তাল্লমগদবনি। অদুবু নুপানা ওম্মা পাল্লিবা সমাজসিদা নুপীমচা অমনা কবি
 তৌরবা ওমগনি খন্দুনা পিক্কাবা মচা অনী অদুবু কোন্দুনা কয়ারক হম্মা
 কপচবা নত্তনা উপাই লৈখিদ্দে।

নোংমা নুমিদাংরাইরম নলিনিগী মবুং অহম্মু নিঙোল চাকৌবগী
 বার্তন তৌবা লাকই। মবুংগী মশক হেক উবদা নলিনিগী মিৎলু অনীদগী
 খাম্মা য়াদবা ঈচেল অনীনা লৈমায় তল্লকই। মতম কুইনা মপাল্লমগী কনাসু
 উদবা অমদি পুন্সিগী অরা পোখানফম কনা লৈতবনা ঈচেলদু থিঙ্গত্তুনা
 লৈরম্মনি। ওসিদি থিংলম্মা পলবু ফাত্তোরকপত্তম মিৎলুগী ঈচেল অনীদু
 লেপ্পা লৈখিদ্দে। মচলগী মতৌ উবদা মবুং অদুসু কপখি। মগী নুপা অদু খর
 কোয়গন চৎকল্লি হায়বা মথৈদনি মখোয়না হাম্মা তাবদি, মচল অদুনা অদুক

থস্মায় শোক্ৰমগনি হায়বদি খল্লুদে। নলিনিনা মবুংগী মতুং ইন্দুনা লাক্ৰগে
হায়না তক্ৰুথি। অদুবু মানা নুপা ময়ুমদা লৈনিংদ্রে হায়ববসু নিঙোল চাক্ৰৌবা
নুমিত্তা লাকপদগী হল্পগনু হায়না থেমদুনা থনল্পগা মবুংদু নীংঙমদনা হনথি।

ঙসিদি নিঙোল চাক্ৰৌবা নুমিৎনি। নুমিৎ অসিদবু ঙাইবদা যুগ
অমা ঙাইবগুম যান্না বানা খুং থেজুনা ঙাইনথি। অসিগুম্বা নিঙোলশিংগী
নুংঙাইববা নুমিৎ অসি নলিনিগীদি অমস্বা নুমিৎনি। লস্বী সরজ্জা চংলিবা
অদুক যান্না মীয়ামদো হংনা শাবা থবায় যাওদবগুম উথি। ফজ্জবা অথিবা
অহিংবা অশিবা হায়বসি পৃক্ৰীংগী কেনভাসতা তাবা শক্তম অদুমক্ৰি।
নিঙোলশিংনা মথেল লুক্ৰোয় কয়া চাবা থকপা লোইরগা মতারোইশিংগা
হরাও মোমোন্না ব্রাৰী শানরবা তুংদা হরাও-মথোই পুরদুনা মপাম লমদম
তুংওইনরকই।

ইঙাগী নোংলিক মবজ্জা চুমথাংনা ঙাংবগুম অৰাবগী মমিনা
মকশিল্লবা মায়থোঙদা পুম্মকপু উজ্জবা ফংবগী হরাও মোমোন মীনোক
অমদি নলিনিগী মায়থোঙদসু উবা ফংই। মতারোইশিংনা মাবু উনবা লাকই,
অদুবু মহাক্কা লৈথোজুনা উনদনবা হোংনৈ। নিঙোল চাক্ৰৌবা হায়বসি
মাবু কৰেম্ননবা লাকপগুম খনস্ত্ৰে।

তারমদাই নুমিৎকী মশেক মঙাল্লা নোংচুপ থংবা অতিয়াদা সনাগী
ঈথক হৌহল্পস্বা অদু তপ্পা তপ্পা অসুম অসুম মমশিল্লকপদো নলিনিনা মিৎফম
হোংদনা য়েংদুনা লেখি। শক্তম অসিমক্কা নলিনিগী মথং মথং হোংলক্ৰিবা
পুন্নিগী খোঙচংকা অমত্তা ওইনা তিল্লস্ত্ৰে।

* * * * *

কলাকার

“যুমপানবদা চওবা খুদিংগী মকওইবা পোংচঙদি পৈজা নচে, নুপা
নুপী অনীমক্কা অমনা অমবু ইকায়খুম্ননা নুংশিনবা, অমনা অমগী থবজা খুয়ে
থাংনদবা হায়বসিনি।”

* * * * *

যমুনানা বিদ্যানন্দদা যুম পাল্লকপসি চহী মঙারোম শুরে। মচানুপা
অহানবা ফংজবদু চহী অমরোম ফারল্লগনি। পি.ডব্লিউ.ডি. দা ই.ই. ওইরিবা
মাগী মপুরোইবগী মথোল অনীগী দলাল অদুগী কা খুদিংমক্তা মতমসিগী
চংনরিবা ইমুংগী মপোং মচৈ অমত্তা রাঙে। ঙা অচৌবা, ফি অরুবা, হৈ
লৈ ফজবা, ফজবা নীংথিবা খুদিংমক ইঞ্জিনিয়ারগী যুমসিদা হান্না হেত্তা
যৌরকই। ইজ্জোন্দা কৈথেল কাবা হায়দু ওইরমাল্লে। ইমুংদুদা মমাগা মথোয়
অহুমখক্তনি লৈরিবা। অদুগা ইমুংগী অকুপ অতা হোংননবা নুপীমচা
পুংকক চাউরবী অমগা ইজ্জোল-শম্বল য়েংশিন্নবা, পাখোল-ইখোল

চৎননবা নেপালী পাখঙমচা অমগসু থম্মী। যমুনাগা বিদ্যাগা থম্মোয়
 থম্মোয় শকখঙনরগা য়ম পাল্লকখিবা নত্তে। ঠিকা তৌবা যমুনাগী মবুংনা
 ইঞ্জিনিয়ার তিন্নবা পামবদগী, অমরোমদা মচলবু নুঙাই যাইফবা ইমুংদা
 থাজনিংদুনা কন্না হায়মনবদগী মবুংগী মায় ঙাকপা ওইনা যাখিবনি। কুচু
 কুমেদ লম ঙান্না রাশি লৈনা চুঙ ফিবাচ চাবী যমুনাগুম্মী অমনা য়মগী মৌ
 ওইবদা ইমুংদুগী মতীক মঙাল শরুক চাম্মা চাম্মা হেনগৎলিবনি। শক
 ফজবতা নত্তনা নট ঈশৈগী শৈশকপী ওইনসু মমিং চৎখৎলক্লিবনি।

শৈশকপী অমনা ইঞ্জিনিয়ার অমগী লোয়নবী ওইবসিদি ওই-চাবা
 থবক্লি। সঙ্গ তোঙাল তোঙাল্লি। ইঞ্জিনিয়ারগীনা ঠিকাদার ওফিসার মস্ত্রি,
 অদুগা কালাকারশিংগীনা ওজা-গুরু য়ৈবা-খোংবা অমদি মম্মান্নবী
 কালাকাবশিং। অমনা— ভক্তি প্রেমগা লোয়ননা গুরু শিষ্যগী ফজরবা
 থকশি-খাশি, কালাকারশিংদা নত্তনা মীপুম খুদিংমত্তা ওক নোনবগী
 ফিদম্মফম ওইরবা পবম-পবা। অদুগা অমগীনা— নুমিদিং খুদিংগী পাটি,
 চানীংবা-থকনীংবা ঙাংনীংবা-শকনীংবদা অথিংবা অপনবা লৈতনা
 মথোয়না মহেলে খনবা ঙাক্তগী পাটি। অনী অসি কয়াদা তায়েন্নরবনো?
 যমুনাগা অয়ুক খুদিং য়মগী থবক ইংখাং লোয়শিল্লম্মগা মগী কাদা ঈশৈ
 ওরাইদুনা লৈ। করিগুম্মা কান্দনা ওজা গুরুগীদা চৎলি। মতমদুদা
 মপুরোইবদি তুম্ম হৌছি। য়মদা অহিং থেঙনা ইঞ্জিল্লকপা নত্তগা মরুপ
 মপাংশিংগা পাটি তৌদুনা লৈখোকপনা অয়ুকী পুং নিপান মাপন্দনি
 য়াহৌরিবা। করিগুম্মা হৌদোক্লুরবসু শাউরকনি, হৌগৎলকপদা
 লৈরমদবগীসু বারৌগনি। কয়াদা লুরিবনো !

মপুরোইবগী সেবা মপুংফানা তৌজবা গুম্মদবসিদি পুঙ্কীংদা
 নিংকোক নিংকোকপা করিগুম্মা অমা ইরাং রাংপগুম ফাওই। অমরোমদা
 মপুরোইবগী মাঙথরক্লিব লমচং অমদি হকচাং অসিবু পৈশানা কয়ামকুইনা

মেনখংপা ওমগদগে খল্লুবদা যমুনাগী কোকচিকপা ওইরি। চীনবান্দি
থোক্তনা মদোম হংজৈ--

“করিগীনো নুপানা নুপীবু পুঙ্গিগী অশেঙবা মরুপ্পি খনবা
ওমদ্রিবা? করিগীনো নুপীবু ফক্লাং মরিগী মনুংদা খোঙ খুং পুঙ্গিন্দুনা থাখা
পান্নিবা? খোঙ য়েংখক্তমক শিংলগা ওইনা পঙদুনা লৈরগা করি
কান্নরিবা?”

অসিগুস্তা রাখল ময়াম অসিনা যমুনাবু হৈনীং শিংনীংহন্দে, তুফক
তুফাই চলহল্লি।

অমরোমদা বিদ্যানন্দনা শৈশকপী অমবু লোয়নবী ওইরুবা
করিনুংগীনো হায়বদু য়ৌরে। নুপীনা মাগী সেবা তৌনিংদ্রে, মাবু মীরায়রে
খন্দুনা অরোয়বী থাদুনা শাউরে। নোংমদি বিদ্যানন্দনা হায়--

“যমুনা, নঙগী ঈশৈ শকপা কোয়চং চংপদু তোকও।”

“পুল্লমক ঐ যাজগে, ঈশৈ লেপ্পা হায়বা অদুদি হায়বীগনু।”

“নঙনা চংলিবদু পৈশাগী নড্ডা? নুমিৎ খুদিংগী য়ুমসিদা
চঙলকইবা পৈশা ময়ামসি লৌশিন্নবা হোৎনগেদি খন্দ্রগা কোয়চং চংপা
অসুক য়াম্মা পান্নিবসিবু ঈরাংতৌবা চংলিবরা?”

যমুনানা মমিত্তা ঈরা চেলা হায়জৈ--

“ঐঙোন্দা মদুন্না তাপীগনু, ঐখোয়গী শিনফমসিনা য়ুমদা সুম
ফমদুনা লৈথোকপা য়াদদুনা তৌবনি।”

হন্দক্তি বিদ্যানন্দনা অয়াকপা খোনফমদা থারকই--

“নঙনা য়ুমসিদা লৈগে খল্লবদি ঈশৈ শকপা তোকপা তাবা, ঈশৈ
থাদোকপা ওম্মোয় হায়রগনা য়ুমসি থাদোকুনা চংখিবা তাবা।”

মপুরোইবনা হংলিবা রাহংসি যমুনাগী মফমদা ওম্মোফা লুপ্তবা
ঙাঙ্তনি, পুঙ্গিগী লুরবা রাহংনি, পুঙ্গিগী মায়ওন অমদি লাইবক
লেপকদৌরিবনি। অদুবু লুরিবদি যমুনাদি ঈশৈদা থরায় হকচাং অনীমক
লুপ্তে। নুপীবু নুপাগী ইচম চম্বা মমি ওইনা লৈবদুদি মহাক পামখিদে।

মহাক্কীসু ফিরেপ অমদি লৈজৈ। য়ুমগী নুপী অমা ওইনা মানা হেক ওমজবী
 থাক্তা মাপুরোইবগী সেবা তৌগনি, অদুগা মাগী বিদ্যা অসিবুদি কনা
 অমত্তনা থিংবা য়ারোই। কলাকার অমগী থম্মোয়দা ফজবা, অফবা, অচুশ্ববু
 ঈরাচবদো ইঞ্জিনিয়ার অমগী ইমুংদদি ফংলরোই খল্লুবদা পোথাফম
 খঙখিদে। নৃং অনীগী মরক্তা হা ওইরে। যমুনা রাখল নুংঙাইতবদগী ঈশৈগী
 বার্তন লৌদ্রে হকচাং ওমদ্রে হায়জিন্দুনা। মমান্বীশিংনা মাগী নুপাগী মওং
 মতৌদুদা যমুনাগা উননিংবা ফনা লৈদুনসু শুক্লাক লাকখিদ্রে। মথোয়না
 খঙই যমুনাদো হকচাং ওমদবা ওইরল্লোই, ঈশৈ চংপগী চক্রি থাংনবা
 ওইরমগনি। মাবু ইঞ্জিনিয়ার অসিদা লৈনবা শিনবিরকখিবা মাগী মবুং অদুবু
 যমুনানা বারোরকই। মপুরোইবগী পুন্নি মহিং অসিবু পামজবা কনাগী
 মফমদি মফম অসি স্বংগ ওইগদৌরিবনি। যমুনাগী মফমদা তাইওন্ননা
 থোকপগী বাদনি। মহাক্লা খল্লি— য়ুমপানবদা চঙবা স্বাইদগী মকওইবা
 পোংচঙসি পৈশা নত্তে, নুপা নুপী অনীমক্লা অমনা অমবু ইকায়খুয়না
 নুংশিনবা, অমনা অমগী থবক্তা খুবৌ থাংনদবা হায়বসিনি।

মনেম্বদি যমুনাবু মচাদা মচাগুম লুনা চান্না তৌই। মমৌনা ঈশৈ
 চংপগা মশু অপিকপদু পো-পমদুনা মথোঙ লৈবাক তাহনবা নত্তে। রাধা
 কৃষ্ণগী প্রেম রহস্যতা নট কক্কিটনগী ঈশৈবু থোইদোক্লা খোয়দাজবী
 মনেম্বি। মচানুপানা মমৌবু ঈশৈ চংপা থিংই হায়বা তাবদগী মচাবু ঙাংই—

“নুপামচা, নঙনা ইমৌবু ঈশৈ চংপা থিংলিবদি করিগীনো?”

“ইমা, নুপীবু কোয়থা থাদোকপা অফবা নত্তে।”

“নহাবোলগী ঈরাং পুরাংগী ঈশৈসু নত্তবা, লুহোং-খোঙদোংবা
 দেব-কর্মদা অহল লমনশিংগী সেবা তৌববু করি কায়রবা?”

“ইমা, বদনাম চাদ্রিঙৈদা ওস্তা পোথাহনবনা ফগনি।”

“ফরে ফরে, লৈবাক্লা শকখঙবী ইমৌ অসিবু চাকখুমদা লৈকাং
 চাহন্দুনা হেক থম্মো। অদুগা নঙনা নুমিং খুদিংগী থকপা ঙাওবা শুক্রেপ
 লেপকনু।”

মনেন্না মহাকী মীচঙদা লেপ্পি হায়বদি খঙই। অদুবু মপুরোইবনা কন্না হেক মথিংঙবদা করি উপায়দি লৈরি? মতম খরদং মপামদা লৈরগা মপুরোইবগী রাখল হোংলকপা য়েংগে, হোংলকুগা মহাকী অপান্না লম্বী য়েংজন্তসনু খল্লে। নোংমা মনেশ্বোক্তা যমুনানা মপাবুংদু হকচাং ঙমদ্রে হায়বা তারে, মপামদা অমুক্তা চংলুগে হায়রল্লগা চংখি।

যমুনা মপামদগী হল্লজ্ববা চয়োান অমা ফারে। মনেন্না কৌবা চংলি। মমৌবু পুজন্তগে হায়রুদা মপাবুংনা হায়রকই—

“ইচে, ইচাগী মথায়না পামজবা ঈশৈ চংপদা থিংলিমথৈ ঐগীসিদা সুম লৈজবগে হায়রিমাল্লে। ইচাগী অপান্নদু তৌজরসনু।”

“ইচানুপাদু ঐনা ফনা য়ান্না ঙাংলবনি। ইমৌগা ইশূগা উদবদা ঐদি লৈবা ঙমদ্রে।”

“বিদ্যানন্দদু সিদা অমুক্তা লাকউ হায়বীযু, ইচে। অমুক্তং রাগী শাল্লজগে।”

“ফনি ইবুংঙো, ঐ শোয়দনা লাকহনগে।”

হায়নবা য়াবা হায়নরে, থেঙ্লবা য়াবা থেঙ্লরে। অদুবু মীনা ফজ্বা লৈবাকমচাতাবা রা ঙাক্তা ঙাংলকপনিনা মখাতানা হায়রুদা থোইনা কান্নররোই খল্লদুনা নুংশিন্তবা মশূগা মমৌগবু বিদাই পীরল্লগা মপি নৌনা হল্লকই মনেমদো।

যমুনানা মপামদা চংখিবা নুমিঙগী বিদ্যানন্দদো যুঙাং লিক্কি লিক্কি গিন্দুনা থকপা হৌন্তে। হান্নদি মরুপ মপাংশিংগা থকমিল্লদুনা হরাও তয়ান্না ধারী রাতাই শানৈ। হন্দক্তি মথন্তা থক্লবনিনা কৌবা লাকপা তাদবমথৈ ফমুংদা য়াতাদুনতা লৈন্তে। থবকসু চাং নাইনা কাখিদ্রে, কাদবনসু কোঙ্কায়নি। অহিং থেঙনা হঞ্জিল্লকপা কয়া, হঞ্জিল্লজ্ববসু কায়নি। মমানা থরায় পঙরাদা রায়। মমৌগী অপান্নদা থিংলঙুমসি, মশূ উদবদা তুমফম

চাফম খঙদ্রে, মশূগা মমৌগা লৌবিরুরসি হায়দুনা মচাবু থেম্মী। মমানা হায়রিবা ঙাংইবদুদা বিদ্যানন্দা হোই-মাই অমত্তা হায়দে। পূম্মকসিগী রাখলদা নীংথিনা চাদ-থক্তবা তুমদ-হিপ্তবদগী নোংম-নোংমগী মমাগী হকচাং ময়েং তারকই।

ইকুই কুইদনা মকে শেম্বদা হৈরবী অয়েকপা লাই মানবী নুপী অমা পুশিল্লকই বিদ্যানন্দনা। অমুক্তি ফারুরে হায়ত্রা চেল্পুরে হায়ত্রা অমদি হায়নৈ। নুপীদুগী ইমুং মনুংদু য়াম্মা খুংকন পাঙ্কল্লি হায়। পাউ হনবা চংলুবদা লুহোংবগী রা হায়রক্তে। অফবা নুমিং অমা য়েংলগা লৌখংকনি হায়রকই। য়াম্মা শাউরম্মা মবুং মৌপ্পাশিংদু খঙঈং ঈংথনথি। করি মন্তু হৈবনো খঙদে ইঞ্জিনিয়ারদো?

হন্দকী মৌ অতোম্মী অসিদি ইঞ্জিনিয়ার সাহেবকী খুংচাবী ওইরে। নুপাগী অপাম্মা খুংদিংমক অমুক হায়ন-তারুবা নাইদ্রে। নুংমিদিং খুংদিং থকমিন চামিয়ে (মকপ মপাং যাওদ্রবসু য়ারে), অতিথিগী সেবান হৈবিবা, নুপাদা কেথ-নৌথবনা পকচবিব। মহাক্লা স্বাইদগী হৈনজবদি—থবক হাপ্পগী নত্তুগা ঠিকাগী বনোম্মা লাকপাশংগা উনবনি। ইঞ্জিনিয়ারগী রাগা অমত্তা ঙাইদনা মাখক্তনা রা হেত্তা লৌশিল্লি, পৈশা হেত্তা লৌশিল্লি। ঙুম্মায়দবা য়ারোইদবা থবক্তা ঙুল্লি য়ানি হায়জিল্লগা পৈশা লৌশিনবসিনি মহাকী স্বাইদগী হৈনজবী।

ইঞ্জিনিয়ার অদুনসু নুপীনবু হায়রবদি হায়দুনা খুং হেত্তা থাই, ঠিকা হেত্তা পিথোকই, আকাস বিলদা ঠিকাদারগা পৈশা য়েন্নৈ। মখাদা লৈবা কর্মচারীশিংনদি য়াম্মা পেন্নদে, সেনিওরিতি কাম্পোঙ্কগা অনৌবা কর্মচারীদা খুদোংচাবা পী হায়বগী।

মৌ অতোম্মী লাকপা চহী ফাদ্রিঙৈদা ইঞ্জিনিয়ার সাহেব থবক্তগী সস্পেপন্দ তৌরে। চীফ ইঞ্জিনিয়ারগী সহি শাদুনা মী ময়াম অমা মাষ্টর বোলদা

থবক হাপচিল্লস্বগীনি। থবক তৎপদা নন্তনা জেল যৌত্রে। ইঞ্জিনিয়ার ওইবগী খুদোংচাবা অদুদবু মিহৌদুনা লাকখিবা মৌ অতোস্বীদুগী লাংদা ওসিদি মাগী নুপা থুরে। জামিন লৌবা য়ারোই হায়রকপা অমদি থবক ফাওবা তৎলগনি খঙবদগী অতোস্বীদু মপামদা খোঙলৈ থুনা হনত্রে। মানা চৎখিবদা মপুন্সিগী চাবদা লোইররোইদবা সনা লুপা পৈশা মপুন মপুন পুখি।

নোংমা জেলদা বিদ্যানন্দনা হায়— ইমা, ঐ যমুনাদা য়াম্মা লানত্রে, মহাক্কী শিনফমদা ঐ অমুক হন্না অখিংবা অয়েৎপা পীররোই। মহাক্কা ঐবু পুন্সি চুন্না ইছোক্কাগদ্রা খঙদে।

—পূচেল চাউবী, মীনুংশি চাউবী ইমৌনি। ইমৌনা নঙবু কৈদৌঙেদা ইছোক্তে। হৌজিক মহাক্কা কোয়চেন চেন্দুনা উকিলশিং উন্নদুনা বা তান্নরি ইচাবু জামিন্দা লৌখোক্কাবা।

জেলগী ব্রাদেমা হৌনা লাওরকই—

“মতম হেল্লে, থোরকও থোরকও।”

* * * * *

হোম্পিটালদা

“সকল অমসুং শোণগী রাখমদি হোম্পিটালদা নাত্ত, অফিস
পূস্বদনি, গোরশঙ পূস্বদনি। অনীমক লৈত্তবশিংদি খোঁনাখবা তাই, নিয়মসু
থঙবা তাই।”

* * * * *

নোংমা ঐগী ইখুরা অমা চাক চাবদা অহাপ্লা ময়াদু যোৎশিনত্রে
হায়দুনা কোয়রাং লাঙনরম্মী। কনপ্রবা শরুদু ঙা মতুগ্নী খন্দুনা যোৎশিনখিবা
ওইরিদরা? থরায় রাবগী মরক্তা নোক্লিংবা অমসু যাওরম্মী। অদুবু
ওইথোক্তবদি নত্তে।

মহাকপু কার অমদা হোম্পিটালদা পুরম্মী। কেজুয়েলতিদা
পুশিনবদা নুমিমাংগী পুং মাপল্লোম তারে। ওপরেসন তৌগদবনি, অদুবু
ডাক্তরশিংদি ময়ুমদা হন্নপ্রবনিনা উপাই লৈতে হায়রে। ঐখোয়না সঙ্গ লৈবা
ওইদুনা ডাক্তরশিং অদুবু কোয়কৌ কৌবা ওম্বগী রাসু লৈতে। ফরে,

নোংঙানবা ঙাইবা তারে হায়দুনা ইনাওশিং খরগা অনাবদু লৈহৌরে,
ঐখোয় খরনা য়ুমদা হল্পক্লে।

মথং নুমিৎকী নুমিৎ য়ুংবা মতম ফাওবা ওপরেসন তৌদে হায়বা
তারদুনা ঐ হোম্পিটালদা অমুক চংলি। ই.এন.টিগী ডাক্তর মকোজুগা
ঐগা উনরম্মী অমসুং হায়রম্মী—

“ইমজেসিগী অনাবা অমবু পুং তরামঙারোম করিমত্তা লোয়েংদনা
থন্বীরিবা করিগীনো?”

“অনাবগী মওং য়েংলিবনি।” (ওবজর্বেসন), ডাক্তরদুনা খুম্মী।

“লাইওং খঙদ্রিবা অনাবসু নত্তনা করিগী অসুক কুইবা
ওবজর্বেসন? খৌনাওদা যা পনখিবগীবু পুং কয়গী ওবজর্বেসন?”

ডাক্তরদুনা মরম অমমুক পীরকই—

“ডাক্তরশিং ষ্ট্রাইক তৌবনা ওপরেসন চখ্দিবনি।”

“ষ্ট্রাইক ফনা লৈরবসু ডাক্তরগুম্মী সার্ভিসতবু অদুগীসু মথক্তা
ইমজেসি কেস লাক্কগবু তুমিমা লৈথোক্লিবসি ঐ ঙকই।”

ডাক্তরদুনা মখা অমুক তারকই—

“ওপরেসনগী খুজু খুংলায় পুম্মক ছো লোনশিল্লেন্নে, ছো পায়বা
ডাক্তরদু কারক্তে।”

ঐনা মাগী বাদু অসুম্মা ককথৎলম্মী— “ছো অদু ফক্কায়রসি,
অতোপ্লা ছো অমা ঐ লৈজরগে, ছো অমগী মমলনা মী অমগী মমলদগী
হেল্লি খনবিবিবা অসি স্থাইদগী লাইবক থিবনি।”

ডাক্তর অদু ঐগী তর্কদা মায়থিরম্মী। মহাক্কা জুনিয়র ডাক্তর খর
কৌশিল্লগা করি করিনো হায়খি, ওপরেসন চখনবগী ব্রানি। ঐ খজিক্তং
নুংঙাইরম্মী। কা মনুংদুদা অতোপ্লা মীওই খরসু ফল্লম্মী। ওসাই মখৈ
রাইগী লাল অদু মথোয় মমিৎ কুপুনা তাদুনা লৈরম্মী। ঐনা রাইহৈ অমত্তা
হায়রমদনা কাদুদগী মপাল থোরকখি।

ঐনা হান্না তাখে- ওপরেসন তৌবা তারবদি ডাক্তরগী ময়ুমদা চংলগা শেল নত্ৰুগা খুদোলপোৎ খর হান্না পীনৈ। ঐখোয়দি মদুসু তৌহৌদে। তলবখক্তগী থবক তৌবা নঙে, অতৈ অতৈ সাইদ ইনকম কয়া ফংননবা শেল যান্না চঙনা তম্মুবা ডাক্তরনি খঙদ্রমাল্লে হায়না ডাক্তরদুনা ঐবু যান্না ভাব তাদে খল্লম্বা য়াই। মসোমদা খল্লুরবদি ঠিকাদারশিংগা সঙ্গ তৌবা ইঞ্জিনিয়ারশিংনা খুদোংচাবা খর হেনবা তাই। ঠিকাদারগীদি জম-জম, অনাবগীনা শিক্লি-শিক্লি। ওপরেসন চথরিরঙৈনা ঐগী রাখলসি পৃথিবী কোয়কই। মীগী লৈবাক্তদি ডাক্তর হায়বা মীওইগী সেবা তৌবগী থবক অসি থম্মোয় থোংপা মীনুংশি চাউবা সেবাদা পক্সজবা নুপীশিংনা অয়ান্না ওইনৈ। অদুগা ঐখোয় স্বাইদনা চাউথোকপা লেমথোকপা রাচং রানোম্বা পামজবা কয়ানা ডাক্তর শাদুনা লৈরি। মসি স্বাইদগী লাইবক থীবনি। ডাক্তরগী শিনফমদগী হেন্না ইকায়খুম্বা শিনফম লৈতে। অনাববু নুংশিনা সেবা তৌবীবা ডাক্তর অদুবু ইমা ইপাঙম্বা, লুনা খঙে অমসুং নুংশিজৈ। অহিং নুখিল নাইদনা অনাবগী সেবা তৌবদা মপুন্সি কথোকথিবী ফ্রোরেন্স নাইটিঙ্গলবু নীংশিংলকই।

অমুকসু খম্বুকই ডাক্তরশিংনা সেবা অমসুং মীনুংশি কাউথোরকইবসিগী মরম। তলবখক্তা চাবা কস্মচারিশিংদি ময়ুম মথোল শাগৎপা, জীপ কার লৈখৎপা ওমদে। মতমসিগী চংনরিবা অরং অরাকী পোৎশিং অসি থম্বা ওমদ্রবদি শীংথানবিদবনা, লানবা চুম্বগী রাখল তুংওইনরগা শেল হেন্না তানশিনবনা মফমসিগী মতমসিগী রাখল্লোনি। রাখল্লোন অসিবু ডাক্তরদুনা থবক ওইনা চথরকপনি। অসিগুম্বা নাকল নামতগী য়েংবা মশা মশাতগী ওইবা মিৎয়েং অসিবু মঃওহল্লি হায়রবদি অনৌবা সমাজ সিদ্ধান্তগা লোয়ননা অচুম্বা পাম্বশিংগী যান্না চাউবা থৌনাফনা কথোকপা অমা চঙই।

ওপরেসন চথরিরঙৈ অতোপ্পা অনাবশিংগী লাকপা মীওইশিংগা বারী শারম্মী। হীদাক লৈবা ওমদবদগী অনাবা শিখিবগী বারী, গাড়ি ব্রায়বা

গুমদবদগী অমদি ঈ লৈবা গুমদবদগী শিখিবা অমসুং চাবোকপীশিংনা
 খেংনরিবা খুদোংখিবা কয়াগী বারী শানরম্মী। অসুন্নসু হায়নৈ ‘সঙ্গ অমসুং
 শেন লৈত্রবদি হোম্পিটালদা পুখত্তবা ফৈ।’ মসিমদি ইশাদা হৌজিক হৌজিক
 থোফ্লি বনিনা থোইনা ব্যাখা চঙদ্রে। সঙ্গ অমসুং শেনগী রাফমদি
 হোম্পিটালদদা নন্তে, অফিস পৃম্বদনি, লোয়শঙ পৃম্বদনি, অনীমক
 লৈতবশিংদি থৌনা ফবা তাই, অদুগা নিয়মসু খঙবা তাই।

ওপরেসন্দু মায় পাক্লা লোইরকপদা নুমিদাং ফনা থেঙলে।
 ওপরেসন তৌবিখিবা ডাক্তর অনীদুবু ঐনা থম্মোয়দা কয়াদা পেঞ্জখুবা!
 ওইহাক্কী মমাঙদা শাউরম্মা পৃম্মা শ্বাই হেজা মাঙখি। মীগী থম্মোয়বু অসুন্ধী
 মতীক পেলহনবা ওম্মা ডাক্তরগী শিনফম অসি কয়াদা ইকায়খুম্মফম
 ওইত্তবনো। ডাক্তর হায়বসিদি ঈশ্বরগী হেক মথংদা লৈরিবনি।

* * * * *

ঈশ্বরগী য়াথং

“চাক্লিবা মৈরী অসিদি মশাগী হোঁদাংনি থল্লা চাক্লিবনি, মৈশা
পাংগিবিদি মৈরীগী মনাক্তা পৈরিবশিংদুনি।”

* * * * *

অমম-অঙানবী খেলবা খঙদ্রবী রঞ্জনানা খৃৎশেমহৈবা মাগী
মফমদা ওইনজদুনা রাহং কয়া থম্মোয়নুংদা মদোম হংই— ইশাগী ইথৌ
পাঙবা ওল্লরোইদবী তোল্লবীবু তেংবানবদা করিগী থাবীরক্লিবা? খৃৎশেম
হৈবা নহাকী অশেংবা খৃৎশেম নড্রবরা ঐহাকসে?

অসি যৌনা মরাইবক থীনা পোঙ্কক্লবী রঞ্জনাদা খোইনিংগী
নুংশিরবা খোঞ্জেল পীবীরকই। অয়ূক নুমিদাংরাই খৃদিং মপু মহাকপু
থম্মোয়দা চেৎনা থাগোমজরদুনা তালপুরা অমা পায় ভজল হেক-হেক
শকই। মীওইনা পোঙ্কগা তেংবানবগী মশক উবা ফংদবদগী হেল্লা তোনবা
অমা লৈত্রে খল্লদুনা মিৎলু পিরাং নোংমতা কংবা লৈতে। হৌখিবা মপোক্তা

করি পাপ লঙশিল্লবদগী হন্দকী মপোক্তা অরাবা ঈপাক্তা তারবিবনো
খন্দুনা মীকূপ অমত্তা ঈংনা পোথাবা ওমজদে। মৈরী অসিদি মশাগী
খৌদাংনি খল্লা চাক্ৰিবনি, মৈশা লাংলিবদি মৈরীগী মনাক্তা লৈবশিংদুনি।
মচাগী মতৌ য়েংবা নুংঙাইমন্দুনা নোংমদি মমানা রঞ্জনাদা হায়রশ্মী—

“ইবেম্মা, ইমাগী মীং নাম্মা ইচাদা পীরগে, ইচানা সংসারগী
মশক উদবসিদা ইমাগী থম্মায়সে খাঙঙমদ্রে।”

রাহৈশিংসি তারগা রঞ্জনাগী পূক্কাংদা কয়াদা হরাও-তুজুংনা
চাউথোকচল্লাবা! খাংঙুথক্তা উষিদবা ওইরল্লবদি অরাবা নুংঙাইতবদো শকক
চাম্মা হেল্লমগনি। অদুবু রঞ্জনাগী মফমদদি পোকপদগী অমম-অঙান
অনীমক চপ মান্নরবনিনা কা হেন্না অরাবা ফাওদবনি। অহল ওইরবী মমানা
ব্রাখল নুংঙাইতবদগী সংসার থাদোক্তুনা চংখিদুনা অরাবগী মথক্তা
অরাবা ওইহৌরগদ্রা খল্লদুনা মমাবু থেমজিল্লি—

“ইমা, ফজবা-অথিবা, অরাবা-নুংঙাইবা ঈশ্বরগী খৃৎশেম
ঙাক্তনি; অফবা ঙাক্তা ঐগী ওইগে য়াবা নত্তে; অহল ওইরবী ইমাগী মিৎ
পীবা হায়বদু তৌবীগনু। নোংমদি ঐহাকসু ঈশ্বরগী খৌজাল ফংলব' য়াই।”

“ইবেম্মা, ঈশ্বরগী য়াথং পূম্মা হরাওনা ফিগাও শানা য়াগদবনি।
ইচাগী অচুম্মা ফজবা রাঙাং তারগা ইমানা পোথাবা ফংলিবনি।”

মচানুপীনা অমম্মা শুরুং মনুংদগী থোরকপা ওমদনা মপানগী
সংসারদা য়াওজবা ফংদবা অসিগী খল্লবদা মবুং বিধানগী কোকথক্তা
অচৌবা পোৎলুম অমা থোঙ্গভুনা চংপগা চপ মাত্লে। খবরদা রেদিওদা
‘মিৎ দান তৌবীযু’ হায়না লেপ্তনা লাউথোকই, দান তৌবিগদবা পৃকচেল
চাউরবা মহাকী মফমদা মতীক চাদ্রবসু শেনফম খরা পীজগনিসু হায়। অদুবু
ঙসি ফাওবদি কনাগুম্মা অমত্তনা দান তৌবিগে হায়রদ্রি।

রবীচন্দ্রনা মাগী মরূপ বিধান উনবা লাকপা খুদিংগী রঞ্জনানা ভজন
শক্তুনা লৈরম্মা থেংনৈ। মখেয় অনী ষ্টেটকী থাক্তা লিংবা সংস্থান অমদা
(ষ্টেট হিউমেন রাইটস ফোরম) য়াওবনিনা রা হেক-হেক তানৈ। করিগুম্মা

কান্দসু রঞ্জনগী মনাত্তা চঙলতুনা ঈশৈ তারৈ অমসুং নুংশিৰবা খোঞ্জেলগী
মপু ওইৰিবা রঞ্জনগী পূক্ৰীং থৌগৎপা রাহৈ কয়া ঙাংলম্মী। রবীগী থাগৎ-
রাহৈশিংদো রঞ্জনগী মফমদা অশোকপা মফমু খৃদত্তা তাইশিলহনবা ওম্বা
মিৎৰংগী হীদাক ওইখি। ঈশৈগী মগুণ রাংবগুম থাগৎপগী মগুণ কয়াদা
চাউম্ববা!

ববীগী অহলশিংনা মাগী লুহোংবগী রা হৌদোকই; অদুবু রবীনা
য়াদে। অহলশিংনদি মচা মতোমতনিনা রবীদা আশা! পুম্বা থম্মী। মখোয়না
কল্লিঙৈদা মচাবু য়ুম পালহল্লিংই, মশু পো-পমদুনা শাল্লনিংই। অদুগা
সরকারগী থবক অমত্তংসু পায়ননবা হোৎনহল্লিংই। অদুসু রবীনা য়াদে।
রাচৎ-রানোমদুনা থবক তৌনবা তান্নদৌ শরুক লনাই করিনো লম্বী অমা
য়েংলগা শেল তানগে, লৌ-ইজ্জোলসু মরাং-কায়বনিনা হায়বসিনি মহাক্কী
রাখলদি। ওম্বা য়ুম পাল্লরগা মীওইবগী সেবা তৌজগে খল্লিবা অদুদসু
অকায়বা ওইগনি খল্লম্মী।

রঞ্জনানা নোংমা নোংমগী মপুং মৰৈ ফারকপা উরগা মমাগী
থম্মোয়দা খাঙঙমদবা চৈনা ফাওরকই। হযেং মখোয়না লৈখিদ্ৰগা
মচানুপীনা ওইহৌগদবা ফিবমদু খল্লুবদা অহিং কয়া মিৎশেং খাঙই। মচাবু
নুংশিৰীবা কনাগুম্বা লৈরবদি মখোয়গী মান-চাং সম্পতি পুম্বগী তজ্জায়
অমা অউনপোং ওইনা পীগে খল্লি। নোংমদি মমাগী অনীংবসি চীহোন্ধা
হায়দোক্লুবদা রঞ্জনানা খুল্লকই—

“ইমা, মখোঙ য়াওদবা মীদা লমজেল চেল্লু হায়বিগনু। ঐনা সেবা
তৌগদবা মহাক্কা ঐঙোন্দা ওইনা সেবা তৌবা তারক্কনি, মদুবু পাপ
লঙশীনবা ওইরোইদ্রনে?”

“করিগী পাপ ওইগদগে? অমগী অশোনবদা অমনা তেংবাংববো?
ইচাগী পুম্বিনা নাইতোম তাহৌগদবদো খল্লুবদা...!”

“ইমা! যুম পানবখত্তনা পুলিগী পম্বুং ফংনবা লম্বীরনে?
মহাপুরুষশিংনা য়্হাল লম্বী থাদোক্তুনা মীওইবগী সৈবা তৌরিবা অদুদি
পুলি নত্তুবরা?”

রঞ্জনানা খঙ-হৈরবা পন্দিত অমগুম গাংলিবশিংদা মমাগী
থম্মায়গী চৈনা খাঙনফম ওইরকই। করিগী হৌরক্লেয়দগে মথোৎ
কারক্লিবি অমগী থম্মায়দা অপাম নুংশিগী ঈথক! রঞ্জনাগী থম্মায়গী মশক
অদো ঈশৈনা ফোঙদোরকই—

ঈশৈ

নঙগী থৌজালগী রাইহেনা
তাইশিনখি মচেৎ তার’ থম্মায়।
নোংমা লাকখি ঐগী থোঙজিন্দা
নাইতোম তার’ তোল্পবীগী নাক্তা,
মঙলা তাইবঙলা খঙদে ঐদি।
লাক্কনি হায়রম্মী নোংমা ইনাক্তা
থৌজালগী রাইহেনা নানবীরম্মী ঐঙোন্দা,
পুবীনি হায়রম্মী মানা ঐবু
মঙালগী পাক্সবা ঈপাক অমদা।

ঈশৈ শক্লিঙেদা রবীচন্দ্র মাজ্জোন্দা ফমদুনা ঈশৈ তারম্মী। লোইরবা
তুংদা রঞ্জনাগী ঈশৈগী কাদুদা চঙলক্তুনা হায়রকই—

“রঞ্জনা! ওম্হোক্তা নুংশিপ্ত্রে ফজপ্ত্রে নঙগী ঈশৈ। নঙবু মঙালগী
ঈপাক্তা পুবীগনি হায়রম্মদো ঐ কাউদ্দি। মদু পাঙথোকপা ওয়নবা ঐ
নহানমম্হৈ হোৎনকবনি। ওসিদি ওইথোকপা য়াবগী লম্বী লৈরদুনা ঐ
লাক্কিবনি।”

“দদানা হায়বীরিবদুগী অর্থ?”

“রঞ্জনা ! নঙোন্দা মিৎ দান তৌগে হায়বা মী লৈরে।”

“দদা! লাইগী মচা অদুবু কনানো, কদায়দগীনো?”

“অশেংবদো কোন্না খঙলক্কনি।”

হরাও নুংঙাইবনা থম্মোয় থুমহংখিদুনা রঞ্জনাগী মিৎলু অনীদগী পিরাংগী ঈচেলনা খজাই তল্লকই। মসি ওইরমাল্লে হরাও নুংঙাইবগী পিরাং হায়বদো! বাকচিংগী নোংগুম তাঙলবা ঈচেলনি। রঞ্জনাগী পূক্কাংদা ফাওই মহাক্কা থম্মোয় শেংনা ঈশ্বরদা নিজবা অমদি রবীনা পূক্চেল শেংনা হেংনবদগী লাইগী মচাদো থেংনরিবনি।

ওপরেসন পাঙথোক্কদবা মুমিত্তা ইমুং মনুং মরুপ মপাং শুনা যৌরকও হোম্পিতালদা। মিৎ পীগদৌরিবা মহাক্কাবু খৌরাংনা গুইনৈ। রবীনা হায়—

“দেনর অদুদি হান্না ওপরেসন ঠিএটবদা চঙদুনা লৈস্ত্রে, কোন্না শকখঙ মায়খঙনবিরো।”

ময়ামসু মহাক্কা হায়বদু ইয়া-য়াই ইথা-থাজনৈ। রঞ্জনাবু ওপরেসন ঠিএটবদা পুশিনস্ত্রে।

পুং অহল্লোম হেন্না চঙবা ওপরেসন অদু লোইরদুনা ট্রোলি অনীদা রঞ্জনাগা রবীচন্দ্রগা ইস্থোরক্কে। তৌরিবা মতৌদুদা ময়াম পুম্মক ইঙক ওক্সে। মিৎ দান তৌরিবা মীদু রবীনি খঙলক্কবদা রঞ্জনাগী মবুং বিধানসু ওকখি। অদুবু থম্মোয়শেংনা মচলগী অরাবদা মতেং পাঙ্গে চোংথোরক্কিবা মঙোন্দা করি অমুক হায়রুগনি? মখোয়গীদি লাইবক য়ান্না ফরবনি।

রবীনা ময়ুমদদি দিল্লিদা বার্কসোপ অমা যাওরুগদবনি, থা অমরোম লৈরক্কনি হায়রম্মী। মহাক্কা ওইগী মিৎ অদো রঞ্জনাগী য়েংকী মিৎ ওইস্ত্রে। থা অমরোমদি হোম্পিতালদা লৈবা তাবৈ। মসি খঙনা রবীনা য়ুমদা থা

অমরোম হল্পক্কাই হায়রশ্বনি। খবরদা রঞ্জনাগী মিৎ মায় পাক্কা ওপরেসন
 পাঙথোকথ্রে অমদি মীয়ায়্যা মিৎ দান তৌবিনবা হায়জবগী বাসু
 ফোঙনরক্কে। অদুগা দোনার ওইরিবা রবীগী মিৎদি লোৎলগা অতোপ্পা মিৎ
 ওইনা ফোঙলকই। মসি মাগী ইমুং মনুংনা খঙল তারগা নুংঙাইরোইদৌবদুগী
 খল্পগা তৌবনি।

রঞ্জনা ঙসিদি অনৌবা মপোক অমা ফংবগা মান্নরে। অমস্থা সংসার
 থদোক্কা মগা অঙানবা সংসারদা থুংলবদা ফংজবা হরাও নুংঙাইবদি করম্বা
 রাইনা ফোঙদোকনি? মাগী থম্মোয় ঈপাক্তা শুব অমা ঈহৌরক্কে—

ঈশৈ

অনৌবা মপোক ফংহনবীবা
 নহাক্কা ঐগী ঈশ্বরনি।

অমস্থা লোক্কাংদগী চিংখংপিরে
 পুঙ্গিগী মমল খঙতনবিরে
 কবিন' লমল শিংগনি?

ভজন সাধন খঙজদে
 কচ্চনবা করিসু লৈজদে
 চল্পবা থম্মোয়সি নত্তনা।

ঈশৈ শক্কা শক্কা রঞ্জনাগী মিৎলু অনীদগী পিরাংনা অরেপ্পা লৈতনা
 শিহ্বরকই অমসুং ঙসাইমথৈ ঈশৈ তারম্বা রবীগী মথোঙ শোক্কা খুক্কা
 রবীনা হায়রকই—

“ঐঙোন্দা নত্তে, ঈশ্বরদা খুক্কাগদবনি, হৌগংলু য়ারে।”

“ঐগী ঈশ্বরদি দদানি।”

“ঐদি ঈশ্বরগী য়াথং পাঙথোকচনি।”

“ঈশ্বরগী যাথংদগী ঐবু মিৎ উহনবিরে, ঐগী ঈশ্বরবু পুন্নিচুপ্পা
থম্মায়নুন্দা ঈরাচ্চবা ওমজগে।”

“নঙনা নীংলিবদুমক থুংজবা ওইরসনু।”

মীওইবগী অপাম্মা ওমথৈ নাইদে, মিৎ উদ্রিঙৈদনা উবদং ফংলবদি
নীংবা থুংগনি বল্লি;উবা ফংলবা কান্দনা অপাম্মা অমমুক পুন্নিংদা ফাওরক্কে।
মঙেদা অনৌবা মপোক ফংহনবিরিবা রবীগী সেবা পুন্নিচুপ্পা ফংজনিংই।
মীনা কপ্পগা কপ্পিংবা, নোন্ধগা নোন্ধিংবা হৌনশানি। রবীগীসু থম্মায়
পাল্লি। রঞ্জনাগী থম্মায়দা হুন্নিবা মিহল অদুমক রবীগী থম্মায়দসু
হুন্নিবনি।

* * * * *

দিল্লিগী খোঙচং

“পমকোয়বা হায়বসি নেলা অমনি-- চংপা হোঁক্বদগীদিং পংচং
চংনিংই, পংকোয়বা কোয়নিংই, পৈশাগী বানি।”

* * * * *

হন্দক ঐনা দিল্লি চংপসিনা অনীরকশুবা খোঙচংনি। চংলুবগী
নুংঙাইবা অমসুং কান্নবা অদুম ফংই। বস হেক তোংখংপগা য়ুমগী রাখল
কাউই, চংমিল্লরিবা ময়াম অদুগী সংসার অমা হৌই। পুলি হায়বসি থবক
অমতা তৌদুনা লেল্লবসু মহাও যাওদে, অনৌবা থবক খরসু পায়খংপা,
অদুমক ওমদ্রবসু উবখক্তা ফংলবসু মহা পকানি।

মণিপুর অমসুং নাগালেন্দগী থেক-খোইরবা চিং-লম্বী,
ইঙৌ-ইঙৌ ঠৌরবা চিংখাও মপান্না য়োম্নবা চিংমায়দা বসন্ত ঋতুগী
শুষ্কলবা শক্তম, লমগী উচেকশিংনা চিংখক্তা শঙ্কু-শঙ্কু পাইরিবা,
তারমদাই নুমিৎকী সনা-মচুগী মশেক-মঙান্না চিংলম্বীগী ফজরবা দৃশ্য কয়া

অরোইবা ওইনা উংলিবা, অতিয়াগী থরানমিচাকুম চীংথক্তা ঙাল্লিবা ইলেক্ট্রিকী মৈঙালশিং পুম্মক লংফৈ চংপশিংগী পুকীং হুরবা লৈশেম অমদি খুংশেমগী মমল নাইদ্র' খুদোলপোং ঙাক্তনি।

অসাম মেঘালয় অমসুং বেঙ্গোলদা কা য়ুবি অমসুং কোনা পাস্বী মবাং কায়না হৌই। জঙ্গল কয়া ফাওদুনা চংলি। মণিপুরগী হরা-নুংশিংকা মাম্লে। বেঙ্গোলদি লৈঙায়গী লম্বি। চহীদা অনীরক্তগী তাদনা লৌউবা লম্বি। চীংলোন কয়ানা কোয়শিনবা মণিপুরদা লৈরিঙৈদদি পোন্দা ফাজিস্দুনা লৈরম্বগুম্বী। লৈবাক অমদগী অমদা লেপুনা চঙশিল্লকপদা পুকীংসি অহাংবা অতিয়াদা কোইপাই পাইদুনা শাম্লে। বিহার অমসুং য়ুপিদি অশাবা লম্বি। মী খুদিংমক থবক কল্লি। লৌ য়ৈবগী মওংদি মণিপুরগা খেই। অথাওবা ফৌ মপৈশিংগী মথক্তা মণ-ইরোইবু হম্মা-হম্মা নেংহনবনি। মণিপুরদি য়ান্সু শাদবা য়ান্সু ঈংদবা প্রকৃতিনা অঈং-অশা তেঙ্গীরবা নুংঙাইরবা লমদম্বি। সরকী নাক-য়েত্তা হৌরিবা মনা পূংলবা উপালশিং অদু উবদা পুকীং হকচাংদা তঈং তঈংবা ফাওই। মতম পুম্বদা লৌবুকী লৌখোংদা ঈশিং চেল্লি। লৌবুকী ময়ায়দা গুহা কয়ানা চহী চুম্বা ঈশিং পীরি।

নোংমগী মনুংদা মফমচাবদা গাডি খাল্লগা অয়ুকী চাক্লেন থোংদুনা চায়। নুমিদাং বারো মতুংদা মফমচাবা য়েংলগা পোথাই। মণিপুরদগী দিল্লি ফাওবগী শাংথ্রবা লমশাং অদুদা দ্রাইভর অদুগী মথৌ চেকশিনবা, অরা-অনা খাঙবা হৈবগী মগুণশিং অদু থোইদোক্কা শীঙথানিংঙাইনি। ময়ামদি তুম্বিলবসু উইদুনা চংলি, লাল্লবসু করিনোমা হেত্তা চাশিল্লি। অদুবু দ্রাইভর অদুদি তুম্বিবা চানিংবা অমত্তা উত্তনা রোবোতকি মতৌগুম্বা নুংশিংকী মাঙ থাদুনা ঐখোয়বু ভারতকী কোনুংগী মশক্তদি উহল্লগে মতাগুম থৌরকই। লতা, রাফি, মুখেসনচিংবা কলাকার কয়গী নুংশিৰবা ঈশৈগী ঈপোল্লক্তা তাউরদুনা লাকপনা তরুন্নি শুবা নুমিত্তদি ঐখোয়গী পম্বুং দিল্লি যৌরকখি।

ভারতকী প্রধান মন্ত্রীদা দাবী পরেং যাওবা মেমোরেন্দম পীবা
 চংপনি। নহারোলশিং থবক ফংহন্নবা মণিপুরদা ইন্দ্রি কয়া লিংনবা,
 কর্মচারীশিংগী তলব হেনগৎনবা অসিনচিংবা দাবী কয়ানি। পোংকী
 মমলদি নুমিৎ খুদিংগী হেলগৎনি। সাইকলগী মনীংচকানা মমাংগচকাবু
 তান্নবা খক ফংদবগুম তলব ফনা হাপুনসু পোংকি মমলবু তান্নবা ফংগনি
 থাজদে। পৈশানা রিক্সোদা পুবা, পোংনা ফুরিংখাউদা পুখিবা হায়বা
 ইকোনোমিক ক্রাইসিস অদু যৌরবনি। তলব চাবশিংগীদি খরবু শাফরে
 চাদবশিংগীনা কমদৌবা?

মণিপুর থোরকদবা নোংমা রাংলিঙৈদা য়েংলুই- লালকিলা
 (নিংথৌরেল সাহজহান্না শারম্বা), কুটুবমীনার (কুটুবউদ্দিনা অহানবা
 মথোল, মমাক নিপা ইলটুটমিসনা অনীশুবা অহুমশুবা অমসুং মরিশুবা
 মথোলশিং শারম্বা), রাজঘাত (মহাত্মা গান্ধীগী মোংফম), শান্তিবন
 (ইন্দিরা গান্ধীগী মোংফম), ইন্দিয়া গেট, বোট- ক্লব, পার্লিয়ামেন্ট হাউস,
 রাষ্ট্রপতি ভবন, অজোয় ভবন অসিনচিংবা। কৈথেন্দনা চান্দনি চোক,
 কোনাউট-পেলেস অমসুং পালিকা বজার। কৈথেন্দা কোয়দি ফুরিংখাউ
 য়ান্না চোনবগী দরকার লৈবনা খরদং নুংঙাইতবা পোকই, অদুবু খঙজিন
 উসিনবগী কান্নবদি অদুম ফংই।

হল্লকপা লম্বীদা বৃন্দাবনগী মনুংদা রাধাকুণ্ড শ্যামকুণ্ড দর্শন
 তৌরকই। মণিপুরগী অহল-লমন ইমা-ইবেন কয়া মফমদুদা রাধা-কৃষ্ণগী
 চরনমক ফংজরবগুম পূক্টিং মকা লান্না লৈহৌই। মথোয় পুলিচপ্লা মফমদুদা
 লৈরগদবা গুজ্জনি। মন্দির অমদি লৈফম্মচিংবা তোঙান তোঙান শানরদুনা
 য়ান্না শান্তি ওইবা মথোয়গী পুলিনি। অহিং নুংখিল চুপ্পা যুগোল কল্প শৈথাবা,
 পুং শেল যন্তু ঈশৈ, রাশেশ্বরী শ্রীগোবিন্দ...। চুমথাঙ মরজ্জা রাহোংগী
 জগোয়, গোববর্ধনগী নেমপক নেমপকপা চীংশা পরেংশিং, ভক্তশিংনা

শঙ্কোম চফুদগী লম্বী লমশাংদা হৈথরম্বা শঙ্কোম মরী মরী, মবুক লাম্ববা জিবশিংনা মদুবু লেক্লি, ভক্ত কয়ানা উফুল্লক্তা গরাগরী ওল্লি। মসিবু উরগা 'ঐ' হায়বা নাপল অমনা মীওইববু অতিয়াগী তেলঙ্গাপ্তম পাইহল্লিবসে নোংমদি উফুল্লক্তা শোয়দনা তারকদৌরবনি হায়বা পুল্লিগী অশেংবা মশক অদু খঙজরকই।

মথংদা আগ্রাগী তাজমহল য়েংলকই। তাজমহল য়েংবগী স্বাইদগী ফজবা মতমদি মেরাগী থাবল ফবা অহিংদনি। ঈংলবা থাবল মরক্তা লশিং মফোলপ্তম ভৌরবা লৈচিলগী পাবানরবা ফিজংনা খল্লিবা অহিংদুগী শক্তমদি পুঁকীং হুনা নুংশিনফল্লি। কচু ভৌবী চীংলেম্বা ফজরবী নুপীনা অভৌবা ফিজোল শেংলদুনা মীপুম খুদিংবু নুংশি-নুংওলা য়েংবপ্তম থাবলনা ফিজোল ওইরবী নুংভৌনা হকচাং ওইবী তাজমহলনা (মমতাজনা) তাইবঙ খম্বোয়দা নুংশিববু লোইবা নাইদনা য়েল্লি।

অহিং অথেংবা ফাওবা গাড়ি চেনবা ইরেপ লেপ্পদে। অহিংনোংশোইবা হোটেল কয়া হাংদুনা লৈ। মীগী লমদনা তুম্বা চাবা কাউথোক্লা শূ-নোম্বী। চহী নৌবিবা অঙাংশিং ফাওবা গাড়ি খামফমদা চানাচোব, লৈবাক হরাইনচিংবা হাদুনা য়োল্লি। ঐখোয় স্বাইদদি ভারৌ য়াওদে ভম্বোক লৈরক্তে হায়দুনা নিংঙাই তৌরিবা চহী মতাংনি।

লমকোয়বা হায়বসি নেশা অমনি। লংফৈদা অরাবা অমত্তং থেংনবদা য়ুম নীংশিংলকই। অদুবু য়ুম যৌরবা কান্দদি থেংনরকপা অরাবশিংদু কাউথোকখি, নুংঙাইরকপশিং অদুতবু নীংশিংলকই, লোয়ননা অমুক হন্না কোয়বা চংনীংবগী নেশা অমা ফাওরকই। শুংচং চত্ৰিঙৈদদি কয়া চংনীংলুদে, চংপা হৌকবদগীদি পঙচত্তা চংনীংই, পঙকোয়দা কোয়নীংই, পৈশাগী বানি।

* * * * *

মৌ অনৌবী

“মপুরোইবনা মাবু মপামদা কুইনা গৈথোকহুনিং দ্রিবা অদুগী মরমদু
মুমা খহুক্রবা পুক্রীংদা খাজবা অমসুং চাউথোকচবা অমদুম অহোইননা
পোক্ককথি।”

* * * * *

সুরোধোনি ওসিদি মৌ অনৌবী হায়বদু তশেংনা ওইরবনি। মেরা
চঙলকপগী পুক্রীং হকচাং তঈং তঈংবা ফাওরকপা মতমগী অযুক অঙনবদা
হৌগতুনা তুল্লসিবুংগী অকোয়বদা ঠৌরোক ঠৌরোক ঠৌনা কেল্লিবা
শিক্ষারৈ ময়ামদু খোমজিনবা হোংনরি। মখুং ওইনা অমত্তুং লৌখৎলগা
ওইখংবা নাপ্পদা থেংচিল্লি। সুরজিৎ য়াহৌরকপদা সুরোধোনিগী মতৌদু
উবদা লংনরকই—

“নঙবু ওরাং ঐগী কোকথক্তা লৈ চাইখবদু পেলহৌদ্রদুনা অযুক
অঙনবসিদা শিক্ষারৈ নথস্তা চাইখতুনা শামরিরা?”

“ওরাংদা শাৎলস্বী ইতা শিঙ্গারৈনা ওসি লৈমায়দা কেল্পস্বা উবদা
ঐসু ওসিদগীদি মৌগী শীংদা চল্পবনিকো খল্পবদা পুলগী অরা নুংঙাই
বাবী কয়া শাল্লরল্লিবনি।”

বাইহেং অসি হায়না হায়না সুৰোধোনিনা কোকখুমফি মরুমদগী
মপুরোইববু লোন্না অমুক্তং য়েংলুরগা ইকায় নুংশিনা নোকমিরদুনা
মায়থোঙন লৈমায় তমখি। লৈশারিঙেদি য়াহৌ থেংঙি থবক তল্লি হায়দুনা
হেক হেক চৈবীরস্বনি। ওসিদি কনানসু হায়নরুবা তাকুরুবা লৈতনা থবক
খুদিংমক মাদগী ওইনা খন্দুনা শূস্ত্রে। পৃক্লীংদা হৈনিংবা ফাওরবদি থবক
শুবতনা পোথাফম ওইনদিবনি। মসিমক সুৰোধোনিদা থোকুরে। কা অদুনা
শিৎত্রিবা নানত্রিবা, উফুল মরিক অমুক্তং ফাওবনা পাইশিল্লকদবা কিরে।
অয়ুক অমদি নুমিদিং ব্রাইরমদা অগর-চন্দলগী ধুপকী নুংশিরবা মনম
ফংহল্লি। মঙানি-চাকৌবা নুমিঙগীদি মপাল্লোমদা মমায় থক ওনখিদ্ৰে।
তেশেংনমক সুৰোধোনি ঘুমগী লক্ষ্মী হায়বদু ওইরবনি।

নোংমা নুমিদিং সুৰাজিৎনা খর থেংলপ্পা ইঞ্জিল্লকপদা সুৰোধোনিনা
নুংশি ওইনশিল্লবদুনা হংই—

“সুক থেঙলফাও কদায়দা কনাগীদা চংলুরিনো?”

“ঘুমদা ওস্তা ওস্তা চঙঙি হায়দুনা ইমান্নবশিংনা নোকুরে।”

“নমান্নবশিংনা নোকুরবদি ঐবু খাইনবা ফাওবা ওসীদৌরিনে?”

সুৰোধোনিনা খর বারৌনা হায়রকই। সুৰজিৎকী হকচাং
কয়াংনুংদগী ঈথক হৌরবা মীনোক অমনা সুৰোধোনিগী মমিৎ মিৎয়েং
অনীদু যাই থারবগুম লেঙহন্দনা থমখি। মেঙলবা নুংশিরবা সুব অমা কাদুগী
মনুংদা তাখি। কাদুগী ফল্লাং মরিদু ওসিদি অসুকী মতীক মমল য়াস্বা ওইখি।

লৈশারিঙেদি তথক তথকপা নুংনাং- লাংতকুবা খোয়রাঙ
খোয়শাওনবা কয়ানা শল্পপ শল্পপ হৌনদুনা পৃক্লীংদা হেক হেক

লান্দারক্লম্বনি। ওসিসি ঈং তপ্পবা, থোং নৌরবা, নুংশি নুংওনবা কয়ানা
 থম্মোয়নুংদা লৈশিল লৈশিল নাউথেমজরক্লে। য়েংখি য়েংখিবা মায়গৈ
 খুদিংমক্তা ফজবা নুংশিবগী মমি তারকই। অরাং অপা লৈতনা মতম চুপ্পদা
 ইথন্দা থন্দুনা লৈবা দৃশ্য ঙাক্তনি সুরোধোনিগী মিত্তা। পৃম্মমক্তগী হেন্না
 শুক্কংখিবা দি ফজরবা লাইশিংনা নীংখিনা লৈতেংলবা মহাকী পিক্সবা কা
 অদুনি।

নোংমদি সুরোধোনিনা মপামদা চংলুবদগী থেঙনা হল্পকই হায়দুনা
 সুরজিংনা কল্পক খম্বনবদগী থীনা ফুবিখি। সুরোধোনি মপুরোইববু য়ান্না
 শাউনিংখি। ময়ুমদা লৈরিঙৈদদি মহাক্সা য়ান্নমক কিজবা মপাবুং অদুনা ফাওবা
 অদুক থীনা ফুখিদি। মহাকপু মপুরোইবনা য়ান্না চংহল্লিংদিবা মপামদুদদুম
 হল্পসিরা হায়বা য়ৌনা বারৌনা খনখি। অদুবু চৈনা কোকখিবাগা লোয়ননা
 শাউনিংবদগী কল্পক-থোক্সা খল্লুবা রাখল অদু তপ্পা তপ্পা মাঙখি।
 মপুবোইবনা মাবু মপামদা কুইনা লৈথোকহল্লিংদিবা অদুগী মরমদু মুন্না
 খম্বকরগা পৃক্সিংদা থাজবা অমসুং চাউথোকচবা অমদুম অহোইননা
 পোক্ককখি।

ওসিদি সুরোধোনি য়মপানবগী নে-তাবা নুংশাশ্বব হোনবা
 ফংজরে। মপুরোইবনা মঙোন্দা নুপা নুপী ওইবগী নুংশিবা অদু নম্ববা
 থোইদোকপা মিনুংশি অমসু ফাওরে হায়বসি মাবু থাজনা য়েংবিবা মিংয়েং
 অদুদগী খঙবা ওমখি। রাখলনা মরা তারকপগা লোয়ননা কুচু কুমেসু
 নোংমা নোংমগী ঙাঙলৈনবা মচু চেল্পকই লৈশারিঙৈদদি অসি য়ৌনবু
 ফজরমদবনি। ওসিদি চীংলেম্ববা মতৌ অমা মায়থোঙদা মকা লান্না উংলক্লে।
 হান্নদগী শরুক চান্না হেন্না মপুরোইবনা মাবু নুংশি নুংওন্না লোয়নবিরকপা
 অদুনা মাঙদা লৈবা খুদোংখীবা কয়াবু লায়না লান্হোকপা ওমগদৌবা শামুগী
 পাঙ্গল ফংজরবগুম খঞ্জখি।

নোংমগী অযুক অঙনবদা সুরোধোনিখোয়গী ইমুংদা ঈরাং
লাঙনখি। মহাক মপাল ইপাল চথোকখিদবা ফনা কুইরবনি। ওসিদি মমায়
মমিভু ইঙাঙ ওঙশিল্লদুনা মতা অমা ওইনা তৌশ্বে হায়দুনা ময়াম কোয়রাং
লাংনরি

সুরজিংনা ডাক্তর নুপী অমা পুরদুনা পরপ পরপ লাকই। মখোয়না
যুমগী চুরি তাফম হেক যৌরকপদা ইমুংদগী হঁঙা হঁঙা হায়বা যাক্লবা খোঞ্জেল
অমা তারকাখি। ডাক্তরদুনা সুরজিত্তা হাইফেং নোক্লম্গা ইমুংদা চঙখি।
সুরজিংকী চীংনরম্বা লাঙতক্লরম্বা পৃম্বা মাঙখিদুনা নুংশাস্তর মপী অমা
য়াম্মা শাংনা হোল্লদুনা মাদ্লেংলগী দারিদা ঙেক হেক ফমথৈ।

ওসিদগীদি সুরোধোনি ইমুং অসিগী মরা তারবা লেঙলরোইদবা
মৌ হায়বদু ওইরবনি।

* * * * *

চীংগী লম্মৈ তমগী থাউমৈ

“গমদা থাদা চীংমায়দা চাকপা লম্মৈদো নচলগী থাম্মোয়
মৈচাকি খঙবীথু ; অদুগা তমগী শুমাঙদা থানবা মেয়া থাউমৈদো ইবুংগী
থাম্মোয়গী মঙান্নি খঙগে।”

* * * * *

চীংমী নিঙোল রোজিনা নোংমা তমগী পাখঙ চীংলেম্বদা নুংশি
ব্রাথে শেংননবা ব্রাহং অমত্তং হংজৈ—

“চীং তম কায়নরবদি কমদৌবা?”

“চীং তম কায়নরবদি, ইবাম্মিসু কায়নরেদনা।”

চীংলেম্বনা ফাগীওই খুমদোক্কুবদা বোজিনা অওইবা ওইনা
লৌখিদুনা ব্রারৌখি। ব্রারৌগনবা খম্বন-চাউগনবা হায়বসে নুংশিবগী
মরমচংনি। চীংগী উত্থালনা পাত্তা শাংকে নীংলুবগী অর্রাবা তারগদ্রা
চিংনরক্কে। খঙহৌদনা হৌরকপা নোংহৌগুম বোজিনী মিৎলু অনীমত্তা

পিনা পুমথন থল্লকই। শেংলবা চল্লবা থম্মোয়দগী হৌরকপা চীংজুমগুম
লূরবা পিরাংগী ঈচেলদু উরুবদা চীংলেস্বনা মরু লুকথনা রাখল তৌরকই—
করিনুংগী ফাগী তৌরুবনো? মসি ওইরমাল্লৈ থম্মোয় অমনা থম্মোয়
অমগী মফমদা চঙজবা হায়বদো।

উখুলগী খুল্লাকপা অমগী মচানুপী রোজি ইম্মফালগী দুলালেগুদা
মাগী ককাগী য়ুমদা লৈরগা কলেজ তম্মী। চীংগী ঈং চিল্লবা পুলি মহিং
অমদি সহরগী নিল খোংলবা হরা নুংশিং অনীমক ইচু চুশিল্লরে মঙোন্দা।
পুলিনা কাংদোং ফারকঙে য়েংলু য়েংলুবা মায়গৈ খুদিং অপাশ্বা নুংশিবগী
খুদম চাংদম ডাক্তা উবকই, পূক্কাংদা ঈখৌলাংবগী ঈথিল ফাওরকই। কলেজ
অমগুদা তম্মীল্লবা চীংলেস্বনা ছাত্র য়ুনিয়নগী জেনরেল সেক্রেটারী ওইরি।
মহাক্কী মোং হাদনা চীংলেস্বা থৌনা ফবগী মতৌ অমদি চীং তম অমত্তনি
খনবা পুকচেল কয়াদা চুননা থোল্লল্লীবা মহাক্কী মিংবু 'চীংলেস্বা'! মহাক্কী
মতীক মগুগ ময়াম অসিনা রোজিবু খুজেং পায়দুনা চিংশিনশিবগুম তৌই।
ইনখংলকপা মতমদা খোঙদারুবা মফমদা মোংফম ওই হায়নবদু
চুমগদৌরিবরা? শক্তা চুদা চঙখোল্লবী, রাঙাঙ শাঙাঙদা নৌজবী, মিংয়েং
নায়েংদা নোল্লকচবী রোজিবু কলেজদা অহানবা উবা নুমিং অদুমক্তদা
চীংলেস্বগী পূক্কাংগী কেনভাসতা মচু তরেংনা তিল্লবা নুংশিবগী চুমথাং
খনস্তবনি।

বি.এ. পাস তৌরবা তুংদা চীংলেস্বা ছাত্রগী সংস্থান অমগী থৌপুবা
ওইরে। মীতোপ চঙশিল্লকপা লেপুবদগী ইরমদমগী শক্তম মাঙশিল্লক্লিবা
অমদি ওমথৈ কায়হল্লবা শীংনরক্লিবা কয়া অসি থিংননবা লৈকায় লৈকায়গী
ক্লব সংস্থান স্কুল কলেজ খুদিংমক্কী ছাত্র য়ুনিয়নশিং উনদুনা বা তানৈ মিটিং
তৌই। চহী লীশীং অনীগী মমাঙদা চিনারোমদগী লাক্কাগা চীংলৈবাক অসিদা
খরনা চীংদা খরনা তমদা খুন্দাদুনা লৈমিল্লরক্লবা চীংমী তম্মী অনীসে লোল

ধর্ম তোঙানখিবদগী মীতোপকুম খন্নরক্কে। গুসিসু চীংমীশিংগী লোলদা
মৈতৈলোলগী ব্রাহ্মে কয়গা মান্নবা যাওরিবা, উমংলাই হরাওবদা তাংখুল
নুরাবীগী নুংশি-ব্রাহ্মী মেরা হৌচোংবদা চীংমী-তম্মী পোং লান্নবা,
পুন্নমক অসিনা চীং-তমগী তংন থানবা যাদ্রবা মরী অদু তাকই। তম্মীশিংনা
গৌরিয়া ধর্মদা লাইমিং লৌখিবা, চীংমীশিংনা খুঁটান্নিতিদা যাওখিবদগী
তোঙান তোঙান তানস্ত্রে।

লৈবাকী লুচিংবশিংনা চীং-তম থোং মান্ননা শেমগৎপিরবা, অচান
মীরাই নাইবিদ্রবা, চীংমী তম্মী চারৌ মৌরৌনবদা যানদবা লৈত্রবা, অমনা
অমবু নুংশিবগী ঈহ্ল থম্মোয়দা ফাওনরবা, মতম অদুখক্তদা তোখাই
তানিংবগী ঈহৌ অদু নেমথখিগনি। লুচিংবা খরনা তোখাই তাবগী রাজনিতি
তৌরক্লবসু কনানসু মতুং ইনবিরৌই। শাওং শাদা শক্তা চুদা করি খেন্নবগে
চীংমীগা তম্মীগা। খোস্কেকী অকুম অয়াং অনেম অরাং মান্নদনা মৈতৈলোল
ঙাঙলকপা মতম অদুখক্তদা চীংমীনি তম্মীনি খঙবনি। নোংপোক এসিয়াগী
মী অয়াস্বা মোঙ্গোলৌইদ ফুরুপ্তা যাওবনিনা শাওং শাদা মান্নফম হেংকপনি।
ব্রাখল্লোন অসিনা লামজিং ওউরগা চীংলেস্বনা মরমদম মণিপুরগী কাচিন
কোয়া শীন থুংনা চতুনা মীয়ামদা মকুওইন' নহারোলশিংনা লৈবাকী অপূনবা
অমদি অচেৎপা মশক অমা শেমগৎ শাগৎননব' কন্ন' হেংনৈ।

নোংমা বোজিনা চীংলেস্বগী য়ুমদা লাকই। চীংলেস্বদি লৈরমদে,
মমাগা মচলগা লৈরম্মী। বোজিবু চীংমীনি হায়না খন্দে, মরোলসু খোইদে,
ফিজেন্সু মৈতৈ লৈশাবী অমগুম শেং চায়। মখোয় চা থকমিন্দুনা ঙাইহাক
বরী ব্রাতাই শানৈ। চীংলেস্বগী মমানা হংই—

“ইবেম্ববু করি লৈকায়দগীনো? মিংনা করি কৌবগে?”

“ইমা, ঐগী মিংনা বোজি কোই। লৈজবনা চীংমৈরোং
খোনাংকারক অদুরাইদা।”

“ইবেশ্মনা করি করি হোৎনরিবা? কলেজ তম্বা লোইরবরা?”

“ইমা, বি.এ. অরোইবা চহীদা তমজরি। তামোখোয়গা পূন্না ছাত্রগী সংস্থান অমদা থবক তৌজরি।”

চীংলেস্বগী মমানা রোজি কনানো(মচানুপাগা মরী লৈনব্রা) হায়বদু খঙনীংলদুনা ব্রা মখা লৌথরকই—

“নবুংসে ঐদি য়ুম পালহন্নিংলবনি য়ী রাংপসিদা। মাগী খঙন চান্নবা লৈরবদি পুশিল্লকও হায়রিবনি ইমাদি।”

“তামোগী খঙনা চান্নবদুদি ইমাখোয়গা মোং চান্দবসু য়াই, ইমাখোয়না অপান্না অফবা মৌ খল্লগা থিহৌবনা হেন্না চুমগদ্রা খল্লি।”

“ইমাগী ব্রাদি— জাতি ধর্মবু মান্নরবদি হেত্তা পুশিল্লকও হায়রিবনি।”

তঙাং তঙাংলম্বা রোজিগী মায়থোঙদো লৈচলনা খুমজিল্লবা নুমিদাং- রাইরমগী নুমিৎকুম মঙাল ইচাই চাইথোকথি। মহাক্সা খনথি— মচা ওইবশিংনা মমা মপাংগী অপান্না অনীংবগী মায়োক্তা খক লেপহৈদে, অদুগা লেপবসু ইনশিনফম থোক্তে। মরমদি করন্না মমানা মচাগী ফত্তনবা শীনবা যাওবগে? ঈশ্বরনা শেম্বরকপা মমা মচাগী মরীবু খাংঙুথকী মরী অমনা অয়েংপা পীবা মহাক্সা শেংনা পামখিদে। মরম অসিদগী মহাক মশামক চীংলেস্বদগী লাপথোকপা ওল্লবা হোৎনরগে খনথি।

জাতি তিন্নদবা নুপী কোয় হায়দুনা চীংলেস্ববু মমানা ওঙাই। চীংলেস্বনা মমাবু পুকচেল পিকই হায়দুনা শাউনা খুয়ী—

“চীন্দনা ইচিন ইনাওনি হায়রগা শুমাঙদা ফিদা থারবদি কমদৌনা নুংশিনগনি? চীং তম কায়নগুমসি হায়রবদি চারৌ-মৌরৌনবা হায়বসিনা স্বাইদগী লায়বা অমসুং ফজবা পান্নৈনি। মমাওঙৈদা নিংখৌশিংনা য়ুল্লোন্নবা লৈবাকী নিংখৌদা ন্তুগা মহারাজকুমারশিংদা মচা মচল থাজদুনা হেন্না নুংশিননবা অমদি মরি ফগৎননবা হোৎনরল্লিবনি।”

নোংমগী নুমিদাংবাইরম রোজিগা চীংলেম্বগা বার সিমিত্রিদা
 উনরম্বী। নুমিৎ অদো রোজিগী পূকীং য়ায়া নৌবা নুমিৎ ওইখি। চহী নৌরিবা
 সিফাইশিংগী মোংফমগী নুংপাকথক্তা ইরিবা নীংশিং বারোলশিং অদু
 পারুরগা অমুকা হেন্না পূক্খী নৌথোকস্তে। রোজিনা খল্লি— চিংলেম্বগা
 অরোইবা ওইনা অমুক্তং উনরম্বগা মগী পোক্খম লমদমদা চৎত্রগে।
 নুংঙাইতবা পুন্না লোৎশিল্লগা নুংঙাইবা শাদুনা চীংলেম্বগা নোকা নোকা
 বারী শানৈ। রোজিনা হায়রকই—

“তামো, পুন্নি হায়বসি অরেপ্পা নত্তেকো, কপ্পা নোকপা
 অনীসিনা তোব্বাল অনী ওইরগা পুন্নিগী ঈচেলবু ঙাংকুনা পুরিবনিকো।”

“পুন্নমক ঈশ্বরগী খুৎশিল্লি।”

“ঐনা ঈশ্বরগী মফমদা হংজনিংবদি- জাতি তিল্লদবশিংগী
 থম্মোয়দা করিগী নুংশিবা হাপ্পিরক্লিবনো?”

“থম্মোয় অমত্তনি, ঈচেল অমত্তনি, জাতি হায়বদুদি মপাত্তোংগী
 কুয়োম্মি।”

তারমদাই নুমিৎকী ঙাঙানবা মশেক্কা রোজিগী মায়থোঙদা মীকুপ
 খরদং য়েরম্বগা খঙ্হৌদনা মাঙস্তে। অমুক হেন্না উররোই খল্লবা চীংলেম্বগী
 মায়থোঙদা য়েংলুবা খুদিং মিৎলু পিরাং ঈহৌরকই। ঈহৌরক্লিবা পিরাংদো
 চীংলেম্বনা উষিদিনবা অমদি লৈমায়থক্তা তাষিদিনবা হোংনদা অরাবা অমা
 ওইখি।

শক ২০০১গী জুনগী তাং ১৮ দা মীয়ামগী অচৌবা ঈহৌ অমা
 হৌরকখি। নাগা তাবা চীংগী শরুক মথৈ তোখাই তাবগী ঈহৌ অদুদা
 কেন্দ্র সরকারনা শৌগৎপা মানবা রাফম অমা য়ানচেদা যাওরে হায়বদগী
 খোয়রাং-খোয়শাওনরবা মণিপূরীশিংনা হৌরকপনি। নহারোল নুপা নুপী
 লীশীং কয়ানা হৌনরুবা নাইদনা চেম্বোরকুনা পেম্দবা ফোঙদোকখি।
 এসেমব্লী হোল, রাজনিতি দলশিংগী ওফিসশিং মৈ থাখি, সিএমগী বঙ্গলো,

রাজভবন তন্না মীয়ান্না ফুজিমথি। ঈরাং লাকশিন্নবা সিকাইনা নোংমৈ কান্দদা
 অন্দোলোন কারী ১৩, অমসুং মতুং শমথরকপা ঈরাংদা ৫, পূন্না ১৮
 শিখি। ঈহৌ অসিদা চাংলেম্বসু মাঙজিন থানা যাওবন্মী। ইম্ফালগী মনুং
 অমসুং অকোয়বদা কফিয়ু চলাইরজুনা খুন্তাক লানশিবগা চপ মাম্ত্রে,
 কনা অমস্তা য়ুমদগী মপান থোকুদ্রে। ইম্ফাল মনুংদা লৈবা নগাশিং মগী
 মগী চাংগী খুনশিংদা হমনবা শেম শানরম্মী। তম্পাকী ঈরাং অদুনা
 মথোয়দা ওল্লিক্কদা খন্দুনা লৈতাফম খঙলমদে। ঈরাং খর নেমথরকপদা
 হন্নবসু যাওস্ত্রে। অদুবু ইম্ফালদা পোক্কক চাউরকপা খরদি শিরবসু হিংলবসু
 চাংদা অমুক হন্নরোই হায়দুনা অদুম লেঙদনা লৈস্ত্রে।

নোংমা নুমিদাংরাইরম চাংলেম্বনা মগী কাদা রাখল চরাংননা
 লৈতাফম খঙদনা লৈরম্মী। হৌজিক থোক্লিবা ঈহৌ ঈরাং অসিনা রোজিগী
 মফমদা অচৌবা পোংলুম ওইরমগনি খল্লুবদা থোইনা হেন্না রারম্মী। কেন্দ্র
 সরকারগী চংনবা যারোইদবা ফিরেপ অদুনা মৈরিকপী ওইরগা হৌরকখিবা
 মৈজাও অদো পাক হেক মুংকদবা মাস্ত্রে। চাং তম কায়নদনা নুংশি চায়না
 লৈমিন্ননবা হোংনরকপা পূন্না মহয় য়ান্দ্রে খল্লদুনা থরায় নুংঙাইতনা লৈরিঙে
 লৈকায়গী নুপীমচা অমনা চাংলেম্বদা চিঠি অমা পীরে, রোজিনা পীরকপনি।
 চিঠিগী মরোলদি—

“চাংগী শীংঙেল উথম্বালনা পাংকী লৈরাং থম্বালগী মজুং শিনবা
 ওইথোক্কদবা মাস্ত্রে। তামেগী অরেম্বা পুকচেলবুদি নচলনা খঙজৈ। অদুবু
 অপোকপী ইমগী অনীংবা কায়নহনবদি পাপ লঙশিনবা ওইগনি। মমা
 মচাগী মরীদি মতম পূন্নাগিনি, মৈনা ঈশিংনা মাঙহনবা ওম্মরোইদবনি।
 নুংশিবগী পাত্রদি হোংদোক হোংজিন তৌবদা নুংশিবগী ময়েং খক তারোই।
 ঐগী পোক্কফম লমদম তাম্বা খুন্দুদা চংননবা ঐহাক খৌরাং পূন্না লৌইরে,
 কফিয়ু হেক হাংদোকপগা চংলগনি। জাতি মাম্বা মতীক চাবা ইমুংগী চনু
 অমগা পুন্সিগী মরুপ ওইবিরো। নচলবু লাম্বা লৌবিগনু।

ইমা ববানা ঐবু মখোয়গা হায়না শীংনবা বর অমগা লুহোংনবা
 হায়রকপা কুইরবনি। অদুবু নুংশিবনা লুম্বী নীংদুনা খাঙলকপনি। ঐবু
 মীচেমি খনবীগনু। নুংশি পঙ্খুং ফংনবা হোংনবদা তামোগী অমদি ঐগী
 ইমাখোয় ববাখোয়না কয়াদা নীংবা কায়গদবনো! পৃথ্মমক্কী য়াইফগদবা
 য়েংদুনা ঐগী ফিরেপ হোংলবনি। লমদা থাদা তান্নবা চীংমায়দা চাকপা
 লম্মৈদো নচলগী থম্মোয় মৈচাক্লি খঙবীয়ু, অদুগা তমগী শুমাঙদা থানবা
 মেরা থাউমৈদো ইবুংগী থম্মোয়গী মঙাম্লি খঞ্জগে। নচলবু ঙাকপিয়ু।”

তামোগী মতম অমগী খোঙলোয়

“মিস রোজি”

দুলালেঙ, ইম্ফাল

* * * * *

শাখিদ্ৰবা লৈরাং

“হে পমচাং, নঙগী শোম্বা পংলা অদুননিকো নুপা-নুপী অনীবু
চেংনা পুম্বিসে!”

* * * * *

পোক্কপা নুমিঙগী যৌরাংবা অপাম্বা অমা লৈবগা নিংঙাই
তৌরগা হেক হেক ফংখি। নিংঙাই তৌরগা ফংগনিসু খঙদবা অপাম্বা
অমা নোংমা খঙহৌদনা নোংথাংগুম থম্মায় অতিয়াদা গাল্লকখি। মূর্তিদুবু
হেক উবমজুদা কল্লবা চৈফু অমা নুংদা য়ৈরকই, হকচাং পুম্বা নিকহনখি।
কল্লবা ঈশিংগী ঈথক্লা তোবৰ্বান্দা য়ৈবদা মরা চেঙবা লৈবাক্লা নীংখায়রজুনা
ঈরাওখোল অমা থোকহনবগুম মূর্তিদু অহানবা উবমজা নুংদগী তনিকপা
খোঞ্জেল অমনা হায়রকই—

“হে মূর্তি! নঙগী ফজরবা ঈপাকয়ায়সিদা লুপত্রে ঐগী থরায়
হকচাংসে, করম্বা মতমদা ফাওগৎলজুনা নীংথিরবা তাইবঙসিবু উজবা
ফংগবা!”

মহাক ঈশৈ হৈ, জগোয়সু হৈ, তন্মুদ্রবসু হৈ। মহাক্কা ঈশৈ কয়া শকখি, জগোয় কয়া শাখি। প্ৰম্মক ঐণ্ডোন্দদি তাঙলবা খৌদোক ঙাঙনি। মাগী শাবান অমসুং শক্তমদি খুংহৈবনা চেকশিল্লা শেখীরক্কবনি — রাংবসু নন্তে, নেম্বসু নন্তে, লমজৈ থাদুনা ওল্লুদ্রবসু মহাকী চুং ফিরাল চাবা মতৌদুদা রাংবা-নেম্বগী রাংং থোইনা চঙদে। কুচুদি অঙৌবা নন্তে, অদুবু অঙৌবনদি হেন্দে। অঙৌবা পাম্বনসু ঙৌই খঞ্জবা যাবা, কুচু য়াল্লা পাম্ববসু রাশি লৈরগা লৌইরে খঞ্জবা অনীমকী অপাম্বা য়েংদুনা খুংহৈবনা য়াল্লা হৈ শিংনা শেম্বল্লবা পুলৈ কুচুদা লম যৌবীনি। কফোই অমুনবগুম ঙাঙলৈনবা মাগী কুচুদা করিগুম্বা খুংশেমগী মচু তৈশিল্লুরবদি লৈচিলনা খুমজিনত্রবা নুমিংকুম মশাগী অশেংবা ফজবগী মঙালদো মাঙহল্লি। প্ৰম্মকী মথক্তা মহাক হৌজিক মপুং মরৈ ফারে, মহাকপু কোক্তগী তোন ফাওবা উবা মীকুপসিদা থেম্মায়নুংদা নিক নিক লাউবা অমা ফাওরকই।

মাবু নীংজরুই কৈদৌনি, ফোঙদোক্কবা খৌনাদি লৈখিদে, অহোইননা অকিবা অমদুম পোক্ককখি। থেম্মায়সিবু শক্তাক্কবদি লায়রদনা মায়েক্কনা য়েংজগে ঙমদ্রবনি। পাঙজদবনা ইশিল ওইরবা থেম্মায়সিনা পুন্নিচুপ্পা মৈচাক পুবদা তারবরা!

মতুংদা মহাকী মায়েক্তা রাবী কয়া কয়া...! থাজসিরা থাজগুমসিরা? মীরা ঙাঙননিংবশিংগী মরাল্লা? ঙাঙনরিবশিং অদু অচুম্বা ওইরবসু কনাগী মরাল ওইফম থোকপগে? নুংশি শাশিল্লদুনা ওইজ ওইথক লৌনবা হোংনরিবা মীদুগী মরাল ওইরোইদ্রা?

অদুবু থোং নৌনা ফজরম্বা মাগী মূর্তিদো ঙসিদি মচু কোকথরক্কে, নোংখাঙ চায়রক্কে। ওথেলোনা মাগী পুন্নি খোঙলোয় দেসদিমোনিয়াগী লমচত্তা চিংনরজুনা তুল্লিঙেদা হাংখিগুম ঐসু মূর্তি অসিবু থুগায়খিবা তারবরা? হে লমচৎ! নঙগী শোল্লবা লংলা অদুননিকো নুপা নুপী অনীবু চেংনা পুন্নিবসে! মতম কুইনা ঈখৌলাংদুনা শাংকায়বা ঙমদনা লৈরক্কবা ঐগী থেম্মায় লৈরাংদো পোল্লা পোল্লা কংবা হৌরক্কে।

নোংমা মহাক্সা ঐগী মায়দা পাউদর সিদ্দুর কয়া তৈদুনা কেবিথি।
 সুপ্লগী অমুক্তংদা ওইরবসু শোকচনীংখিবা মাগী নৌরবী খুংশাশিং অদুনা
 ঐগী মায়দা হন্না হন্না নানবিথি। মতমকুইনা ওমদুনা লৈরক্সবা মৈচাজো
 মৈরীথোক্সা চাক্সকথি। ইথস্মোয়সিবু শকখঙবিশ্ববগুম কয়াগী মতীক পুকীং
 তুজুং হরাওজখিবা ! অদুবু ঈয়ায়গী কোজোলগুম তাকত্রগদবা নুংখিবা !
 ঐগী মিৎলুদা ঈথক হৌরকথি !

ওসিগী অতিংসি ওস্তোক্সসু মমস্ত্রে। অদুবু ঐগীদমক্তদি পাঙজদবনা
 ইশিল ওইদুনা মতম কয়া অমস্তনা কুপুনা লৈরক্সবা থস্মোয়নুংসিদা মঙাল
 মচেৎ অমত্তং ফংজবা নুমিৎ অদুনি। মা ঐ লম্বী লমশাং অমদা চংমিগারম্বী।
 ওসি ফংলিবা তাজা অমদি থৌনা অসি পুন্সিগী অঙনবা অযুত্তা
 ফংলম্ববদিকো থন্দুনা নীংঙমখিদে। অমর ওইরবা নুংখিবগী তুংনফম থস্মোয়
 অসিতবু শক্তাকচনিংদুনা য়েত্লেইঙেগী নুংগী বারীশিংদো মথং মথং লীরম্বী।
 থস্মোয় শোক্সা হায়রকপা বাদি থস্মোয়দা পান্দবা হৌনদে। ঐগী পুকীং
 ঈথিলগী খোজোল নীকপা ঝাঙাঙদুদা মাগী পুকীং লুপখি। মতম কুইনা
 পুদুনা লাকপা পোৎলুম অমবু মফম চানা থাদবা ফংলবগুম ঐগী ব্রাখল
 হকচাং অনীমক ইয়াং য়াংখি। আগ্রা কৈথেন্দগী লৈরকপা নুংঙৌগী
 তাজমহল শিল্পখি ঐনা মঙোন্দা অদুগা হায়খি—

“নুংঙৌনা শাবা তাজমহলগী মনুংসিদা

য়াওরিবনিকো সাহজহানগী পাক্সবা থস্মোয়!”

অহিং অদুদা করস্তা লৈকোলদা করি লৈরাং শাংলিবগে উবা
 ফংখিদ্রে। অহিংনা মমখিবনরা? লৈরাংনা শাংখিদবনরা? কুমগী নোংহৌ
 ফঙখিদবনা শাংখিদবা ঐগী থস্মোয় লৈরাং নাপ্পচিক্সা চেকশিল্পা মথানুংদা
 শিল্পরদুনা মা ঐ অহিংগী অমস্তা মরক্তা তিনখি।

* * * *

জগোয় শাবী

“মপান্দা খজনা ডাঁরিবা পোৎ অসে মনুংদা খজরমোই হায়না থক
শোনদে, শৌবসু পামদে।”

* * * * *

মহাকী অশেংবা মমিংদি ‘রোয়া’ কোই। ময়ান্নদি মাবু ‘রস্তা’
কৌনৈ। মদুগী অশেংবা মরমদি ঐদি হান্না খঙলমদে। মহাকী মশক হেক
উবা মীপুম খুদিংমক্লা মহাকী মমিং অমসুং লৈফম হংদনা থক তোক্তে।
মহাকপু খঙদবা মন্ত্রি অফিসার লৈতে। মশক খঙদ্রবসু মাগী বারীদি হান্না
তাপ্রবা ওক্তনি।

মহাক্লা চঙখিবা অফিস-ক্কার্টর খুদিংমক্তা কোফি-শঙ্কোম্বা হান্না
ওকপা হায়সিঙাইরে। অমোনবা সোফানা মহাকপু কেনা নৌনা ওকখিদবা
লৈতে। করিগীসু তরান্না ওক্তনি? য়েংবদা মিৎ থুম্বা নোয়পেনপ্রবা কফেই
অমুনবগুম ঈ থাংনা ঠৌরবা কুচুদুগী মথক্তা হিগোক মচুগী শারি অমনা

চেংতকপা স্বাংদু খুশ্বোই খুমদবোই উরীনা উপালদা য়েচবগুম হকচাং থুংনা
 খোমজিন-তাশিল শেংলিবদো অঙাওবা লমহেনবা নুংশিংনা
 হুমদোকদৌবগী হোংনরি। শারিগী ফিজীশিং অদু নুংশিংনা ফর-ফর হুমদা
 অফিসারদুগী মশাদু পোথাফম খঙদনা হই-হুমদুনা জ্ঞান ইতা তাদনা লৈখি।
 রোমানা হায়খি গাঙখিবশিংদু ভাব ইতা তাহৌদে, অদুগা পীশিল্লকপা চেদুদা
 অফিসারদুনা মশাগী শোই হেজা খোংলি। রোমাগুম্বী নিংথিরবী অমনা
 ‘মসিমত্তা তৌবীয়ু’ হায়জরবদা গুম্বোই হায়দুনা লৈখোকখিগদবা নুপা
 লৈগনি থাজদে, লৈরবদি মহাক অদু পুন্সিগী ঈয়ায়দা গাল্লিবা মণি অদুবু
 খঙদ-উদবা মী ওইগনি।

অহিং অথেংবা ফাওবা রোমানা চঙবা যাদবা মফম লৈতে, য়াফমসু
 থোকই। মরমদি ওসি ফাওবদা মহাক্লা মী অমগী মাঙনবা শীনখিবা লৈতে।
 মীগী ফম হাপ্লিবা, ফম রাংখংহনবা, ফম্বাই-ফান্নাইবা অচৌ অশাংশিংগীসু
 অপাস্থা খুদিংমক পীবা গুল্লনবা মশামক চোংথোকুনা মতম চুপ্পা তয়ারিদা
 লৈরিবনি। রোমাগী লমন তোন্দবা কম্‌চারীশিং অদুদি প্রমোসন গাইবদা
 পেন্সল্লা হাঞ্জিল্লকপনা অয়াস্বনি। মপুন্সিচুপ্পা নুংগাইজখিবা য়াবা থবক
 অমসুং প্রমোসন অদু পীবীবগীদমত্তা ময়াল্লা য়েংবদসু হেন্না ফজনবা সনাগী
 লৈতেং খরদং মফম চানা থেংচিন য়ানশিল্লকপদা করি নোক্‌ফম ওইগনি?

নোংমা টুরিষ্ট-হোম অমদা য়াল্লা চাশিন-থকচিনবদগী রোমা
 য়াল্লা বানা খাঙখি। ময়্যাই কাবা পোং চারু-থক্কুবদগী জ্ঞান মাঙখিদুনা
 মঙোন্দা করি করি থোকস্ববগে হায়বা ফাওবা নীংশিংবা গুম্বিদি। মশা
 নাল্লবা য়াংলবা কার অমগী মনুংদা মশাদু য়াল্লা লেকথ-খুইথনা অকনবা
 নোংলৈ নুংশিংনা হুমদোকপদা লৈখোংদা কেল্লবা অশাংপা লৈরাংগুম
 উন-রাইমুক চিক্লা তুম্‌দুনা চংখি। মসিগুম্বা হৌদোকসি থোকখিবা মতুং
 ইকুই কুইদনা অফিস খরদা অনৌবা অফিসার খল্লকপগী হরাও তয়াল্লা
 টি-পাটি তৌবগী ময়্যাম নোকখিবগী খোঞ্জেল হেক হেক তাবা ফংই।

স্বাইরস্বন্দ বজারদা নোংমা পুলিশ অফিসার অমনা রোমাদা সলাম
তৌরদুনা হয়—

“ইচেম্মা, কৈদৌঙে শংবিগদগে? চাক অমুত্তা কৌজগে।
এস.আই. খর লৌগদৌরি হয়বা তাজে, ঐগী মী অনী অহুমদং হাঙ্গিদবা
য়াদ্রে।”

“ইপ্বাগীবু হোংনদবা যারো? ঙুম্বা হোংনবা তারেদনা।”

মথোয় অনীগী বারী শানবা তাহৌবা খুঙ্গংগী অহল অমনা মথস্তা
রাখল তৌহৌই—

“ঐখোয়গী লৈবাক অসিসু ফমজাও পায়বা নুপী কয়া লৈরবা
জাৎ ওইরে, থবকাসু হাঙ্গা ঙুম্বী, ঐখোয় ইবোহলগী থবক হায়বদু নুপী
অসিদা চঙলবদি শোয়রৌইদবা মাল্লিদা, যুমদা খন্নরুবা হায়দুনি।”

‘ধুল-কা-ফুল’ হায়বা ফিল্ম অদু নোংমা রোমানা নুপা অমগা
য়েংমিন্নরম্মী। মালাসিনহানা পোকপদা ঙায়রিবা মচাদুবু জঙ্গন্দা হুন্দোক্লুগা
চংখিগে তৌবদা অঙাংদুনা মমাগী ফিজী যাল্লগা কপ্পকপা মতাংদুনা রোমাগী
মমায়দা হুমাং মরিক কারতুনা জ্ঞান মাঙখি অমসুং মশাদু লেকথরতুনা
লায়কম্মখি। নুপাদুনা মাবু যুম ফাওবা থিল্লকই। মালাসিনহাগী পুল্লিগা
রোমাগী হৌখবা পুল্লিগা মাল্লবা লৈখিরা হায়না নুপাদুনা চিংনখি। অদুবু
নুমিং থোরকপদা লিক্লা তাকখিবগুম রোমানা হাইফেত্তং নোক্লকপদা
চিংনরম্মা পুন্সদু স্বাই মাঙখি।

“পংরা রাবিরে, হয়েং নোংমা চথোকপিরকউ, বারৌবীবা যাদে।”

অসুম্মা রোমানা নোকফেং তৌনা হায়রকপদা সিনেমা মপুং ফানা
য়েংমিন্নরত্তবগী নুংঙাইতবদু খুদত্তা কোকখিদুনা অতিয়াগী লৈচিল
য়েংল-য়েংলদুনা নুপাদু ময়ুমদা হল্লকখি।

নোংমা অযুক রোমানা দ্রেশিং রুমদা ফি শেংলিঙুদা মপান্দগী
নুপাগী খোঞ্জেল অমনা—

“ইচেম্মা, অমুত্তা চঙজরকপা যাগদ্রা?”

রোমানা মাগা য়ান্না লোন্দিন্নবা মী ওইরমাল্লে খন্দুনা মফি মরোলগী
থোইনা থৌশাদনা খুন্সকই—

“চঙঙকউ য়ানি।”

অদুবু চঙলক্লিবা নুপাদু মহাক্লা খঙবা মী ওইরমদবদুদা রোমা
হাইফেং ওকচানখি। নুপাদুনা খনখি— নুপী অসিনা জগোয় শারবদি পৈশা
ওস্তোব্লা য়ান্না তান্ত্রনিদা!

রোমানা হংই—

“ইবুংঙোবু কনানো? কদায়দগীনো?”

“ঐগী য়ুম থাপ্পি, খুন্সদনি।”

“করি হায়গদবা লৈবা?”

“মরম হায়ববু হংচিং অসিবু শংবিবরা?”

“শংই হায়রগা কমদৌবা? শংদে হায়রগনা কৈদৌবা?” রোমানা
ওক্লপা হংই।

“শংবিবদি ঐগী অহানবা পোকচবা ইচানুপাগী যষ্ঠী থোক্লি,
মদুগীনি।”

“যষ্ঠী অদুদা ঐবু কৈদৌ হায়রিবনো? ” শাউরপ্পা রোমানা
লাউরকই। নুপাদুনা খঙবোই করিবোই হায়রকই—

“জগোয় অমুক্তা শাবিযু।”

রোমাদু হৌজিক্তা ভাব অমা লাক্লে— মহাকপু জগোয় শাবীনি
হায়না কনাগুন্সনা নুপাসিদা হায়জিল্লক্লবা জাংনি। চমজরবা খুন্সংগী নুপাদুদা
শাউনিংলম্বগী মন্তা নোক্লিংলক্লে, লোয়ননা ফাগীদুম খর তৌরগে
নীংলদুনা হায়কই—

“ইবুংঙো, ঐগী জগোয়দি সুপ্ততংগী মী অমন্তগী মমাঙদা শাগদবা
জগোয়নি, মমলসু নঙনা পুবা ওন্মোইদা।”

“মমলগীবুদি কয়ানো অপাম্বদো পীজগনি, অদুদা মীয়াম মমাঙদা
শাবা য়াদবা জগোয়নি হায়বদুদা খঞ্জানবনি।”

“মীয়াম মমাঙদা শাবা জগোয়দি মমলসু খর হোংবনি, থাংমৈবন্দ
খুয়াথোংলোমদা যান্না লৈবনি, চংলো-চংলো ঙল্লিঙৈদা থিহৌরুরো।”
রোমানা নোকমি-নোকমি তাকপিরকই।

ঙসিদা ইম্ফাল কারকপসিদি ইঙাও হেক ঙাওইদা, মী অমঙগী
মমাঙদা শাগদৌবা জগোয় মখলসু লৈবজাং ওইরে, মদুদি ‘ইম্পিসেল
জগোয়’ তারেদনা হায়না মথস্তা মুকুম-মুকুম শোল্লদুনা মকোক
হোংল-হোংলদুনা থোঙ্গাল্লোমদা থোকখিবদু রোমানা থোঙনাউদগী
নোকুদুনা য়েংইই।

মপান্দা ফজনা উরিবা পোং অসে মনুংদা ফজরল্লোই হায়না খক
লৌনদে, লৌবসু পামদে। মপালনবু থিরবদা মনুংনা ফন-ফজদুনসু অমুক
য়েংনিংলুবা লৈতে। অচৌ অচৌবা ফম্মাইবা ফাওবনা ব্যবহার তৌরবা
শক-চুদসু চঙখোল্লবী রোমাদা মিৎনা উবা ফংদবা খীরবা দাগফম অমা
লৈরল্লবা ফাওবদা মদুবু কনানসু খম্বকবা পামদে। মীওইবগী মিৎ অনীসিনা
থরায় হকচাং অনীমকপু পুনিংবা মফমদা চিংদুনা পুখিবদা থিংবা হায়বসে
তরাইনা খক ওইথোক্তে। মরম অসিনা রোমাগী শক্তবু হেক উবমক্তদা
মহাক্লা হায়রক ঙাঙলক্লিবশিং অদো য়ানিংবা অমা হেক্তা থম্মোয়দা
ফাওরকই, য়াহৌদ্রগা কোন্না নিংঙমহৌরোইদবদো পুঞ্জীংদা হান্ননা হেক্তা
ফাওই।

রোমাবু পুঞ্জীগী মরুপ ওইগে হায়না খন্দ্রবসু সুপুগী অমুক্তংদা
ওইরবসু উনিংদবা কনাসু লৈরোই। ঈংনা চিক্লা নুংঙাইনা মীকুপ অমত্তংবু
পোখাজবা ফংলবদি মীওইবনা লল থুস্তুদি লায়না কাউথোকপা ঙুম্মী।
রোমানা থেঙ্ককপা শারকপা জগোয়দা পুন্মমক লুপশিনখিবদা কনাসু
চিংনদে। রোমাগী জগোয় খুথেকপু উবা ফংদ্রবা লুপাগী নোটশিং অদুদি
পুঞ্জীগী মনুংদা তুমিন-লোন্না ঙন্দুনা লৈরিবা শুক্কাংয়ই অদুবু ফংবা ঙমদ্রবা
শিকুম-নারুল্লাবা মীগা চপ মান্নরে।

* * * * *

লম্মাঙনবা

“লম্মাঙনব কনানা পামগদগে? অদুব লম্মাঙনবা আরগা পঙ্কুং
কংগে নীংবা কনাপুয়া কনাপুয়া পেরমোই থলুবসু যাদে।”

* * * * *

বাশিগা ইবোচৌগা মশা মশা যানরগা লৌন লৈনখিবা নত্তে।
ইবোচৌবা মরম ওকই, লাইরিক ফৈ, লমচং ফজৈ হায়দুনা রাশিবু
অহলশিংনা থাজরকখিবা। ইবোচৌবনা চহী খর লিবদুদা অহানবদদি
রাশিদু যারমদে, মমৈদা অহলশিংনা হায়মন-থেম্মনবদগী যারকখিবা।
মশক মতৌ ফিভম মুর্তি মগুণ মরাশি অমত্তা হেক রাত্তে। মহাক্সা
শেংলক-চারকপা খুদিংমক পত্তুবা অমত্তা লৈতে। থবক্সা ইডুকেসন
অফিসতা কেরানী। ডাইবের্তুরনা লুনা চান্না তৌবা কেরানীশিংগী মনুংদা
রাশিগী মিৎ পম্নৈ। মহাক্সবু হায়রবদি ডাইবের্তুরনা যাদবা ইবৈ লৈতে।
নোংমগী অফিসতা থুস্বা লু-লাংদগী লুপা খরদি লেপুনা ফংই। মাগী নুপা

ইবোটোবদি এল পি স্কুলগী ওজানি। ফিজ়েং চাকচা লমচং শাজং ওস্তোকা চমজব্বা মীনি। শক-চুদসু থোইরবা, লল-থুম পুশিল্লকপদসু হেল্লবনিনা রাশিনা ইমুংগী মকোক ওইনা থবক থৌরম খুদিংমক পাঙথোকই। অঙাংদি নুপা অনী নুপী অনী, পাখঙ লৈশাবী লোয়না ফারে :

কেবগা রাশিগা অফিস অমত্তদা থবক তৌই। ফমদি কেরানী অচৌবা। মহাক্সা কে-মৌবা পান্সিসিদি মমিং ‘কেবা’ কৌবমক যাবজাংনি। নুমিং খুদিংগী কোই ককই, হাপ্তা খুদিংগী শম ককই, খুজিল ককই, চয়েল খুদিংগী মফি শূই। ইস্তি মরম তাদবা ফি-রোল শেং-চাদে। গাড়িসু চকা অনী পানবা, চকা মরি পানবা, মখল মখলগী তোংই। কেবগা রাশিগা অনী পূন্না থবক তৌবসিনা অফিসকী ফজবা চিংলেম্বা হেনগৎপত্তম তৌই। মথোয় অনী লৈকায় অমত্তদা লৈমিন্নবনিনা ওফিস কাবদা কুম্বদা গাড়ি অমত্তদা চংমিন্নবা যাওই। লৈকায়গী বারেমশুবশিংনা ঙাঙনৈ— কেবগা রাশিগা, ইবোটোগা নুংশিগা(কেবগী নুপী) ওস্তোক্তরগা লম্বা পাহল্লবদি যাম্বা হেন্না চুশিন্নগনি। মতম লেনবা দিল লেনবদা স্বাইদগী নুংঙাইবসি বারেম ঙাঙনবনি, নুংঙাইবা লিলা য়েংবত্তম্বনি। অদুবু বারেম ঙাঙনফম মীশক অদুমত্তি কনান্সু ওইনিংদে।

কেবনা নুংশি লৌখিবগী নুংঙাইরবা বারী লৈ। লৈকায়গী পাখঙ লৈশাবী ওইনা হৌমিন্নরকপনি। নুংশিনা কেববু পামজৈ নুংশিজৈ। কেবনদি থোইনা খল্লুবা লৈতে। নুংশিগা লম্বীদা থেংনবা খুদিং কেবনা ফাগী ওইনা হেক হেক কোই ‘নুংশিবা নুংশি’। মিংগৌ অসিনা নুংশিগী মফমদদি অচাকপা মৈদা ইকং হুঞ্জিনবত্তম থোকখি। কেবনা চিঠি পীরক্কদা খন্দুনা মতম ফনা কুইনা ঙাইরকখি। পীমল্লত্তবদুনা নুংশিনা কলম খুংপায় চেংনা পায় পূক্কীংগী অনীংবা পূন্না ফোঙদোক্কদুনা থারক্লে কেবগী মফমদা নুংশি-চিঠি। লৈশাবীনা পাখঙগী মফমদা হান্না চিঠি থাবা হায়বসি

ঢংনদবনিনা কেবদো অহানবদা হায়ফেৎ ওকচানখি। মহাক্সা নুংশিদা
‘নুংশিবী’ হায়না করিনুংগী ফাগী তৌরুবনো খল্লকই। ‘ফাগীদগী অমাংবা
য়াওই’ হায়নবদু তাদনা তোল্পরনি।

নোংমা কেবনা নুংশিগী ময়ুমদা রা চমথোক্লরুগে খন্দুনা চংলি।
কেবনা ইথা থাজদনা লাকপদা নুংশিনা কয়াগী মতীক হরাওজবা ! কেবনা
হায়রকই—

“নুংশি, নঙবু ঐনা ইচলমক্লি খল্লি, নঙনসু ঐবু নবুংমক্লি খল্লু।
মসি নঙবা অতৈ রাখল অমত্তা খল্লগুমসি।”

খল্লম্বদুগী ওন্ন-তৈননা কেবনা হায়রকপদা নুংশি নীংবা কায়খিদুনা
মমিস্তগী মপি তানা কপুনা থম্মোয়গী মৈচাক খাওবদু উবদা কেবগী
থম্মোয়সু মহী চেনখি। পোকপদগী নুংশিজাও ওইনা হৌরক্সবা কেবগী
থম্মোয়দা কপচেংপী নুংশিগী মফম অমত্তং কঞ্জবা অক্সবা ওইখিদে। নুংশিনা
মহাকপু থম্মোয় শেংনা অখাকপা লৈতনা নুংশিবা উৎলকপদা মিনুংশি
ফাওখি, খঙহৌদনা মিনুংশি অদুনা নুংশিবা ওনখি। ফাগী ফাগীদগী কেবনা
নুংশি লৌখি।

মচা নুপা অমা, নুপী অমা, ইনাকখুনবা চাবোক্লি। কেবা মতমসিগী
চপচাবা মীনি। অঙম অখৌ মস্ত্রি অফিসারশিংনা মাবু য়ায়া চাল্লি। মঙোন্দা
রানোন্দা চঙবা চাম্মগী মনুংদা মরিফুতরা মাপলদি শোয়দে। অমা অনী
শোয়বা য়াওববসু পৈশা খুদক্তা শং হেক্তা হন্দোকখি, মথং অমুক হোংনরসি
হায়, মবুক নাহন্দে। লৈকায়দুদা কেবগুন্স্বা মী অতাঙবনি— দলাল
শাগৎলকই, চহী হেক খুদিংগী মথোল হাপকৎলি, লৌ-শীং লেপশিনবা
তোক্তে। নোং হেক ঙানবদগী মাগীদা লাকইবা মীয়ামসিনা মস্ত্রিগী য়ুমদু
ঙায়। রাংলিবা হায়ববু য়ুনিফোর্ম শেংপা নোংমৈ পায়বা খরদা মঙায়রে।

অফিসকীদি তলব চাং নাইদবা লৈতে। তলব ফংদে হায়বগীসু
থোইনা বাদে। নোংমগী খর খর অদুম লেপুনা ফংবনিনা ঙাচেং থুমচেৎকিদি

রানিংগাই লৈতে। মঠে য়েৎকনবা পৈশা খাদরমদবা মীগী ফাইলদি
 লোৎশিল্লি, নুমিৎ কয়া থা কয়া নমশিন্দুনা থম্মী। শেঞ্জাবনা খুল্লিংবা মফমদুদা
 অচুস্বা মী দষা তাহল্লি। খোঙ-তোন চপ মান্না চথরিবা হূরানবগী
 থবক্কিনা কনাদা বাকৎলুনি? অমোৎ-অকায় ময়াম্মা হাজিন্দুনা লৈরবা
 মফমশিং অসি শেংদোকপা অরায়বা থবক নঙে। মথৌনা লৈবা মশা
 কথোকপা ওমগদবা নহারোলশিংনা অশি-অচঙগী লাঞ্জঙ অমা নত্তনদি
 পাক হেকচুমথোকপা ওম্মরোই। অরানবা পান্বেনা নুংগাই-য়াইফবা তান্নবগী
 রাখল্লোন অসি থাদোক্করজুনা করম্মা মতমদনো অচুস্বনা মায় পাক্সা লমজাও
 সরক্তা মায়থোঙ মকা লাম্মা চংপা ফংগদৌবা?

কেবদু এনজিও অমসু তৌরে। মচানুপাদু এম.এ. লোইরগা
 সরকারগী থবক তৌনিংদে, তলব গাইদুনা মতম লেন্দৌ শরুক মীরৈবাজুগী
 নত্তগা ইরৈবাজুগী পৈশা দমা-দমাদা লৌথরগা মীয়ামগী থবকসু তৌবা,
 শেম্দাল নুংগাইবা এনজিও ওইনা তৌরগে হায়দুনা মদোমদা মায় ওঙ্গিনত্রে।
 মচাগী মিৎদা তৌই হায়বগী বানি, থবক খুদিংমক কেবনা তৌবা গাক্তনি।
 পৃথিবীগী ইনাকখুল্লবা লৈবাকশিংগী কোটি-পটিশিংনা পুন্সিল-পুন্সিলগা
 শেন্সা সংস্থানশিংনা লাইরবা লৈবাকশিংদা শেল খাদরকই শোথরিবা হিঃম
 খুদিংমক মেনখৎনবা। এনজিও তৌবা অরায়বা নঙে! মন্তি এম.এল.এ
 অফিসার কেরানী কয়গী মতেং চঙবনিনা মথোয়দা নপ্তবা খন্দবা যাদে।
 শেলগী থবক গাক্তনি। লাক্স খাদরগা কোটি ফংদৌরিবনি, পৈশানা পৈশা
 তানবনি। হায়বদা লায়বনি, থবক ওইনা তৌবদি লুরিবনি। অদুনা কান্দি
 খঙলবসু থবকসিদা খোঙ থাংজিনবা পাক ওম্মদ্রিবনি। রাশিদু কেবগী
 ওন.জি.ও.গী থবত্তা অশং-অশংবা তাঞ্জাদা যাওশিনত্রে। শেল
 পুন্সিলকপগী থবক্কিনা য়ুমদসু থোইনা যাদবা লৈতে।

পোৎ খুদিংমক্কী মহাও লৈ। পৈশাখক্তনা পুন্সিমক্কী পাউখুম গীগনি
 খনবা মীশিংনা কান্নবা নুংগাইবা লায়না ফংবা ওম্মী। মশাগী মথৌ নীংথিনা
 শূদুনা খুৎশূমন অদুনা ইমুং থাক্তুনা ঈংনা পানবসু লৈ। নুংগাইবগী হৌরকফম

অমদি তূংনফম অনীমক পৃক্ৰীংনি। পৈশা ফনা পায়দুনসু পৃক্ৰীংনব
 নুংঙাইত্রবদা করি উপাই লৈ? অদুগা হিংবদা পৈশা চঙবনিনা পৃক্ৰীং
 নুংঙাইহনবদা পৈশা চঙই। ওজা অমা ওইনা য়াম্মা চম্মা ঈংনা লৈজরস্বা
 ইবোচৌবা মচাশিং শেগ্ননবা হোৎনবদা অরা-কোকথোংনরকই। মচাশিংগী
 দাবী পীবা গুগ্ননবা শেল হেমা তাম্দ্বদা য়ারক্তে। পেছোকপা হায়বা অদুদি
 পাখঙ লৈশাবীশিংগী অপাস্বা নঙে।

এন.জি.ও. চলাইবগী মপুং ফাবা জ্ঞান তাম্গিল্লা তুংদা রাশিনা
 কেবগী মতেং লৌরগা মাদগী ওইবা তোঙানবা অমা লিংনবা হোৎনরে।
 রেজিষ্টার তৌরে, শেলনা মেম্বরগা অরিবা সংস্থান অমা ওইহল্লে। পৈশানা
 গুমদবা থবক অমত্তা লৈখিদ্ৰে। অশিবা মী হিংগৎহনবা গুমদ্রবসু,
 শিগদৌরবা অনাবদু মতম য়ৈথোক্তুনা শিহন্দনা থস্বা গুল্লে। লুপা ক্রোড়
 অমা মখায়রোম তাবা প্রোজেক্ট রিপোর্ট শেস্বা লোইরদুনা ষ্টেট সরকারগী
 মবী লৈনবা বিভাগকী অয়াবা লৌরে। হৌজিক অমুক কেন্দ্র সরকারগী
 সেক্রেটারীগী অয়াবা লৌনবা দিল্লিদা চংপগী তঙাইফদবা লাক্লে। জমিনিগী
 ফণ্ডিং এজেন্সি অমদগী লৌগদবা শেনফম্মি।

দিল্লিদা কনা-কনা চংমিল্লগদগে হায়না ব্রাতানৈ। ইবোচৌবসু
 লমকোয়বা চংনীংবগুম তৌই। অদুবু থবকী মরম খঙগদবা অমদি লক্ষ্মীং
 তুক্ষ্মীং খঙবা কেবগা চংমিল্লবনা হেমা ফগনি হায়না রাশিনা হায়বদগী
 ইবোচৌদু য়ানিংদ-য়ানিংদা য়াখি। মচানুপা অহল সনাইলগা মখোয় অহুম
 চংমিল্লরো হায়না ইবোচৌবনা অয়াবা পীথোকথ্লে। কেবদু দিল্লিদা চংপদা
 য়াওবীদুনা মখোয়গী থবক্তা মতেং পাংবীনবা হায়নবীযু হায়না রাশিনা মাগী
 নুপা ইবোচৌবদা হায়। ইবোচৌবনা কেবদা ব্রারম অদু হায়নরুবদা
 অহানবদদি থবক য়াম্মা চিনবগী মওংদা হায়রকই, মমৈদা কন্না হায়জমনবদগী
 য়ানিংদবা মাম্মা য়ারকখি।

রাশিগা কেবগা অফিসতগী ছুটি লৌরে। প্লেন টিকেৎ অহুম
 কক্কুরে,চে-চাং অরাং অপা য়েংশিল্লে, মফি-মরোল লোইশিল্লে,

পৈশা-নুংশা খৌরাং তৌরে। মচানুপী অনীদুগা নুপা য়াইমদুগনা মখোয়
মখোয়গী অপাম অপাম্বা ফি-রোল, খোংঙুপ, খোঙ্গাওনচিংবা পো-চৈ
কয়া তল্লী। ইবোচৌবনা ফৈজোম অমগা শাল অমগা তল্লী। রাশিনা পোং
চৈশিংগী মমিং ডাইরিদা ইশিল্লি, পৈশা কোন্নরবদি লোয়না লৈরক্কে হয়।
হৌজিক্তি শুন্দ্রদা পাইগদৌবা নুমিং অদুতবু পাদুনা লৈনস্ত্রে।

মখোয়না য়ুম থাদোজুনা চংখিবা মতুং নুমিং তরেংনি শুবদা
মচানুপা সনাইলদু পেরি-পেরি য়ুমদা হল্লকই। মপাবুংনা হংই-

“সনাইল, করি তৌরে নঙ নথস্তা হল্লকুবদি?”

“পাবুং, দিল্লিদা থুংলুবা নুমিত্তুদা নুমিদাংরাইরমগী সরত্তা
মীয়ায় চিনবা মতমদুদা বোম পোকখায়রজুনা মায়গৈ শলাই খঙদনা চেন্নবদা
লম্বী লম্বাঙনরে, ঐগা ইমাগা থেংনদ্রে। খঙদে, ককা কেবগা ইমাগদি
পুল্লমগদ্রা?”

“অদুগা নঙনা করিগী নথস্তা হল্লকইবা?”

“ঐগা চহী লেংগা ওইবা দিল্লি মচা অমগী মতেং লৌরগা রেদিওদা
অমদি দুরদর্সদা লাউথোকহল্লি, পুলিসতসু পাউ পীরে, খোঙ্গুল্লীবা ফংদ্রদুনা
নুমিং হুম্বি দিল্লিদা ফাইদুনা লৈরল্লগা হল্লকুবনি।”

ইবোচৌবনা চিন্তা পুদুনা রাখল তৌই-

“ওহোহকপনিদকো! রাশিগা কেবগদুবু লম্বাঙনদুনা অদুম
থেংনরম্মরৌইদ্রা? নত্ত্রগনা লম্বাঙনদনা লম্বাঙনরুবে হায়রগদৌরিব্রা?
লম্বাঙনববু কনানা পামগদগে? অদুবু লম্বাঙনবা শারগা পল্লুং ফংগে নীংবা
কনাগুস্তা কনাগুস্তী লৈরল্লৌই খুল্লবসু য়াদে। নহা ওইরিবা নখোয় ফাওবনা
লম্বাঙনরবদা, অহল ওইরবা ঐখোয়নদি করিগী লম্বী লম্বাঙনরৌই।”

* * * * *

চিয়ারমেন

“শুমাঙ লিলাদদি মমাঙ কমদৌগী ভান্নে, মিটিংনিবু হায়রবদি
দক্ষিনা জৌনি, অথুম-অহাউ য়েদি হায়রথগাও হেক পাঞ্চে।”

* * * * *

ময়াং কংবা মরেপ রাংবা খদাং কোই খাকপা কুচু মুবা খুরাইঙো
চেয়ারমেন্না মঞ্জুনরবা ফৈজোম অমগা গেরুবা মচুগী খাদিগী পুময়াং অমগা
থোল্লদুনা মখুং ওইনা ইংলিস খবর অমা পায়রদুনা, আনোক কাক্সোয়দুনা
মাঙ থারদুনা হোবে হোবে কৈথেল্লোমদা হাইগৎলকই।

নিংথমথাগী নুমিৎ মনাক্তা চঙশিল্লদুনা নুংশা য়াইনীংবা ঈংবনা
চিংশিল্লবা অয়ুজুদা মশাদা অরুম্বা ফি অমত্তা থোংদনা চিয়ারমেন্না
হাইদোরকপদু উবদা হোতেলদা চা থক্তুনা লৈরম্বশিংগী মরক্তগী নহা অমনা,
“ইলেঙ্গন ময়া য়ৌরকপসিদা চিয়ারমেন অসি ঈংবা

ফাওদ্রমাল্লে।” হায়রকপদা ময়াল্লা বা লাউনা নোক্লিঙৈ চিয়ারমেন য়ৌশিল্লকপনা হাল্লি।

“করি বারীদনো ময়াল্লা নুঙাইনরিসিবো? হায়না চিয়ারমেন্না খংনন-হেক ননশিল্লকপদা নোক্লরস্বদু খংলেপ-হেক লেপখি। নহা অমনা খুন্মকই—

“খুরাইঙোদি লৈবাক্কী খনবদা ঙ্গংবগাক নীংশিংদ্রমাল্লে হায়দুনা ময়াম নুংঙাইদুনা নোকচরন্নীবনি।”

মাবু থাগৎলকপদুদা নুংঙাইরদুনা ময়াশিংদু ইরং-লংনা খিগৎলদুনা ইশি-শিনা নোকচরন্নী। থাগৎপদা হরাওদবা চৈবদা শাওদবা মী লৈতে। অশেংবা থাগৎপদি লায়রদনা থাগৎশিল্লবা ফাওবা হরাওনরিবনি।

চিয়ারমেন্না ইংলিস খবরদু মনীং মমাঙ ওন্ননা য়েংলিবদু উবদা ময়াম হৌদুনা নোক্লকই। নোকপগী নোম হাইবদা চা হৈদোরজুনা চিয়ারমেনগী মফিদা হেক চোংস্ত্রে। পীং হেক লাউখিদুনা ‘করি থোকএদনা নয়্য ইখি খিগৎলিনো’ হায়রকপদা ময়ামদু মরু থক থক লুকথনখি। চিনফেন ফবা অমনা হায়রকই—

“খুরাইঙোনা খবর মনীং মমাঙ ওন্ননা পাবদুদা চা-গ্লাসতুনা ইকাইরদুনা নোহুরকপদা চোংখিবা ওইরিনি, বারৌবিনু।”

বাতাদুদা ইকায়মনত্ৰদুনা চিয়ারমেনগী মুরবা মায়দু অমুক হেন্না মকশিনখি। আনোজু লৌথোক্লগা রুমাল্লা গ্লাসতা অমুক তক মমিত্তা অমুক নান তৌরগা হায়রকই—

“খবরসি মনীং মমাঙ ওস্থোক্লগা পাবা-য়েংবসিদা য়াল্লা নোক্লিংলুরবোইরে।” হায়না হৈশিংনা লৈদুনা খুমদোরকপদুদা ইকায়বদগী অফা-অপুল্লত্ৰবা মশাদু খজিক য়াংলকপগুম তৌই।

“খুরাইঙোনা রাঙাঙ বাতা হৈবা, পাইরক্কী লৌশিং লৈবদুনা রাজনিত্তি তৌবদা কান্নরিবনি।” হায়না অমনা হায়রকপদা চিয়ারমেন হরাওনা নোকচরন্নী।

“ইচাশা ইনাওশা, ইলেক্সন কুইদবনি, ঐখোয় লৈকায়দি হোম পোল্লিংনিনা সোলিদ ফংনবা হোংনবিদবা যাদে।”

অসি হায়রদুনা ময়ামদা নমস্তে তৌরল্লাগা মিটিং অরুবা অমা লৈ হায়দুনা পরপ পরপ চংখি। চাগী পৈশা পীরমদ্রে হায়দুনা হোটেল মপুনা তামখি।

চিয়ারমেনগী অশেংবা মমিং মথাদি রাজনিতিময়ুম খদ্রকচাউ, সাং হোম পোল্লিং। লমদমদুদা মাবু চিয়ারমেন হায়রগা ইখঙ খঙনৈ। তৌবসু মানা চিয়ারমেন ওইরমদবা কমিটি ইরৈ লৈতে। পার্টীগী চিয়ারমেন, লৈকায় মরুপকী চিয়ারমেন, খুঙ্গং শেমগংপা কমিটিগী চিয়ারমেন, জুল কমিটিগী চিয়ারমেন, ফঙ মরুপকী চিয়ারমেন, এসোসিয়েসনগী চিয়ারমেন, বরি অমুক হায়নি অশি-মরুপকী ফাওবা চিয়ারমেন ফম থমসি হায়দুনা কংয়েং য়েংলগা চিয়ারমেন হেজা ওইথোকপা ওম্বা থথাগী চিয়ারমেন নস্তে। মানা চিয়ারমেন ওইবা য়ারোইদবা মফমদদি যাওবিবা নস্তে। করিগুম্বা য়াওরল্লবসু মেম্বর খরদা মরাল শিজিল্লগা হেজা রিজাইন তৌখি।

পল্লিক মিটিংদগাক মহাক্লা চিয়ারমেন ওইদুনা ওাস্তোইবগী নীংখিজবসিদি থাবতনা রাংলগদবনি। চপ্লবা চায়রুং অনীদুগী মথক্তা য়ানোক কাঙ্কোই অনীদুনা খম্বরদুনা মীয়ামদো লৈর লৈরদুনা য়েংলিপোংনি। মিটিং লোইশিল্লকপদা চিয়ারমেম্বা ভাষন পীগদৌগী হেক হৌগংলকপদা মীয়ামদু অমমম অনীনি ফুক ফুক হৌগতুনা চংনখিবদা ওস্কোলা শাউনা মখোয়দৌ শীক্লা ওাঙহৌত্রপোংনি—

“ঐখোয় লৈবাক্কী প্রজাশিংসি ওস্কোলা ভাব তাখিদ্রে, শুমাঙলিলাদি মমাঙ ফমদৌগী তাম্নৈ, মিটিংনিবু হায়রবদি দক্ষিনা তৌনি, অথুম অহাও য়েম্নি হায়রফাও হেক লাক্তে, করিগুম্বা লাক্লবসু মীনা রা ওাঙলিঙেদা ফুক ফুক হৌগতুনা মচংলি, মসিননিনে ঐখোয়গী লৈবাক্লা ওসিফাওবা চাওখড়্দিবা...” অসিনচিংবা।

হৌজিক ইলেক্সন ময়া ওইরে। কেন্দিদেট পূম্মক মাগী মাগী মী
থাদোকুদুনা খোইরেন মশা পাইনত্রে। মাইকি মখোন্না বা অমত্তা নীংথিনা
ঙাঙনবা যাদে। চিয়ারমেনসু পাটিংগী টিকেট তাম্বদা ফংদুনা
ইন্দিপেন্ডেন্ট মীরেপ ওইরি। মহাক্সা মাইত্তা বা ঙাঙলকই—

“ননাই ঐগী সিন্সোলদি ‘চৌক্রিদা মী ফস্বানি’। পাটিংগী টিকেত্তা
লেপ্সিসি নীং-খা তম্বা রাংলি হায়দুনা ইন্দিপেন্ডেন্ট মীরেপ ওইনা লেপচরে,
মীয়ায়্যা নুংশিবিদুনা ঐনা হেক কাবগা সরকার পায়দোরিবা পাটিদো ঐগী
পাটিংগী খনবীযু, হম্মা হম্মা মায়থীরক্কবনি, হম্মা হম্মা নুংশিবীযু।”

অসুম্মা ঙাঙলকপদু তাবদা ‘রাজনিতিময়ুম খদ্রকচাউ লাকএ, নচা
নশু চেকশিল্লু’ হায়নৈ। অদুগা অমরোমদনা মহাক্সা কপ্পা কপ্পা বা ঙাঙবা
তারুবা নুপীশিংনা হায়নৈ—

“অসুক পুকচেল থোৎপা মীশকসিদা ভোৎ থাদদনা কনাদা
থাদক্কনেগে।”

ভোৎ নুমিত্তা চিয়ারমেননা সনারৈ অথোনবা পরেং অমা শিরদুনা
চন্দোন-চরা ইরং লংনা জীপ অমদা কোইচেল চেল্লদুনা পোল্লিং স্টেসন
খুদিংমত্তা মহাক্সা মকোক থোংনা চংলি হায়রদুনা ঈরাং হেক লাঙই। মাগী
মতৌদুদা ফদ-ফরবোই নীংদুনা কাদৌবা মঙোন্দদুম পীসি হায়দুনা থাদনবা
য়াওই।

ভোৎ হায়দোকপা নুমিত্তদি মখোয় কেন্দিদেট মঙাগী মনুংদা
চিয়ারমেন্না মমৈ তারে, দিপোজিটসু মাঙলে। পূম্মক মাঙঙে তুম্মে খল্লুবদা
বুদ্ধি চোইখি। মশাদু শম্বন্দা ঙাথরদুনা হায়রকই—

“খৌরো খৌরো চংলসি।”

দ্রাইভরনা চিয়ারমেনগী মশাদা নোম্মদুনা—

“খুরাইবুংঙো, গাড়িদা অমুক্তা হম্মা লেংখংপিখো” হায়রকপদা
জ্ঞান খংলাক লাফুনা ফুক হৌগংলি। কোটকী ফুরিংখাউদা কোয়মা মাবদুদা
চুরপ থক্কীংমাল্লে খন্দুনা কনানোমনা চুরপ লাম্বিল্লকপদু মঙক হায়দুনা

লৌথিদে। সনারৈ অথোনবা পরেং অমা মহাকী ফুরিংখাউদগী শোরো
শোরো চিংথোরক্লগা য়াম্মা শাউনা লাক্সুনা লংখিবদু নিপামচা অমনা ওক্সুনা
মঙস্তা শিজিল্লগা হারাওনা নোক নোক্সুনা চেনখি। অউবা অতাবশিংনা
হায়নৈ—

“মন্ত্রি ফনা ওইনি হায়দুনসু ভোং লেপ্পা হৌনদেকো।”

ওসিদগীদি কমিটি অমত্তগী চিয়ারমেন ওইখরোই হায়দুনা শাউনা
মুরুম মুরুম শোল্লদুনা জীপ তোংখংখিবদগী কমদৌনা ময়ুম যৌরকখিবগে
হায়বদু চিয়ারমেন নীংশিংবা থোকখিদে।

নুপী অহুমদুনা হরাও হরাও চেছোরক্সুনা ‘কমদৌরবগে’
হংলকপদা চিয়ারমেন্না খোয়রাং খোয়শাওননা “নখোয় অহুম্মা তেক
খংনমনবদগী ঐ মায়খীরিবনি” হায়না চৈরম্লগা পরপ পরপ ইমুংদা
হোংচিনখি।

* * * * *

অনৌবা মপোক

“গুহোংবা নুমিওনা নুংশিরবা মপাম লমদম থাদোফুনা চংকনি
খলুবদা থাম্মোয় শোক্কা কপচাং; উদিদি অমুক, মপুরোইবগী য়ুম থাদোফুনা
চংলগনি খলুবদা ইতৈমগী থাম্মোয় মত্তং কমা থোক্কা চিংখাইথি।”

* * * * *

সংসারদা মচা-মশু পোফুনা অরৈ-লৈতা তাথোক-তামিন
তৌদুনা অরা-নুংঙাই শরুক য়ামিনবা ফংবা অদুতনা য়ুম্বাল পুন্সিগী চপ-চাবা
মহাও ফংবা ওম্বিবনি। অদুবু চহী তরা হেন্না য়ুম্বানবগী কোকথোং পুরুল্লবী
ইতৈমগীদি কদায়? ইতৈমনা য়ুমগী নোমফম থোকপা থবক খুদিংমক শূরি
নোম্বি; হিংবগী লানফমদগী মীকুপ অমত্তং ফাওবা মিৎয়েং চোইথোকপা
ওমজদে। মাগী নুপাদুদি য়ুম্বানবগী রাখল অমত্তা মকোক্তা যাওদে, য়ু, গঞ্জা,
কানিদা লূপখিদুনা য়ুমদা মতমচানা নোংমত্তা হঞ্জিল্লত্তে; খরচ
রাংলগা ইতৈমদা খৎনবা হৌদুনা ফুবা, য়ুমগী অরৈবা পোং-চৈ কোল-লীক

পুদুনা চংখিবা অসিনি। ইতৈমা য়ুস্থানবগী অরাবা খম থেংলে। নিঙোলনা মীয়ুমদা ময়ুম শাদুনা লৈবা ওমজরিবদি মপুরোইবগী নুংশি-মিংয়েং ফংজবদগীনি। অদুবু ইতৈমগী মফমদি মীকুপ অমা পম্বুদুনা লৈনবগী মরম থিবা ফংদ্রবনি।

হৌজিক লুরিবদি অঙাংদি অহম শুজিনত্রে, মশকসু ফজব্রবা ওক্তা। মপামদা চংলগে খন্দুনা খোঙ নান্মা কাহ্নোক্তুরবসু খোঙ নান্মদি ফুকপা হেজা ওমদে। মানা চংত্রগা মচাশিংদু মরাইবক থীহৌনিকো খল্লদুনা পিক্রিবা মচাশিংদু কোল্লগা কল্লি। মমানা নাউকোনবিরক্ত্রবা ইতৈমনা থেংনরকখিবা অরাবশিংদু মচাশিংদা অমুক তাহ্মিংদবদগী খোঙ থাংদোক্তুনা চংখিবা ওমজদে।

য়ুমগী নুপানা ওক্তবা ওাওশিল্লবা নোংম-নোংমগী হেঞ্জিল্লকপা, অমরোমদা ইতৈমনা মচাশিংবু থাদোকপা ওমদবা। ফিভম অনী অসিনা ইতৈমবু শয়েং নান্মা নান্মা পায়রগা চিংনবগা চপ মান্ত্রে। রাখল নুংঙাইতবনা হকচাংসু নোংমা নোংমগী ময়েং তাশিল্লক্লে। অদুবু পিক্তক-চেংতক রাশি লৈবা ইতৈমগী মায়থোঙদি অরাবগী মমি তাবা খক উদে। মায়থোঙনা পূক্লিং তাকই হায়বদু ইতৈমগী মফমদি অচুম্বা নঙে। বারবসু নুংঙাইবসু ইতৈমগীদি নোকমি-নোকমিদা তৌবা মায়থোঙনি।

ইতৈমগী নুপাদু কাহেমা নিশা শিজিল্লবদগী অফ-ফন্ত খঙলক্লে, অপায়-অপায়বা পোংনা থাবক্লে, মচাশিংবু নুংশিবগী রাখল মচেং অমত্তা লৈরক্লে। করি অমুক হায়কনি, অরা-কোকথোংনরিবী চমজরবী য়ুমগী মবেম্মা অমা লৈরি হায়বা ফাওবা খনখিদে।

মমা লৈত্রবসু ইতৈমগী মপাদি লৈরি। মপাদু মীরক তিনবা, মচিঞ্জাক চাবা মীনি। লৈবা নুংঙাইত্রবদি মপাগী নাক্তা লৈররে। হায়রকপা কুইরবনি। খাঙবা য়াবমঠে খাঙখিগে, করিগুম্বা মপামদা হনবা তারবদি পুঞ্জিগী ওইনা হল্লগদবনি হায়বা ইতৈমগী য়ুস্থানবী অমগী অখাঙ কনবা

মতৌদুদা মপানা লাকও হয়না কন্না তকশিন্দবনি। কুইনা কংলভুবা মচাগী
মিংকী পি অদু উবদা নুংঙাইত্রদুনা ইতৈমবু পোকপা মপাবুংদো মচাগী
মনাজ্জা লাকই। মচাবু পৃক্কাং যৌগভুনা ঙাঙই—

“নুপীবু মপামদা মোংফম ওইহৈদে হায়রিবশিংদো অতৈ কনাসু
নঙে নুপীবু কাহেন্না ওং-নৈবা পান্না মীওই ঙাক্তনি, নপুরোইবগী সেবা
তৌবা যাবা তৌরক্কে, মহাক্কা হান্নগুম ভাব তারক্তিফাওবা ইপাগীদা
লৈরুরসি, ইচাগী করি রাংকনি, ইপা লৈরিবসিদি।’

অসুন্না মপাবুংনা ইতৈমগীদমক পাম্শোম তিংঙি। অঙাং
ওইরিঙেদদি অসিগুন্না রাঙাঙসি তারগা চাউথোকচখি। অদুবু রাইহেশিং
অসিনা ওসিদি ইতৈমবু পৃক্কাং নৌহনবা নত্তনা করিসু ওইখিদে।

খনবা যাবা খল্লুরবা তুংদা মপাবুংগী মতুং ইন্দুনা চংহৌবনা ফরে
খন্দুনা চংনবা খৌরাং লোইশিন্সে। লুহোংবা নুমিত্তনা নুংশিরবা মপাম
লমদম থাদোক্তুনা চংকনি খল্লুবদা থম্মোয় শোক্কা কপচখি। ওসিনা অমুক
মপুরোইবগী যুম থাদোক্তুনা চংলগনি খল্লুবদা ইতৈমগী থম্মোয় মশুং কয়া
থোক্কা চিংখাইখি।

চহী খবগী তুংদা নোংমা নুমিদাংরাইরম পাউনা বজারগী সিনেমা
হোল অমগী মমাঙদা নীংখিনা শেং-চারবী মৌ অমা ঐগী মিং কৌরদুনা
নোক্ককই। মহাক্কা অতৈ কনাসু ওইরমদে মতম কুইনা রাহুনা উল্লবী থাজ
ওইরল্লবসু ওসিদি চন্দ্রগ্রহন অদু লোইখিদুনা মাগী ঈংলবা মঙালনা মালেম
শীন-থুংনা য়েল্লক্কাবী পিক্কক চেংতক রাশি লৈবী মতম অমগী ইতৈমদু
ওইরল্লে। মহাক হান্নগী নিশাচাবা নুপাদু কায়নস্ত্রবা মতুংদা অতোপ্পা
মবুক-মপাউ ফবা নুপা অমদা অমুক ময়ুম পান্দুনা অনৌবা মপোক
ফংজস্ত্রবনি।

* * * * *

দেবদাসকী মোংফমদা পারু

“থুতা পায়রম্মা মণিবু চেকশিশহৌদ্রদগী ময়ামদা তাম্রবদা, কলাদা
করি বাক্যগুলি অনুভূতাপ তৌক্তবা নগুনা।”

* * * * *

থানিরমদাই অহিং মমৈদা নোংপোক থংবা অতিয়াদা থোরকপা
থাজগী মুশি-মুশিবা মণ্ডাল্লভা মিৎলু অনীমক পিরাংনা থুমহৎলবী নুপীমচা
অমনা নাকেস্তগী উপালগুম লেপ্লিবা পাখঙ অদুগী মফমদা হায়জৈ—

“ঙসিমক ঐবু নতুং ইলহনবিয়ু।

নুংশি-রাইথুংনববু লাইরবমথৈ তোন্ধদ্রা?

নগুগী ঈশৈ অদুদং তারগসু

পুল্লিচুপ্পা নোন্ধা লেপ্পবা ঙমগনি।”

মুংশি-মুংশি ঙল্লিবা থাজগী মিৎয়েংদা পাখঙ অদুনা খুম্মী—

“নগুনা শামুগী মতৌগুম থাবল চোংবদো

ঐগী নীংশিং লমায়দগী খক মুল্লরোই,

ঙসিমক ইতুং ইনবা অদুমতংদি

ঐবু নঙনা ঙাকপিয়ু, পারু।”

ঐগী মিং ‘পারু’ হায়না থোনবিরিবদি দেবদাসকী মরাইবক থীরবী
‘পারু’ অদু ঐবু ওইহনগদৌরিবরা? হায়রদুনা নুপীমচা অদু হিক্কা হিক্কা
কপখি। পাখঙ অদুনা থস্মোয় চাউথোকপা মতৌদা থেমজিল্লকই—

“ঐবু লান্না লৌগনু

নঙ নঙনা পুঙ্গিসিদা

ঐ কনাগসু লুহোংলোই

নঙগী ফিজী চিকুনা রাশক্লিবসিনি।”

চুরস্বা নোংনা হাংস্রবদা শাইজিন্দগী ঈচুম্মা জুরিদা তারকপগুম
নুপীমচা অদুগী মিৎলুগী পিরাং মরীক খরদং পাখঙ অদুগী মখোঙথক্তা
তারকখি। থস্মোয় লৈরাংবু খোঙনেংনবগুম থোক্করা? করি তল্লমগবা
লাইবক্তা!

মথংগী অয়ুঙদি পাখঙ অদু নুংশিরবা লমদমদু থাদোক্তুনা চংস্রে।
হৌখিবা চহী খরসি সরকারগী থবক অমা তৌদুনা লমদমদুনা লৈরকপনি।
অদুবু ট্রান্সফর তৌরকপদগী চংখিবনি। নুমিৎনা তাশ্রবদা থস্মালদি করি
ওইহৌনি। উপালনা তুশ্রবদা উরীনা কয়াম কুইনা লেপহৌনি।

চহীনা অঙাং ওইজরবসু মশানা চাউদম-শাংদম্বনিনা নুপীমচা অদু
মিৎয়েংনফম ওইরকই। অমরোমদা মতমকুইনা মচানুপীনা থরায়তানা
অমুক্তা নোকখিদবগী মতৌ উরুবদা মপাবুংনা অশেংবা মরমদু থিরকই।
অপোকপী মমা লৈখিদ্রবী মচা অদুতবু মথস্মোয়দা লুম্মা খঞ্জরদুনা
চংনবা-চংনদবা থিদনা মচানা নীংজরিবা পাখঙ অদুগী ময়ুম থিরকই।

মতম অদু পাখঙ অদুগী মপাবুং লংফৈদা লৈখি। মমানা য়ুম পুদুনা
লৈবনি। ফনমক লাইরজরবসু মচানুপাগী ইঙ্গিং অমতং ফংলম্বদি মমা

মথন্তনা লুহোংবগী খৌদাং লৌরম্বা য়াবনি। অদুবু মদুসু থোঙে। মচানুপীবু
 লৌসিনবিয়ু হায়জরুবদা ফিগাওশানা ওকপিনবা কনা লৈত্রদুনা নীংবা
 কায়বগা লোয়ননা মচানুপীবু থেমজিন্নবা হল্পকখি। পারুবু মমৌ ওইনিংদে
 হায়দুনা দেবদাসকী মপানা পারুগী মপাবু ইকায়বা পীরকখিবা অদু
 নীংশিংহল্লি।

নীংথিজবা কা অমত্তং ফাওবা লৈতনা করম্বা অদুক চাউবা
 লুহোংবগী খৌরাং! মসিনি পাখঙ অদুনা মথন্তা হংজরিবা। অদুদি
 লুহোংদ্রবসু ইচম-চম্বা নুংশি-পম্বুং যৌমিন্নবদি যাদবরা? লৈমকোনগী
 লীক্লাংগুম কেজ-নৌজরিবী মহাকপু লৈত-লাইরগী মৈনুংদা লংশিনগদৌ
 শরুক লাইবকফবা কনাগী ঈয়ায়গী থম্বাল ওইত্রসনু হায়না পাখঙদুনা
 খনপ্রবরা?

মতম কয়াগী মমাঙদগী শাগৎচরকপা আশাগী ফুরানা
 নীংখায়রক্বা নুপীমচা অদুনা মিৎকী পিগা লোয়ননা তেক-কায়রবশিং
 অদু খোমজিন-তাশিনবা হোংনজখি। মপাবুংবু ইকায়বা পীরকখিবা অমদি
 মাগী নুংশিববু মীরাইবিবগীদমক নুপীমচা অদু হন্দজি ইকায়-নুংশি য়ান্না
 বারৌশ্রে।

ইকুই কুইদনা ইনাকখুনবা মইমশিং হৈবা পাখঙ অমদা নুপীমচা
 অদু লুহোংশ্রে। লুহোংবগী গাড়িশিংনা ককচেংগী পরেংগুম পাখঙ অদুগী
 থোঙ্গাল লান্না চৎখি। ওসিদগীদি থম্বোয়গী রাসু থম্বোয়নুংদা, পৃক্লীংগী
 রাসু পৃক্লীংদা, য়েন্নীং অমুক চোংলঙুনা মতম পৃম্বগী ওইনা অদুম্বক
 কংত্রসনু!!

ওসি অহিংগী দৃশ্যসে ওম্বোয়সু পৃক্লীং হুনা নুংশিশ্রেদা!
 থাশিরমদাইগী অহিং মইমদা থাজনা রাতোন মতোন্দগী তপ্পা-তপ্পা

লিংখংলকপা মতমদা অথাঙ্গদগী অরাবগী সুরদা ঈশৈ অমা শঙ্ককই-

“হা থম্বাল লৈহৌরোকো!

থম্বাল নদাই কাগীনি

পাখঙ ঐনা রাবসে!

... ..

... ..!”

ময়ুম পানস্রবী নুপীমচা অদুগী মিৎলু অনীদা গঙ্গা-যমুনাগী ঈরোং
ফাংলকখি। অহিং অদুগী দৃশ্য অদুবু মুংলরোইদবা মচুনা থম্মোয়নুংদা
হন্না-হন্না য়েকচখি। ‘শামুগী মতৌগুম নোম-নোম, নঙনা থাবল চোংই’
হায়বা ঈশৈদু শঙ্ককপা মতমদদি নুপীমচাদু খোঞ্জেল থোক্লা কপ্পক্রে...

“থম্মোয়বু হঞ্জিন-হঞ্জিন থুগাইবদমক হৈবা

থেমজিনবদি খক হৈতবা নঙগী ঈশৈ!

নঙসু ঐগুম মৈচাক পুরিবরনে !!”

ঈশৈ অসিনা লীচিং ওইদুনা থম্মোয় অনী শকখঙনখিবনি।

হিক্লা-হিক্লা তুমথস্রবা থম্মোয়বু ঈশৈ অসিনা অমুক হৌদোকপিবরে !
অহিংচুপ্লা হোল্লুরি.. ওইথোক্লরোইদবা কপ্পনাগী হিরেন্দা তোংদুনা
তামহৌরবা পুঞ্জিগী হিদেরন্দা!

খুন্তা পায়রম্বা মণিবু চেকশিলহৌদবদগী ঈয়ায়দা তাস্রবদা কনাদা
করি বাকৎলুনি, অনুতাপ তৌজবা নঙনা! কায়না মৈচাক্লা কাহংলবা পাখঙ
অদু মাগী অরা-পোথাফম লম্বী থিরকই। ফাওরবা উদ্দুগী কবি ওমর
খয়ামগী- ‘বই অমগা, কলম অমগা, যুগী লিক্রি অমত্তংদগা’ হায়বা অদুমক
পাখঙ অসিদা থোক্লরে। অচিকপা মফম থিদুনা থম্মোয়গী চৈনাশিং
ফোঙদোকই...। ইশৈ ওইনা কয়া, দ্রামা ওইনা কয়া। পোথাবা খুদিংগী যু
থকপদি লেপ্তে, মদুতনা মৈচাক মুখংপদা পান্শৈ ওইরি।

অসুখা মতম কয়া লেল্লকপনা লমচং মাঙলক্কে, পাঙ্গল যাওরক্কে।
 দেবদাসনা পুল্লি লোইরমদাইদা মীগী ওইশ্ববী মাগী মতম অমগী পারুগী
 মনাজ্জবু যৌরবদি খন্দুনা মল্লবা অহিংদুদা মথস্তা হাইরং-তুরং য়ায়া বানা
 লাঙ্কুনা পারুগী থোঙ্গালদা মাগী মোংফম ওইখিবগুম পাখঙ অসিনা মাগী
 পুল্লিগী অরোইবা মতম যৌরক্কবদা নুংশি মাগী থাম্মোয়গী থোঙ্গালদা
 পুক্রীংনা ভিক্ষা নিরুরি—

“নঙনা নিরবদা হাপখিদ্ৰব ভিক্ষাদো
 ওসিদি নফমদগী অমুক নিজরি,
 হন্দক মপোকসিমদদি
 নুংশি রাইথুংনখিদ্ৰে,
 মথং মপোক লাংওন্দদি
 উরাই হক্কা পানমিল্লসিকে!
 ঐদি তাইবঙ থাদোক্কল্লগে
 বারৌগনুকো হাঃ ইনেমচা ওঃ!”

থাশিরমদাইগী মমস্তবা নোংমগী অহিংদা মোমবতি অমঙং
 মোংফমথক্ত থাল্লদুনা নুপীমচা অমা তেংথা-নাওইরম্মী—

“বারৌনুকো হাঃ বারৌচাউবা!
 নঙনা ঐবু মীরাইবিরবসু
 ঐনদি নঙবু খক মীরাইজদেকো.
 কনাগসু লুতোংলোই হাযবা
 নঙগী রাশজু ওক্কল্লবসু
 ঐগী পুল্লিদি ফাগী তাহৌরেদো,
 নঙনা ঐবু ‘পারু’ থোল্লম্বদি
 তেক-কায়রবা ‘দেবদাসকী’ পুল্লিবু
 নঙনা পামজরুবনা ওইরম্মাল্লেকো!

মথংগী মপোক লাংওন্দদি
পাম্মু নকাদা লাক্সোনবিয়ু।”

নুপীমচাদু কনানো হায়বা চপ-চাবা খঙনদ্রবসু পাখঙ অদুগা মতম
অমদা নুংশি পম্বেদাল-লোশ্মিন্নরস্বী কনাগুস্বী অমা ওইরমাল্লে হায়না অউবা
কনানা নীংঙমদনা শোম্‌হেই।

* * * * *

লৈবাক্লে

“ইচানা কাইবঙ মঙখাওনট্টিঙে কায়নজ্বা নঙ এঁ ঙ্গি অমুক ইচাগী
মোংকমদা উনরবেদো!”

* * * * *

নুপীমচা অদুনা ভাব তারকপদা মমা-মপা অনীমক লৈরমদ্রে।
হনুবী অমনা মহাকপু যোকপিরকই, মবোক থোকই হয়। মবোক্তু হৌজিঙি
শিশ্বে। মবোক্তুনা মাগী মিংদা বেঙ্কতা লুপা খর থম্বীরম্মী। মবোক্তু মাবু
নুংশিনা কৌবিরম্মা মিংদি ‘লৈবাক্লে’, মাগী পুন্দিগা চুননা থোনবা
ওইরিগদ্রা? মবোক্তুনা শিরমদাইদা মাগী মমা মপা লৈরি হায়রম্মী;মথোয়গী
মমিং মথাসু তাক্লেম্মী। অদুবু মহাক্কা খনখি— লুহোংখিবসু নঙবা, পূন্সু
লৈমিন্নদ্রবা ইমা-ইপাদুগী মনাক্তা কমদৌনা চংলুনি। মবোক্তুনা শিশ্ববদা
সহরগী অহ্মমশ্ববা দলাল মথোন্দা কা অমা ব্রায়দুনা নুপীমচাদু লৈরম্মী।

নোংমা মমাম্বী সরজুনা মঙোন্দা য়াম্মা থম্মোয় শোক্কা তমখি—

‘অঙম্বা অমদা থবকী ঝানোম্বদা ঐবু শেরাম্বনা লমজিংখি অমদি
ঐগী ইজ্জৎপু খোজ্জাওনখি। ঐগী পুল্লি মরুপ্পা নীংবা কায়না ঐঙোন্দগী
লাপথোকপ্পে।’

সরজুগী মিৎলুদগী লাকঙম ফাঙমদ্রবা পিরাং শিচ্ছখি। পিরাংশিং
অদুনা লৈবাক্লেগী থম্মোয়বু ঈথক হৌহনখি অমদি অঙকপা ঈথিল অমদগী
হায়দোকখি—

“সরজু, নঙগী পিরাংগী লমন ঐ শোয়দনা খুমগনি, কায়রবা
নঙগী থম্মোয়বু তাইশিল্লবা হোৎনগনি।”

মঙাল যাওদ্রবা মীনোক মরুত্তা মিৎলু ঈরা চেন্ন সরজুনা
মঙোন্দা শংত্রিক য়েংদুনা লৈখি।

নোংমা লৈবাক্লেগী কাদা মীয়ায় চল্লবী নুপী অমা লাক্ছুনা
হায়রম্মী—

“ইবেম্মা, ঐসে নঙগী নম্মানি, হৌখিবা পুল্লিগী লারৈ-লাথুপ
পূম্বা ইমা লীগে। নঙ ইমাগা লৈরুরসি। ইমানা লানখিবা পূম্বা ঙাকপিয়ু।”
নুপীদু মপি নৌরকই।

লৈবাক্লেনা থিনা চৈরকখি—

“ওইজবা থিবী! মমাশাবী! করি ওইজ-ওইথক পামদুনা তাৎ
তৌররিবনো? মী চারমদাইদা কপ্পা গুস্তির হায়দুবা নঙবো?”

অসুম্মা থীনা চৈদুনা নুপীদু তান্হোকখি। তাইশিল্লুরবা লৈবাক্লেগী
থম্মোয় অমুক হম্মা ময়ি চৎখি।

নোংমসু নুপা অমগা নুপী অমগা লৈবাক্লেগী মনাক্তা লাকখি।
নুপাদুনা হায়রকই—

“ইবেম্মা নঙসে ঐগী ইচানি, লাইবক থীবদগী কায়নখিবনি।
ইপাগা পূম্মা লৈমিন্নরুরসি, লানখিবা পূম্বা ইচানা ঙাকপিয়ু।”

লাকমিন্‌বা নুপীদুনা রা পাংলকট—

“ইবেম্মা! নঙসে হোম্পিতালদা পোকখিবনি, মতমদুদা ঐহাক নর্স ওইরম্মী। নঙগী পাবুংগা ইমাগা লুহোংবা অহলশিং য়ানদবদগী... নঙবু য়োকপগী খৌদাং মচা পোকচদবী হনুবী অমদা ঐনা শিল্মখি। হনুবীদু শিখিবদগী নঙগী লৈফম খঙলুদ্রবনি। ঙসিদি নপাবুংনা নঙগী খোঙ্গুল লীরক্লিবনি।’

ব্রাহ্মশিঙু তাবদা হংনা শাবা মূর্তিগুম লৈবাক্লে চপতিংনা লৈখি। মথংগী মীকুপ্তা থম্মোয় নৌথরজুনা পিরাং ঈহৌরকই। অদুবু তৌগদবা থবক কয়া লৈরি খনবনা থম্মোয় কনবা শাদুনা হায়রকই—

“ঐগী ইমা-ইপাদি শিখিবা কুইরে। ঐঙোন্দগী করি খুদোংচাবা লৌনিংদুনা লাকইবনো?”

অসুম হায়না কহোকপদগী নুপাদুগা নুপীদুগা নীংবা কায়না হনখি।
নোংমা (সরজুগী মতম অমগী মরুপ) শ্যাম্মা চিঠি অমা ফংলম্মী।
চিঠিগী মরোন্দ—

দাদা শ্যাম,

ঙসি ফাওবা ঐগী অশেংবা অমতা হায়খিদি। ঙসিদি হায়জরগে—
ঐগী মিংনা ষ্টিউ গার্ল, পোকফম্মা হোম্পিতাল। ইমা ইপা অনীমক হিংলি।
অচুম্মা মশক খঙবা ইবুংনা অরানবা সমাজবু কিফম থোক্তে। লাঙুদ্রবী
নীংবা কায়রবী ইতা সরজুবু ঙাকপিয়। মঙোন্দা মরাল লঙজখিবা অঙম্মা
নুপাদু ঐনা শিবগী দন্দি পিত্তবনি!

অইবগী মিং থারজুবসু খঙই চিঠিদু লৈবাক্লেনা ইরকপনি হায়বা।
থৌনা অমসুং অচুম্মগী মঙাম্মা অতিয়াদা নোংথাঙগুম ঙাল্লকখি। শ্যাম্মা
খঙহৌদন হায়দোকখি—

“লৈবাক্লে, নহাক শক ফজবতা নঙনা পুক্চেলেসু কয়াদা ফজববা!
কথোকপতনা নখৌদাং ওইরবী নহাকপু কননা অতোনবনি হায়গনি?”
খবরগী অহানবা লমায়দা পাক্কা ইনরকই—

“জিন শেংপী অমনা অফিসার হাংলেন্নে।” মত্তা-মত কয়া
পুথোজুনা ইনরকই। অঙম্বশিংগী লমচং লুজদবা অমদি শেঞ্জা-থুমজাগী
মরমদা শুগায়না ইনরকই। নুপীমচাশিংগী লমচং-শাজং হুজরকপগী মরমদা
অমদি সেকুরিটিগী চেকশিন্দবগী মরমদসু ইনরকই।

মীহাংপদু মচানুপী ওইরমগদ্রা চিংনরদুনা নুপী অমা ইপা-পাখৎনা
সহরগী ব্রাংলবা দলালগী সিরিদা কাখৎলকই। কাদু ছো লোল্লমদে।
ঙাশিল্লম্বা খোঙ হায়দোজুনা কা মনুংদা চঙলকই, কনাসু লৈরমদে। ঙাইহাক
ব্রাখল তৌদুনা লেপ্লিঙে নুপা অমসু কাদুদা চঙলকই। মখোয় অনী হায়ফেং
মীংচাননা য়েংনরল্লগা নুপীদু মাগী ইল্লফিনা মকোক খুমজিনখি।

“ইচানা তাইবঙ মঙফাওনদ্রিঙে কায়নব্রবা নঙ-ঐ ঙসিদি অমুক
ইচাগী মোংফমদা উনররেন্দো!!” অনীমক্কী থম্মোয়দা চপ মান্ননা ফাওখি
নিংথমগী অয়ুজ্ঞা থরো শাংপা পুত্রিগুম।

“খবরদা ইনরকইবসি ইবেম্মা ওইরমগদ্রা চিংনদুনা লাক্কিবনি।”
নুপীদুনা শোম্মাংননা হায়রম্মী।

“ঐসু চিংনদুনা লাক্কিবনি।” নুপাদুনা অমুক থোম্মাং পীরকখি।
নুপীদুনা ফমুংদা মাদুনা কোয়েং-য়েংবদা মোন মখাদগী চিঠি অমা
ফংলম্মী। চিঠিগী মরোন্দি—

নুংশিরবা ইমা-পাবুং অনীমকপু নচানা খুকমজরি। লাইবক থিবনা
শকখঙনবা নুমিংসিদা কায়নবগী নুমিংসু ওইররে! ইহাকথক ইমা-পাবুংনা
কয়াগী মতীক ব্রারমগবা! লুহোংদবা মমা-মপাগী মচা ওইবা ফংলুবদগী
ঐহাক্সা রাজরক্কবী ইতা সরজুগী মতেঙ পাংবা গুমখিবনি। নুপীবু নুপাগী
ইচম-চম্বা নেশা অমগুম খনবা ‘অঙম্বা’ অমগী পুন্সি ঈখম্বহনব্রবনি নচানা!
ইমা-পাবুং অনীমকপু পুন্সি অমুক্তা ওইরবসু উজনিংলম্বনি, অদুবু মতম্বা মদুগী
তাঞ্জা পীবীদ্রে। নচাগী শক্তমদি অমুক হন্না উবা ফংলরোই। নচাবু ঙাকপিয়ু।

নখোয়গী নচা
‘লৈবাক্কে’

“কুইনা মংলম্বা নোং
ইখঙ-খঙহৌদনা চুথরক্কে
অঙনবা অয়ুজ্জা কাদু মমশিনশ্বে
মতমকুইনা লোংশিন্দুনা থল্লকপা
থন্মোয়গী অমুবা লৈচিলশিং
অতিয়াগী নোংথাঙ মঙান্দা
ময়েক শেংনা উজখি।”

* * * * *

মাঙলুরবা খুদোপ

“মতম কুইনা মাঙলুরবা দুমালগী খুদোপকুম রোবিনগী খুদোপা
ডানুদা, ডানুগীনা রোবিন্দা নীংশিং-খুদোপ পীনরদুনা থ্শ্মোয় থ্শ্মোয়
শিল্লিখি।”

* * * * *

চহী য়াঈ উনরুদ্রবা তুংদা শরৎ ঋতুগী মমৈদা নোংমা
নোংমাইজিং নুমিৎকী অমুক অমদা কোলকতাগী চচ অমদা রোবিনগা
ডানুগা উনখি। হৌত্রবা মপোক্তা ঈয়ায়দা তাদুনা মাঙলুরবা থ্শ্মোয়গী মণিবু
হন্দকী মপোক্তা ফংজরবগুম থ্শ্মোয় অনীদা নুংশি ঈহল ফাওনখি।
থ্শ্মোয়গী দাগফসু মতল্লা কোকহনবা ওমরা? নুংশিবা কৌবা থ্শ্মোয়গী
মরল অসিবু মথোং কারকপশিংখক্তগীরা? অকংবা উদা চোংলকপা
উয়েল-কংলায়েনগী চন্নফম লৈররৌইদ্রা?

ভানুগা রোবিনগা হাইস্কুলদগী কলেজ ফাওবা তম্মীন্নরকই। মথোয়
 অনীমক মবুদ্ধি ফবগা লোয়ননা হোৎনবসু কল্লি। মথোৎ কারকপা মতমগী
 থম্মোয়গী ঈচেলসে চিংদোন্দগী হুজুরকপা ঈশিং চাইবীগুম লাকু-ফানবা
 ৫মদে। অমনা— থম্মোয়দা কারকপা অকনবা জ্বারগী ঈথক, অদুগা
 অমনা— পুন্নিগী হিমায় চুমহৌনবা অচেৎপা ফিরেপ। অনী অসিনা শয়েং
 নান্মা নান্মা পায়দুনা চিংনবা লুরবা চাংয়েংগী মতল্লি। মসিমক মথোয়
 অনীগী মফমদসু থোকখিদবা নঙে। অদুবু মতীক চাবা মী ওইদ্রিফাওবা
 পুন্নিং ঈরৈদা লুপখিদনবা খোঙফম চেৎনা লেপুখি।

টুয়েলভ সাইন্সতা ফাষ্ট ডিভিজন্ডা পাস তৌরদুনা মেডিকেল
 কোর্সতা মথা তমথনবগীদমক ভানু দিল্লি চৎত্রে। মপাবুংনা সরকারগী
 অচৌবা ফম অমা পায়রিবনা মদোম পোকচবী মচানুপীবু তমহলিংবা মফমদা
 তমতনবা গুল্লিবনি। রোবিনসু ফাষ্ট ডিভিজন্ডা ব্রাংনা পাস তৌরকই। অদুবু
 মেডিকেল নড্রগা ইঞ্জিনিয়ারিং তমথনবগী উপাইদি লৈখিদে। মরমদি
 মহাক্তি লাইরবা লুত্রাবী মচানি। অদুনা মংগী হান্নগী কলেজদুদা অদুম সাইন্স
 ষ্ট্রিমদা তমথবী। ষ্টেটকী সিভিল সার্ভিসকী পরিক্ষা থাগে খন্দুনা
 লৈত-লাইরগী পল নমথেজ্জনা রোবিনা অয়েবী থান্ডা হোৎনরম্মী।
 লাইরবগী মৈখুনা মশক-মচু থোকহন্দ্রবী অপোকপী মমাবু অমুন্ডং
 হরাও-মোমোন নোকহন্দ্রনা পোকপীবগী লমন শিংজগে হায়না রোবিনগী
 পুন্নিংদা চপ য়ুংনা খনখি।

লাপথোক্লরগা নুংশিবা হেনগৎলিসু হায়নৈ, উনদ্রগা কাউনরকইসু
 হায়নৈ। মসিদি মী মীগী পুন্নিং রাখলগী ফিরেপকি মথা পোনবনি। উদ্রগা
 চিংনবা অমসুং খোয়রাঙবা হেনগৎপদি য়াই। অদুগা উদ্রগা কাউবা
 হায়বসিদি পৃকচেল শেংদবা অমসুং মশানা মশাবু থাজদবগী খুদল্লি। অদুবু
 মথোয় অনীদি লমচৎ শেংই, পৃকচেল শেংই, অমগা অমগা থাজনৈ। অদুনা
 উনদ্রগা চিংনবা খোয়রাঙবা লৈতে, কাউনবসু লৈতে।

কোলকতাদা মেডিকেল কোর্স তমফম লৈনা-লৈনা করিগীদমক
 দিল্লিদা থারিবা? দিল্লিনা হেন্না ফবগীরা? মদোম পোকচৰী মচাদুবু করিগী
 থাপ্পা থম্মিংলিবা? ভানুগী পাবুংনা খনখি—নুংশিবদগী নত্ৰুগা কল্লকপদগী
 কনা-কনাগুস্তা লোয়না-তিন্নবশিংনা মচানুপীগী মইহে-মশিং তম্বদা খুরৌ
 থাংগনি। মরম অসিনা অতোপ্পা ষ্টেট অমদা মচানুপীবু মখা তমথহনবনা
 অচুস্তা ফিরেপ্পি লৌখিবনি। মচানুপীগা রোবিনগা মরী লৈনৈ খঙবদগী
 ভানুবু দিল্লিদা থমখিবগী মরুওইবা মরম্মি। রোবিন অফবা ছাত্ৰনি হায়বা
 খঙলবসু সঙ্গ লৈতবা পৈশা পায়দবা কনা অমত্তা অৰাংবা ফম ফংঙেই
 হায়বসি ভানুগী অহলশিংগী ৰাখলনি। তশেংবদি অফিসাৰ অমা ওইরিবা
 ভানুগী মপাবুংনা পু-পাং শুনা নাউয়োক্ৰবা রোবিনবু মম্বাক ওইনিংদবনি।

এমবিবিএস লোইশিল্লবা তুংদা ভানু ময়ুমদা হল্লকই। মহৌশাগুম
 চথোক-খোথোকপা তৌহল্লমদে। চহী মতম শাংনা উনরুদ্রবা মতুংসিদা
 উনদুনা ৰাৰী-ৰাতাই শাননীংই মহাকী থম্মোয়গী মরুপ রোবিনগা। অদুবু
 মদুগী তাঞ্জা লৈত্ৰে। মমাম্নবী খর লাকুনা মেডিকেল কোর্স লোইশিল্লকপগী
 হৰাও-নুংঙাইবা ফোঙদোক্ৰে। ভানুনা অথুম-অহাও কয়া পুথোজুনা
 চামিন্নৈ। মমাম্নবী অমনা রোবিনগী চিঠি অমগা গ্ৰিটিং কাৰ্দ খৰগা ভানুদা
 খুংশিল্লখি। মমাম্নবীশিংনা লীবদগী রোবিনগী মইহে-মশিংগী মরমদা
 খঙহৌই। মহাক ফিজিক্সতা মাষ্টৰ ফাষ্ট ক্লাসতা পাস তৌৰগা বেঙ্গোল
 সিভিল সাৰ্ভিসকী পৰিক্ষা থাখিবনি। হৌজিক মদুগী ফল ঙাইনা-ঙাইনা
 কলেজ অমদা পাৰ্ট-টাইম লেকচরর ওইরি। রোবিনগী পাউশিং অসি তারগা
 ভানুগী পূক্ৰীংদা চাউথোকচবা পোকই অদুগা খল্লুরি—

“পৰিক্ষাদু শোয়দনা পাস তৌৰকপা ওইসনু।”

হৌজিক অমুক এমডি তমথনবা ভানুদা দিল্লিদা চংখিবা তারে।
 মহাক্লা রোবিন্দা পীননবা চিঠি অমদি ইরে, মদু যৌহনখিনবা উপাইদি লৈত্ৰে।
 মমাম্নবী অমত্তং উনরুগে হায়বা ফাওবা অহলশিংনা থিংঙে। মতম্মা পোথাবা

হৈতনা চংখিবগুম ভানু মথৌনা কৌরক্লবদা পশ্চদনা নোংথক্তা পাইদুনা
 চংপ্রে দিল্লি তল্লা। পূক্ৰীংগী রাসু পূক্ৰীংদা, থম্মোয়গী রাসু থম্মোয়দা অদুম্মক
 পত্তুনা মাঙ্খিবা তারমাল্লে! পূক্ৰীংগী অরোল অথুপ কয়া যাওরিবা চিঠি
 অদুবু ডাকঘরদা থারকপসু ভানুনা পামখিদে।

নুংশিববু মীরাইদুনা রাইহৈ অমত্তা ফাওবা হায়রমদনা অহল-লমনগী
 যাকাদা খোঙ থাংখিবগীদমক হন্দক্তি রোবিমা ভানুবু তশেংনা রারৌপ্রে।
 অমুক হন্না পূক্ৰীং শোস্থহল্লরৌই লেপপ্রে। মবুদ্ধি ফবা মপূক্ৰীং লাকশিনবা
 ওম্বা হোৎনবা কনবগী চপ চাবা ফল ফংলে। রোবিন্দো সিভিল সার্ভিসকী
 পরিক্ষা হায়দোরকপদা অনীশুবা পোজিসন্দা পাস তৌরে। অচৌবা
 অফিসার ওইপ্তগনি। কয়াদা মরাইবক ফত্ৰবনো। কোলকতাগী মনুং অমসুং
 মপান্দা ওাওনৈ শোন্মৈ মহাকী হোৎনবা কনবা লমচং ফজবা অসিনচিংবা
 মতীক-মগুন কয়াগী মরমদা। নুংঙাই-য়াইফবা ইমুংগী মচা নিঙোল কয়া
 থাজনিংবগী পাউ লাক্লে। মসি ওইরমাল্লে তাইবঙ লোলচং। ভানুগী
 মমা-মপাদু রোবিনগী মায়পাকপগী ঈ-পাউ খুদিংমক তারিবনি। অদুবু
 রোবিনগী মরমদা মখোয়গী মচীন্দগী রাইহৈ অমফাও ওাওখিদ্রে। মীবু
 লাইরবনি মতীক চাদবনি হায়দুনা হস্তনা য়েংলুবগী ইকায়বা খরদি শোয়দনা
 পোক্লমগনি। ইনাকখুনবা মচাশিংগী নাপল চাউবা মীবু হস্তনা য়েংবা অমদি
 তুররিংবা লমচং পামদবদগী, লাইরজরবসু লমচং ফজবী ঈংজ-তপচবী
 নিঙোল অমবু হায়না-শীংনদুনা রোবিন লুহোংখি।

রোবিনগী মায়পাকপা অমসুং লুহোংবগী পাউ খুদিংমক ভানুনা
 মমান্বী অমগী খুথাওদগী তাবা ফংই। মহাকী মপাবুংনা রোবিনবু লাইরবা
 ইমুংগী লুত্ৰাবী মচানি খন্দুনা য়াল্লা হস্থ-তোস্থনা য়েংখিবা মীংয়েং অদুগীদমক
 খল্লবদা ভানু ইকায়-নুংশি য়াল্লখি। লল-থুম সঙ্গ অমদি শাগৈ-নাটৈ য়েংলগা
 মীগী মগুণ লেপ্লিবা মাগী পাবুংনা রোবিনগী মফমদা মায়থীবা ফংলিবা

অমদি মহাকপু থেম্মায় পান্দবী পৃকচেল শেংদবী অচাউরম পান্ধীনি হায়না
 রোবিনা খল্লমগদৌবা অদুগীদমক ইকায়বা পোকই। এমডি পাস তৌরবসু
 ভানু দিল্লিদা অদুম লৈত্রে। কোলকতাদা হল্লকপগী রাখল থাদোকত্রে।
 দিল্লিগী কারবারঝাল্লা অমগী মচানুপা এম কোম অমদা চাউনা লুহোংখি।
 ভানুগী মমা-মপাগী নীংবদি থুংলম্বা যাই। অদুবু ভানুগী থেম্মোয়দা অহাঙবা
 অমদি মতম পৃম্বদা লৈহৌরগনি।

মীওইবগী পুন্নি অরেপ্পা লৈতে। নুংঙাইবা অমুক, অরাবা অমুক।
 নুংঙাইবা-য়াইফবা অচৌবা-মচা অপঙবা-অশিংবা খুদিংমক অশিবগী
 খয়াত্তগী খক নাহ্নোকপা ওমদে। রোবিনগী নুপী অদু ল্যুকেমিয়ানা নাবদগী
 ভারতগী অফ-অফবা হোম্পিতালদা পুদুনা লায়েংখি। অদুবু ফবা ওমখিদে।
 য়েংবা য়াবা য়েংলবা, তিংবা য়াবা তিংলবা মতুংদা নোংমা রোবিনগী
 লোয়নবীনা নুংশিরবা মচানুপা অমদি মপুরোইববু অরাবগী ঈপাত্তা
 লংথরল্লগা ইখঙ-খঙহৌদনা তাইবঙপান থদোক্তুনা চংখি।

ভানুগী মচানুপী অনীদুগী মনুংদা অহম্বুনা ইলেক্ট্রনিক
 ইঞ্জিনিয়ারিংদা মাস্টর লোইশিল্লবা মতুংদা ক্লাসমেট অমদা ময়ুম পানখি।
 মখোয় অনীমক অমেরিকাদা থবক তৌত্রে। অদুগা ভানুগী অনীশুবা মচা
 নুপীদুনা এম এ ইংলিসনি। মহাক্কা কলেজ অমত্তদা ওজা ওইমিল্লবা অমদা
 ময়ুম পাল্লি। ভানুগী নুপাদু সরকারগী থবক তৌদে। কারবারগী ইমুংনিনা
 কারবারনা হেন্না পান্ধী।

ওহ্নোকপা লাইবক্লি! ভানু মহাক্কা মপুরোইবগা মতম শাংনা
 লৈমিন্নৌ তল্লুপুমায়ে! মখোয়গী মচাগা মক্ষাক্কা উনবা অমেরিকাদা চংপদা
 লমখাঙদা এরোপ্লেন কায়দুনা ভানুগী মপুরোইবা লৈখিদ্রে!

থস্মোয়গী লায়না অমদগী ভানুগী মপাবুংসু লৈখিদ্ৰে! মমা মথস্তা
তরক-তরক লৈবা নুংঙাইরস্মোইদবদু খল্লদুনা, মপুৰোইবা লৈখিদ্ৰবা মতুং
চহী অহ্লেম লৈরগা, মমাগা লৈমিন্নরগে খল্লদুনা কোলকতাদা লাকখি।
মতম অসি ভানু থবজুগী পোথারবনি।

মহাক্কা থায়না লুনা তিন্নরকপী মমাল্লবী খুষ্টিয়ান ধম্মা চংগী অমগা
তোয়না বারী শানবদগী ধম্মা অদুদা ভানুসু থাজবা থল্লকই। নোংমাইজিং
হুংগী মমাল্লবীদুগা চৰ্ততা প্ৰেয়ার তেঁবা চংমিন্নৈ। নোংমদি বোৱিনগা
ভানুগা চৰ্ততা প্ৰল্লুৱে। বোবিন থবজুগী পোথারবা তুংদা চৰ্ত ময়ামগী
কোওদিনেটরগী থবক পুৱবনি। প্ৰেয়ার লোইরগা মথোয় বোবিনগী কাদা
হেক হেক বারী শানৈ। ইনখংলকপা মতমদা অহলশিংগী ৰাবক-ৰাতেম
কনখিবনা নুংশি নুংশিনা নোংমতা ফম্মীন্নদুনা বারী শান্নবা ফংখিদে। অদুবু
পুন্সিদি বিধিগী কৱম্মা হৌইশিন্ননে' খঙদে হৌথ্ৰবা পুন্সিগী চেনা কয়া মথং
মথং হাংদোৱজুনা (মথোয় অহল ওঠে হায়বা কাউথোকখিদুনা) লানখিবা
কয়া শোৱখিবা কয়া ঙাকপিনবা অমনা অমগী মফমদা হায়জখি। বোবিনা
হায়রকই—

“হৌথ্ৰবা পুন্সিনা মমাঙগী মপোক্কি লৌৱসি, লেমহৌবিবা
পুন্সিসিনা অনীশুবা মপোক্কি নীংলসি।”

ভানুগী মিৎলু অনীদগী পিৱাং ঈহৌননা খুল্লকই—

“হৌখিবা পুন্সিদা লানখিবা কয়া ঙাকপিয়ু, অহল লমনগী চৈৱাক
কনমনখিবনা থস্মোয় পান্দবী তাখিবনি।”

“হৌখিবা পুন্সিদা নঙ-ঐ থুংনখিদ্ৰবসু, লেমহৌবিবা পুন্সিসিদা
নুংশি-ৰাইথুংনৌ তল্লক্কায়ে।”

বোবিনগী ৰাহৈশিং অসিনা ভানুগী থস্মোয়দা নীংঙমদবগী চেনা
হম্মা-হম্মা পীবদগী মিৎলুগী পিৱাং লেপ্তনা শিহুখি।

চৰ্চকী খৌপুৰা অহলশিংগী অয়াৰা লৌৰগা অৰাৰা নুংঙাইৰা
কপ্লিংৰা নোক্লিংৰা কয়ানা তিল্লৰা ৰোবিন অমসুং ভানুগী লুহোংবগী খৌৰম
য়াইফৰৰা নুমিং অমদা চৰ্চতা য়াল্লা চল্লা পাঙথোকখি। মতম কুইনা মাঙলুৰৰা
দুষ্যন্তগী খুদোপকুম ৰোবিনগী খুদোপা ভানুদা, ভানুগীনা ৰোবিন্দা নীংশিং
খুদোল পিনৰদুনা থম্মোয় থম্মোয় শিন্নখি। মখোয়গী লেমহৌৰিৰা পুন্দিদি
লৈত-লাইৰ তোল্ল-তারবশিংগী সেবাদা কথোক্লসি হয়না লেপুখি।

* * * * *

লায়রবগী শিকার

“কুইঝবা মনঝবা বারী অদু অহিং অসিদা মথ্যায় হাপাখি। মবুক
পেলিঙেদিদি ফঙবা কলাসু লৈগে।”

* * * * *

পাখাঙ ওইরিঙেদিদি ফজরমথ্রবা অঙাংজাওনি। মোইরাংগী থম্বা
হায়দুবু মাদৌনা ফজরমদ্রা হায়নরম্বনি। তম্বামনিগা মাগা মতেক খর
নুংঙাইনা পাল্লম্বদু মীপুম খুদিংমক্লা তিন য়োৎনহৌরিবনি। শক ফজবদা
তম্বানি হায়দুনা মমিং ওখাক চৎলম্বিবনি।

অঙাংজাও চহী য়াঙে হেল্লবা মীয়ায় চল্লবা মীনি। মচা মঙা পোকপা
চাকখুমদা খুং কল্লবা ইমুংনি। মচানুগী অহম্বু হম্বদক্তা লুহোংখিবগী
মীঙোন্দগী পুরুবা লীশীং তরাদু কমদৌনা শিংসিগে হৌজিক হৌজিকী
ফাওবা লৈতবদা থম্বুনা মরক মরক্তা রাখলনা পঙথরকই। লৌ শঙম অমত্তং
লৈজরম্বদুসু অরাংথংবগী ইনাকখুনবা বিরমাধবনা লৌশিনত্রে। মপাবুংগী

সোরাভ। লুপা লীশীং তরুকখক লৌরুবদু শিংদোকপা ওমদবদগী
 শেন্দোয়তনা শকুনো লৌখিবনি। মদুগী খল্লুবদা নিংদোল পোল্লিবনি।
 নোংমগী চাকখুমগী মৈ মুত্তনবা হোংনবদা লৈকায়গী দেব-কস্ম.
 লুহোং-খোঙদোংবা অয়াস্বা য়াওবা ওমদ্রবনি। মরম অদুনা মী অমদা লানবা
 হৈত্রবা মপাঙ্গন্তনা নোম্মগা হিংজরিবা অঙাংজাওবু কনানসু মীথানবীবা
 নত্তে। মচীঞ্জক চাবা কাংবু অমনদি মাবু হায়ন-তানবা য়াই হায়দুনা থাগৎলি।
 অশেংবমক্তি মহাকপু মপাঙ্গল তেত্রা শিজিন্নরগা অপীবা পৈশা অদুতমক
 লৌই হায়দুনা থাগৎলগা তিকি পীজবা হায়বদুনি। অঙাংজাও অপঙবা মী
 নত্তে। অপঙবা শারগা মীনা নুংশিবী খন্দুনা পঙ শিন্নবনি। অশুমন্দা
 মস্তিকুররগা মাবু থবক শূহন্দুনা চাকখুমগী মৈ মুৎকদ্রা হায়বসিনি
 মহাক্সা খনবদি।

চাবা থকপদা মচি ওইরক্তবা অমদি রাখল নুংঙাইরক্তবদগী
 অঙাংজাওগী ফজরস্বা কুচু-কুমেন পস্বা ওসিদি মাঙত্রে। তোঙথোরক্লিবা
 চায়কংগী শরুশিং অদুনা তাক্লি— মহাক অসুকী মতীক কংথরক্লে।
 অঙাংশিং অদুতবু মবুক থল্লবদি হায়দুনা মথোয় অহলশিংগীদি করাবু
 খৌশাদ্রবনি।

অঙাংশিংনা লৈ-লৈতে খঙদনা চাগে-থক্কে হায়দুনা নোংনা
 লেপ্তনা চুশিল্লকপগুম নিংঙাই তৌশিল্লকই। নোংজু পস্বা ওইবনা শূফম
 নোমফল্লগা লৈরক্তবনে, নোংমগী নুমিদাংদা মচানুপা অতোস্বদু কপমনবদগী
 কনাদগীনো চেং খরদং হংলুগে খন্দুনা তস্ফামনি থোঙ্গাল্লোমদা থোরকই।
 ইকায়রবসু ইকায়না বিরমাধবকীদা চঙলকই।

বিরমাধবনা পাখঙ ওইরিঙৈদা তস্ফাবু য়াম্মা পামজনা লৌগে
 হোংনজরস্বনি। অদুবু ইনাকখুল্লবসু হৌন-চন্না খঙলস্মোই হায়দুনা তস্ফানা
 য়াহৌদবনি। মাগী নুপী শিখিবা কুইদ্রিবা বিরমাধবনা য়াম্মা পূকচেল চাউবা

মতৌদা হায়রকই—

“তম্ফা, করি করিনো দরকার ওইবমথৈ পুখো, অরাং-অপা
খুদিংমক হেজা লৌকলাও।”

কুইথ্রবা মনথ্রবা রারী অদু অহিং অসিদা মথ্যায় হাপখি। মবুক
পেল্লিঙৈদদি ফত্তবা কনাসু লৈতে।

অঙাংজাওদো ওমদে হায়দুনা কুনখিবদগী চথোক-
খোত্তোকখিদবা কুইরে। তম্ফাগী মপাল্লোমদগী শেলগী মতেংদি ফংগদবা
লৈত্রে। ময়ুমপানথ্রবী মচানুপী অহন্দুনা মতেং খর খর পাংলকপদুনসু ওইবা
যাদ্রে। মাইবা ডাক্তর অমবু কৌদুনা নীংখিনা চাং নাইনা য়েংহনবসু ওমদ্রে।
উজাও অদুনা তুথ্রবদা মশা-মরেংশিং অদুনা করিনো তৌগদবা? মগী
নুপীনা লৈকায়দা শিল্লংলুরগা চাকখুমগী মৈদংদি মুত্তনবা হোংনরি।
লৈকায়দা শিল্লংববু য়াল্লা কেনা-মৌনা চৎপগী মওংসু উবা ফংই। তম্ফাগী
শাজত্তা পেমদবা ফনা লৈদুনসু অঙাংজাও চীন-থোকপদি ওমদ্রে। মদুগী
মবমদা পন্দুনা খজিক্তং চৈ-থাংলুবদা মচাশিং পৃমমক্তি চরা হেন্দুনা কংবা
তাই। ওসিদি অঙাংজাওদো মহাক্কী শাংলবা শম অমসুং চাওরবা খুজিল
অদু নন্তনা মগীনি হায়বা করিসু লৈত্রে।

লাপ্পা ময়ুম পানথ্রবী মচানুপী অহন্দু ওসিদি মপা ওমদবগী পাউ
তাবদা মপামদা লাকই। মপাগী শোকথরবা হকচাং অদু উবদা পিরাংগী
ঈংক হৌরকই। মপাদু অমুক হৌগত্তুনা চৎলখিনি হায়বা থাজদ্রে। কুইনা
উরুদ্রবা মচাগী মশক উবদা অঙাংজাও মপি নৌথরকই। মচানুপীনা
হংই—

“পাবা, করি চানিংই?”

“ইবেম্মা, ওসিদি ইপা চাক খরদং চাগে, নঙ ইপাবু চাক ইল্লু।”

মচানুপীনা চাক ইল্লিঙৈ অঙাংজাওগী মিংলুদগী ঈচেল অনীনা
লেপুনা চেম্বরকপদু উরগা মচানা হংজৈ—

“পাবা! করিগী কপ্লিবনো?”

“নঙনা অঙাং ওইরিঙে, ইপানা নঙবু চাক ইনবিবদা, নঙনা
ঙারৌ য়ামদে হায়দুনা নিংঙাই তৌখিবদো নীংশিংদুনা কপ্পীবনি।”

“পাবা, মসি ওইরমাল্লে পুন্নি খোঙচৎ হায়বদো।”

মচানুপীনা পুখিনবা তম্ফামনিনা ইজ্জোন্দগী মনা-মশীং হেঙ্কি।
মনাওসিং মৌপ্শাশিংনা হ্যেং চংলো হায়দুনা মচেবু খাম্মী। অঙাংজাওনা
মচানুপীবু য়মদা হল্লো, মহাক করিসু তৌরৌই হায়। ফদ-ফরদৌবৌই
নীংদুনা মচানুপীদু হনগদবগী শেষ-শারি।

চংলমদাইদা মচানুপীনা মপাবুংদা হায়রকই—

“পাবা, ঐ চংলুখিগে, নোংমা-নীনি লৈরগা অমুক লাক্কে।”

খুল্লজ্জে হায়দুনা মপাবু হল্লা-হল্লা কৌজৈ। অদুবু অঙাংজাওদি
উইশিনখ্রবা মিৎ অনীদু অমুক হল্লা পাঙথোরজ্জে, কনানসু কৌবদা
খুমখিদ্ৰে। ইমুং মাজ্জোন্দা নোং খোংবগুম কপ্পরক্কে।

* * * * *

পৈশাগী মেলা

“মস্তি হেক ওইখিবদগীদি মাগী নুপী অমঙনা মঙোন্দা পৈশা পীধু
হায়রদে। মস্তি ওইরিবা মঙোন্দদুম পীশিয়াক্লে।”

* * * * *

থায়নগী ইপা ইপুশিংনা শেংলম্বা ফিজেংনা হৌজিক মতমগী
ঠিক-নাইদবা ফিজেত্তগী চাং-লেম্বা হেল্লি হায়বসি ঠিকাদার তোমালনা
ফৈজোম-তোমাল কাওদুনা লীচৈমরু অমা পায়দুনা নোমহৌ নোমহৌ
নুমিদাংরাই হরা চাবা থোরকপদু উরবদি খঙবা ঙমগনি। চাংনা কোয়না
পনশারিবা লৈবাকসিগী মনুংদা মাবু খঙদবা মী অতাঙবনি।

পৈশা পায়জরবসু গৎ-তাদবা নুপাবুদি নুপীনা পান্ধীবা নঙে।
ঠিকাদারগী ঙৌরোক ঙৌনা চাউদম শাংদমবা শাবান, জীপ তোংনিংদ্রগা
কার, কার তোংনিংদ্রগা তেসপা, প্লুমকজু তল্লগনা লুনা মচা অমা
তোংদুনা চংপা উবদা মাবু কল্লজুবা যাওদে। মানা ঠীকা তৌরম্বা মফম

অয়াস্বদা নুপী অমমম লৌরশ্মী। মপুরোইবা শিশ্রবী কয়া অমা, মপুরোইবগা
খাইনফাতিবী কয়া অমা, মাগী পৈশাগী মেলাদা পুকীং শুমহংখিবা ঙাঙনি।
ময়ামসিগী মথক্তা ফজরবী লক্ষী অহুয়া ময়ুমদা চাংলেয়া ঙাঙেইরিবনি।

খবরদা কয়া কয়া ইনরকই— শঙ্কাদ্রিঙৈদা থোং নিংখায়রে,
অকাসবিলদা সরকারগী পৈশা মাঙহল্লে, অসিনচিংবা। মদুদা ঠিকাদার
তোমাল করিসু নাচুংবিদে। মথৌ লৈতবা কাংবুনা মাগী অশোয়বা
ঙাঙলিবনি, পৈশা ফংগদৌবা সরকারগী এদভটাইজগুশ্বা ফোঙগোর্দ
খন্দ্রদনা, খবরনেদনা তৌশারিসিনা হায়দুনা খবরগী বাদু মনাদা হাপ্তে।

ঠিকাদারনা ময়ুমগী নুপী অহুমগী ফি-রোল সনা-লুপা থোনবা
মতমদা মশক মচু চপ চপ মান্নবা থোল্লি। মহাকী মীচং মীখায় নায়দবা
অসিমক্লা গুসি ফাওবা অমত্তা তেক্ত-কায়দনা পান্নবা গুল্লিবনি। মথোয়ব
ঠিকাদারগী হেল্লোইশিংনি হায়বা লায়না খঙবা গুমহল্লী। লোন্সবী নুপী
ওইদুনসু মথোয় অহুমদু কয়া খৎনদে। অহুমশুবা নুপীদু লাক্লেঙৈদি য়ান্না
খৎন-চৈনবা থোকখি। নুপী লোনবগী অরাবা হায়দু অসি ওইরমাল্লে হেক
যৌই। হৌজিক্তি মতম অমত্তদা মী অহুম খৎনবা যাদবা, লোয়ননা নুপী
অমগী মমাঙদা নুপী অনীনা খৎনবদু তল্লদুনা মই মই তোক্রিংদনা
তোক্রুং। ইমুং মনুংদা শাস্তী খর ফংলদুনা রাখল নুঙাইরকুনা কোয়বা
খোংপগী থবক্তা পুকীং অমুক চঙখংলক্লে ঠিকাদারদো।

হন্দিক্তি ঠিকাদারদু য়ুমদা কয়া হঞ্জিল্লক্তরে হায়দুনা মী থাদুনা
খিহনবদা রাঙৈদা অতোস্বী অমা লৌদুনা লৈরে হায়বা পাউ তারে। মথোয়
মচিন মনাও অহুমদু রাতান্নরশ্মী। রাঙৈগী অতোস্বীদু কৌশিল্লুদিমথৈ
মপুরোইববু উবা ফংলরোই হায়বসি য়ানরদুনা মথোয় অহুমক চপ মান্নবা
ফিজ়েং লৈতেং তৌরদুনা দেসকী মিথা-পান্না চীনবানশিংদু হায়ফ়েং

ঙাঙলৈননা শঙনরদুনা বানা মচুগী কার অমদা লেংগা-লেংগা ঙানরদুনা
নুমিদাংরাইগী ঙাঙানবা মশেক মঙাল্লজ্ঞা রাষ্ট্র পাংনা হাইগংলকপদু
উহৌবশিংনা ঠিকাদার তোমালগী নুপী খুংলোনসিদি ফজত্বেদা হায়না
কল্লক-তকশি শোল্লহৌই।

রাষ্ট্রগী অতোস্বীনা মচীন মনাও অহমদুবু তরান্না
ওকস্বী। অতোস্বীনা চাউই হায়বদু চুস্মেদনা খন্দুনা পৃক্কাংদা পোঙজৈ।
মচেমহন্ন মখোয়না লাকপগী মরমদু হায়—

“ইনাওবেস্মা, য়মদা চংলগা পূন্না লৈমিন্নররসি, তোখায় তোখায়
লৈনরগা ঐখোয় ইসেন নুংশিনবা ব্রাংনবনি। মহোয় ববানা করি
খনবিরিবা?”

“ঐগীদি বেরা লৈতে নখোয় নসেন্নবু য়ানরবদি। নচেম অহন্ন
হায়রিবসিবু করি খল্লিবগে অতোস্বী নঙবো?”

মচেম অহমগী ফজনবা মতৌদু উরুবদা পেল্পদুনা অতোস্বীনা
খুল্লকই—

“ইচেম অহন্ন ননাওবু নুংশিবিবসি উবদা ঐহাক পূমপেন
পেঞ্জরে, হৌজিকমক চংনবা শেম শাজরগে।”

অসুন্না কার অমদা অতোস্বীগা ঠিকাদারগা, কার অমদনা লোন্মবী
অহমদো তোংলগা মখোয়গী ময়ুম উরিপোক্তা লোইবোইনা হাইথরকই।
ঠিকাদারনা মাগী হেল্লোয় মরিদু কৌশিল্লগা হায়—

“মতুংদদি ঐহাক লস্বী থোংগী ঠিকা তৌররোই, রাজনিতিগী ঠিকা
ওইনা তৌরগে, এমেলৈ ওইগে, লৈবাক থোনবগী থবক তোল্পগে, লৈবাক
শেম্বগী থবক হৌরগে, ইজ্জৎকা লোয়ননা পৈশাসু তানগে, হৌজিক্কা
ভোং খোন্না হৌদবা য়াদ্বে। নুপী অমত্তনফাওবা মী ফনা য়ান্না খোন্না ওস্মী,
নখোয় মরিনা খোল্লবদি ঐহাক ভোং শোয়দনা কাগনি।”

অতোস্বীনা কেথ-নৌথনা খুল্লকই—

“ঐগী ইখাদা অতোপ্পা নুপী অমমুক থিররোই ব্রাশকপিয়ু, অদু ওইবদি ইপাগী চহী লেক্সা ওইবা মহোয়-তামোবু ভোং কাহন্নবা শোয়দনা হোংনজগে।”

অতোপ্পীগী ব্রাঙাঙদুদা পেল্পদুনা মচেম অহমদুনা খুবাক খুরকই।


নীংবগা ওইবগা চপ চানস্ত্রে। ঠীকাদার তোমাল ইলেঞ্জন্দা লুপা লাক্ষ-য়াঈদনি থাদখিবা; ফজব্রবা লেমব্রবা এমেলে হায়বা ফমদো খোইজৈ হাইগংলকপদা যাওরক্লে ! কুইদে— ‘ফ্রেগ-হাইবা-কার’ অমা হেস্তা নেংখি। ঙসিদগী ঠীকাদার তোমাল তোকস্ত্রে, মস্ত্রি তোমাল মিক্কেইনস্ত্রে। মহাকপু মস্ত্রি ঠীকাদার কৌনবসু যাওই। সরকার শেম্বগী ঠীকাদা লুপা ক্রোড় মঙা পুথোকপগীদমক পীবা মিংথোলনি।

হাম্মা ঠীকাখত্তা তৌরিঙদগী মহাক্তনা তাল্লগা পুন্মক চলাইরম্বনি। মস্ত্রি হেক ওইখিবদগীদি মাগী নুপী অমত্তনা মঙোন্দা পৈশা পীয়ু হায়রদে, মস্ত্রি ওইরিবা মঙোন্দদুম পীশিল্লক্লে। নুপী যাম্বগী মতীক বানোন্না চঙলকপা মীশিংসিনবু চীক্কেই বারুনি খুক্কা লাক্ষবসি মঙাই। অনৌ-অনৌবা পোং, মান-চাং লেপশিন্নরক্লে, মনাদা মঙক্তা সনানা মরোঙ মরোঙ লোঙখংনরক্লে।

MANIPUR UNIVERSITY



16639/Man



লোইরাবা



শোকপা চহী :- ১৯৪৮, নভেম্বর, ২৮
 অপোকলা :- নহাকপম ব্রজেন্দো সিংহ
 অপোকলা :- নহাকপম ওংবী ইন্দুবাতি দেবী
 জোয়নবী :- নহাকপম ওংবী জগিতা দেবী
 আঙাং :- নুগী৫, নুগা ১
 হুইগী থাক :- বি.এ., বিএফ.
 শিনকম :- হেদমাটর, জয়দিং হাই কুল
 লৈকম :- জয়দিং নাশিখোং (শি.ও. বাইজিং)

● কংগ্ৰবা মনামিং :-

- ১। টেট টিচর এৱাৰ্ড, ২০০০
- ২। টেট বোন্ট এৱাৰ্ড, ২০০৪ (বিন্নর-অপ)
অমসুং খৌৱাল দিষ্টিক্ট বোন্ট এৱাৰ্ড, ২০০৪ (বিন্নর)
- ৩। লাইওন এৱাৰ্ড, ২০০৭ (বিন্নর)

● মহাকী ফোঙব্রবা লাইরিকশিং :-

- ১। ঐ অমসুং পৃথিবী (শৈৱেং - ১৯৭৮)
- ২। পুলি নঙননি ঐবু ৱাখলনা লুমহুজিবা (শৈৱেং - ১৯৮১)
- ৩। সনাপী ঈথক (ৱারী মচা - ১৯৯৩)
- ৪। মনোক অসিমা কংজবগীদমক (শৈৱেং - ১৯৯৯)
- ৫। থৱায়গী খোঙেল (শৈৱেং - ২০০৪)
- ৬। অমসুং ঈপাক তন্নিবা হি (শৈৱেং - ২০০৯)
- ৭। চিংগী লম্শৈ তমগী খাউমৈ (ৱারী মচা - ২০০৯)

● ৱেদিওদা শব্দোকব্রবা দ্রামাশিং :-

- ১। নুংঙাইনা হিংনবগীদমক (১৯৮৬)
- ২। মৈচেল কংলবা ভোৰ্বাল অনী (১৯৯৭)
- ৩। ইতিহাসনা হন্দোকপিরবা পুলি (১৯৯৮)
- ৪। কলাকর (২০০৮)
- ৫। নুংঙাইবগী পিৱাং (২০০৯)

● খা-ৱশিশুর দ্রামা ফেষ্টিভেলদা শরুক ৱাখ্ৰবা দ্রামাশিং :-

- ১। নুংঙাইনা হিংনবগীদমক (১৯৮৭)
- ২। নুংশি লমজেল (১৯৯২)

● অটৈ থবকশিং :-

- ১। ৱেদিও দ্রামা অমদি টেজ দ্রামাগী আটিট
- ২। লুব সংস্তানশিংগী খৌপুবা, সোসিয়েল ৱাকর